

# ខ្លឹមសារកិច្ចការសាធារណៈ



## វគ្គទី ១០ របៀបវារៈបោះឆ្នោត


### ទី១

## វគ្គទី ១១ របៀបវារៈបោះឆ្នោត

ប្រែ និងរៀបរៀងដោយ កិត្យសុវណ្ណថេរោ នីម ផន់

ខេត្តបាត់ដំបង ព.ស ២៥៥០

# ខ្លឹមសារកិច្ចការសាធារណៈ



## កញ្ចប់ ១០ លេខៈទី១៧៧

និង

## កញ្ចប់ ១១ លេខៈទី១៧៧

ប្រែ និងរៀបរៀងដោយ ភិក្ខុសុវណ្ណចេរោ សីម ធន់

ខេត្តបាត់ដំបង ព.ស ២៥៥០

## ការប្តេជ្ញា

ព្រះសម្មាសម្ពុទ្ធ ទ្រង់ត្រាស់សម្តែងថា “ម្ចាស់ភិក្ខុទាំងឡាយ ធម៌ ២ យ៉ាងនេះ ជាបច្ច័យដើម្បីនាំឲ្យសម្មាទិដ្ឋិកើតឡើង ។ ធម៌ ២ យ៉ាងនោះ តើដូចម្តេច ? គឺបរតោយោសៈ ១ យោនិសោមនសិការៈ ១ ។ ម្ចាស់ភិក្ខុទាំងឡាយ ធម៌ ២ យ៉ាងនេះ ជាបច្ច័យដើម្បីនាំឲ្យសម្មាទិដ្ឋិកើតឡើង” ។

( ចាកគម្ពីរព្រះត្រៃបិដកលេខ ៤០ ទំព័រ ១៩៧ )

សម្មាទិដ្ឋិសំខាន់យ៉ាងណាសម្រាប់ជីវិត ពុទ្ធបរិសទ្យក៏គួរតែ ជ្រាបហើយ ។ នៅក្នុងជីវិតសត្វលោកយើងនេះ មិនមានអ្វីដែល សំខាន់ជាងសម្មាទិដ្ឋិទៀតឡើយ ។ សម្មាទិដ្ឋិអង្គធម៌ គឺបញ្ញា អធិប្បាយ ថា យល់ត្រូវ ព្រោះដឹងច្បាស់នូវអ្វីៗ តាមសេចក្តីពិត ។ កាលណា បើមានការយល់ត្រូវហើយ បញ្ញាក៏ត្រូវបញ្ចប់ដែរ ។ យល់ព្រម សុខ ចិត្ត ស្ងប់ត្រជាក់ សុខ្ខតែបានសម្រេចពីការយល់ត្រូវទាំងអស់ ។

បច្ច័យសំខាន់របស់សម្មាទិដ្ឋិ គឺយោនិសោមនសិការៈ ប៉ុន្តែ ទោះជាយ៉ាងណាក៏ដោយ ក៏ត្រូវអាស្រ័យបរតោយោសៈ គឺពាក្យ យោសនាអំពីអ្នកដទៃផងដែរ ទាំងដែលចាំបាច់ត្រូវអាស្រ័យអ្នកដែល យោសនានោះ ជាមនុស្សល្អទៀតផង យ៉ាងនេះ ទើបអាចជាឧបការៈ ជួយដល់យោនិសោមនសិការៈទៅបាន ។

បរតោយោសៈមានឥទ្ធិពលណាស់ អាចធ្វើឲ្យមនុស្សដ៏ច្រើន  
យល់ខុសបានឆ្ងាយៗ ព្រោះហេតុមកអំពីខ្លះយោនិសោមនសិការៈហ្នឹង  
ឯង ទាំងដែលបរតោយោសៈនោះ មិនបានជ្រាមជ្រែងដល់យោនិ-  
សោមនសិការៈផង ព្រោះហេតុនោះ ទើបត្រូវមាននូវកល្យាណមិត្ត  
ដើម្បីបាននូវបរតោយោសៈដែលល្អៗ ។

នៅក្នុងសៀវភៅនេះ មានបរតោយោសៈល្អៗ ព្រោះជាព្រះ  
ពុទ្ធដីកា និងការអធិប្បាយព្រះពុទ្ធដីកា របស់ព្រះអរហន្តទាំងឡាយ  
ព្រមទាំងមានប្រវត្តិរឿងរ៉ាវ ដែលជាហេតុឲ្យព្រះអង្គសម្តែងនូវព្រះ-  
គាថានីមួយៗ ទៀតផង ។

សូមព្រះករុណាគ្រប់ព្រះអង្គ ព្រមទាំងពុទ្ធបរិស័ទគ្រប់រូប  
ព្យាយាមក្នុងការអានសៀវភៅនេះ ប្រកបដោយសមាធិក្នុងការពិចា-  
រណាសេចក្តីផ្សេងៗ ។ សូមឲ្យជីវិតនៃព្រះករុណាគ្រប់ព្រះអង្គ និង  
ពុទ្ធបរិស័ទគ្រប់រូប ប្រៀបបីដូចជាអរុណពណិមាស ពោលគឺជីវិត  
បរិបូណ៌ទៅដោយយោនិសោមនសិការៈ ។<sup>១៣៣</sup>

សៀវភៅនេះជាអង្គកថាធម្មបទ ទណ្ឌវគ្គ វគ្គទី ១០

និងជរាវគ្គ វគ្គទី ១១

ខ្ញុំព្រះករុណា អាត្មាកាព

ភិក្ខុ សុវណ្ណថេរោ **លីម ធន់**



## ឧទ្ទិសកថា

កិច្ចជាបុណ្យធម្មទាននេះ ខ្ញុំព្រះករុណាសូមឧទ្ទិសចំពោះ បុព្វ-  
ការីជនទាំងឡាយ មានមាតា បិតា ជីដូនជីតា គ្រូឧបជ្ឈាយាចារ្យ និង  
សូមជូនពុទ្ធបរិសេសទ្យទាំងអស់ ទាំងក្នុងប្រទេស ដែលមានលោកគ្រូ  
អគ្គបណ្ឌិត ម៉ឺត សេវង្ស ជាប្រធាន ព្រមទាំងពុទ្ធបរិសេសទ្យទាំងអស់  
ដែលនៅក្រៅប្រទេស និងសូមឧទ្ទិសដល់ពពួកសព្វសត្វទាំងអស់ ដែល  
មានចិត្តចេតនាអាចអនុមោទនាបាន សូមបុព្វការីដែលបានរៀបរាប់មក  
នេះ អនុមោទនារូការីការងារជាកុសល ដែលកើតឡើងក្នុងសន្តានចិត្ត  
របស់ខ្ញុំព្រះករុណា និងសព្វហ្មធារីដែលចូលរួមក្នុងការងារនេះទាំង  
អស់ សូមអនុមោទនាបុណ្យធម្មទាន **សូមអនុមោទនា / សូមអនុមោទនា /**  
កាលបានអនុមោទនាហើយ សូមឲ្យបាននូវអាយុសម្បត្តិ វណ្ណសម្បត្តិ  
ពលសម្បត្តិ សុខសម្បត្តិ និងមនុស្សសម្បត្តិ ទេវតាសម្បត្តិ និង  
អតិធម្មសារសម្បត្តិ គឺព្រះនិព្វាន កុំបីឃ្លៀតឡើយ ។<sup>១៣៣</sup>

\*\*\*\*\*  \*\*\*\*\*

ព្រះ ពុទ្ធ សាសនា ធម្ម អង្គ ៩



ព្រះពុទ្ធវចនៈ គឺព្រះធម្មវិន័យ ដែលព្រះមានព្រះភាគទ្រង់ សម្តែង ប្រកបដោយអង្គ ៩ គឺ ៖

សុត្តៈ គឺព្រះសូត្រទាំងឡាយ មាន មង្គលសូត្រ ជាដើម រួមទាំង ព្រះវិន័យបិដក និងនិទ្ទេស ។

គេយ្យៈ គឺព្រះសូត្រដែលប្រកបដោយគាថាទាំងអស់ ។

វេយ្យាករណៈ គឺព្រះអភិធម្មបិដក មានព្រះសូត្រដែលមិនមាន គាថាលាយ និងព្រះពុទ្ធវចនៈដែលមិនចាត់ចូលក្នុងអង្គ ៨ ។

គាថា គឺព្រះធម្មបទ ថេរគាថា ថេរីគាថា និងគាថាសុទ្ធៗ ដែល មិនឈ្មោះថា សូត្រ ក្នុងសុត្តនិបាត ។

ខណ្ឌ គឺព្រះសូត្រ ៨២ សូត្រ ដែលព្រះមានព្រះភាគទ្រង់បន្លឺ ដោយសោមនស្សព្រាណ ។

ឥតិវុត្តកៈ គឺព្រះសូត្រ ១១០ សូត្រ ដែលផ្តើមដោយពាក្យថា វុត្តំ ហេតំ ( សេចក្តីនេះសមដូចពាក្យដែលព្រះមានព្រះភាគត្រាស់ ទុកហើយ ) ។

**ជាតក** គឺរឿងអតីតជាតិ របស់ព្រះមានព្រះភាគ និងសាវក  
មានអបណ្ណជាតក ជាដើម រួម ៥៥០ ជាតក ។

**អពុតធម៌** គឺព្រះសូត្រដែលប្រកបដោយអច្ឆរិយអពុតធម៌ (ធម៌  
ដ៏ក្រៃលែងដោយគុណវិសេសដ៏គួរអស្ចារ្យ) ។

**វេទន្ទៈ** គឺព្រះសូត្រដែលសួរហើយៗ បានការត្រាស់ដឹង និង  
សេចក្តីត្រេកអរក្រៃលែងឡើងៗ មាន ចូឡវេទន្ទសូត្រ ជាដើម ។

\*\*\*\*\* ❀ \*\*\*\*\*

# សារបណ្ណ



## ព្រះសុត្តន្តបិដក

### ខុទ្ទកនិកាយកាថាធម្មបទ

#### តាថាធម្មបទ ចង្កូរវគ្គ វគ្គទី ១០ ចាត ១១ រឿង

ល.រ		ទំព័រ
១	រឿងធាតុគិយកិកុ .....	១៦
២	រឿងធាតុគិយកិកុ .....	២១
៣	រឿងក្មេងច្រើនទាក់ .....	២៤
៤	រឿងព្រះកោណ្ឌធាន .....	២៧
៥	រឿងឧបាសថកម្ម .....	៤៣
៦	រឿងព្រះអជរាប្រត .....	៤៧
៧	រឿងព្រះមហាមោគ្គលាន .....	៥៧
៨	រឿងកិកុដ្ឋកមានកណ្ណៈ .....	៧២
៩	រឿងសន្តតិមហាមាត្យ .....	៨៧
១០	រឿងបិណ្ឌតិកៈ .....	៩៩
១១	រឿងសុខសាមវរ .....	១០៧

#### តាថាធម្មបទ ជរាវគ្គ វគ្គទី ១១ ចាត ៩ រឿង

១	រឿងស្រ្តីជាសម្លាញ់របស់នាងវិសាខា .....	១៣៨
---	---------------------------------------	-----

២	រឿងនាងសិរិមា	.....	១៤៧
៣	រឿងព្រះនាងឧត្តរាថេរី	.....	១៥៨
៤	រឿងព្រះអធិមានិកភិក្ខុ	.....	១៦១
៥	រឿងព្រះនាងរូបនន្ទាថេរី	.....	១៦៥
៦	រឿងព្រះនាងមណ្ឌិកាទេវី	.....	១៧៨
៧	រឿងព្រះលោក្យទាយត្តិ	.....	១៨៨
៨	រឿងព្រះបឋមពោធិកាល	.....	១៩៧
៩	រឿងបុត្រសេដ្ឋីអ្នកមានទ្រព្យច្រើន	.....	២០២

\*\*\*\*\*

# ខុទ្ទកនិកាយគាថាធម្មបទ

## ចណ្ឌវគ្គ វគ្គទី ១០



១ សព្វេ តសន្តិ ទណ្ឌស្ស សព្វេ កាយន្តិ មច្ចុទោ  
 អត្តានំ ឧបមំ កត្វា ន ហនេយ្យ ន យាតយេ ។  
 សត្វទាំងឡាយគ្រប់ប្រាណ តែងតក់ស្លុតនឹងអាជ្ញា  
 សត្វទាំងឡាយ តែងខ្លាចសេចក្តីស្លាប់គ្រប់ៗ រូប បុគ្គល  
 គួរធ្វើខ្លួនឲ្យជាឧបមា ហើយមិនគួរប្រហារដោយខ្លួនឯង  
 មិនគួរប្រើគេឲ្យប្រហារឡើយ ។

២ សព្វេ តសន្តិ ទណ្ឌស្ស សព្វេសំ ជីវិតំ បិយំ  
 អត្តានំ ឧបមំ កត្វា ន ហនេយ្យ ន យាតយេ ។  
 សត្វទាំងឡាយគ្រប់ប្រាណ តែងតក់ស្លុតនឹងអាជ្ញា  
 ( ព្រោះថា ) ជីវិតជាទីស្រឡាញ់របស់សត្វទាំងពួង បុគ្គល  
 គួរធ្វើខ្លួនឲ្យជាឧបមា ហើយមិនគួរប្រហារដោយខ្លួនឯង មិន  
 គួរប្រើគេឲ្យប្រហារឡើយ ។

៣ សុខកាមានិ កុតានិ យោ ទណ្ឌេន វិហឹសតិ

អត្តនោ សុខមេសានោ បេច្ច សោ ន លកតេ សុខំ ។

សុខកាមានិ កូតានិ យោ ទណ្ឌេន ន ហិសតិ

អត្តនោ សុខមេសានោ បេច្ច សោ លកតេ សុខំ ។

ជនណា ស្វែងរកសេចក្តីសុខដើម្បីខ្លួន តែបៀតបៀន  
សត្វទាំងឡាយ ដែលប្រាថ្នាសេចក្តីសុខដោយអាជ្ញា ជន  
នោះលះលោកនេះទៅហើយ នឹងមិនបានសេចក្តីសុខឡើយ ។

ជនណា ស្វែងរកសេចក្តីសុខដើម្បីខ្លួន តែមិនបៀត  
បៀនសត្វទាំងឡាយ អ្នកដែលប្រាថ្នាសេចក្តីសុខដោយ  
អាជ្ញា ជននោះលះលោកនេះទៅហើយ រមែងបានសេចក្តី  
សុខ ។

៤ មារោច ផុសំ កញ្ចិ វុត្តា បដិវេយ្យេ តំ  
ទុក្ខា ហិ សារម្កកថា បដិទណ្ឌា ផុសេយ្យេ តំ  
សចេ នេរេសិ អត្តានំ កំសោ ឧបហតោ យថា  
ឯស បត្តាសិ និព្វានំ សារម្កោ តេ ន វិជ្ជតិ ។

អ្នកកុំនិយាយពាក្យអាក្រក់ នឹងអ្នកណាមួយឡើយ  
ជនទាំងឡាយ ដែលអ្នកស្តីថាឲ្យហើយ គេគប្បីស្តីថា តប  
មកអ្នកវិញ ព្រោះថា ការពោលពាក្យប្រណាំងប្រជែង ជា

ហេតុនាំឲ្យកើតទុក្ខ ការតស៊ូទាំងឡាយ តប្បីប៉ះពាល់នូវអ្នក ។

បើអ្នកធ្វើខ្លួនមិនឲ្យញាប់ញ័រ ដូចរតាំងដែលចៀរមាត់  
ចេញហើយ ( រមែងមិនលាន់ឮសូរ ) ដូច្នោះ អ្នកនុ៎ះ ជា  
បុគ្គលដល់នូវព្រះនិព្វាន ការប្រណាំងប្រជែងមិនមាន ។

៥ យថា ទណ្ឌន គោបាលោ គារោ បាជេតិ គោចរំ

ឯរំ ជរា ច មច្ចុ ច អាយុំ បាជេន្តិ បាលិនំ ។

គង្វាលគោ រមែងកៀងគោទៅកាន់ទីគោចរ ដោយ  
អាជ្ញា ដូចម្តេចមិញ ជរា និងមច្ចុ តែងកៀងទៅនូវអាយុ  
របស់សត្វទាំងឡាយ ដូច្នោះឯង ។

៦ អថ បាបាទិ កម្មានិ ករំ ពាលោ ន ពុជ្ឈតិ

សេហិ កម្មេហិ ទុម្មេធា អគ្គិទុខ្សាវ តប្បតិ ។

បុគ្គលមិនមានប្រាជ្ញា កាលធ្វើអំពើអាក្រក់ រមែង  
មិនភ្ញាក់ខ្លួន លុះកាលជាខាងក្រោយ ទើបក្តៅក្រហាយ  
ដោយសារកម្មរបស់ខ្លួន ដូចត្រូវភ្លើងរេះ ។

៧ យោ ទណ្ឌន អទណ្ឌសុ អប្បទុដ្ឋេសុ ទុស្សតិ

ទសន្តមញ្ញតរំ ហំនំ ខិប្បមេវ និគច្ចតិ

វេទនំ ផរុសំ ជានី សរិរស្ស វ កេទនំ



គរុកំ វាបិ អាពាធំ	ចិត្តក្ខេបំ វ បាបុណោ
រាជតោ វា ឧបសគ្គំ	អព្ពកានំ វ ទារុណំ
បរិក្ខេបំ វ ញាតិនំ	កោតានំ វ បក្កន្តំ
អថវស្ស អគារានិ	អគ្គិ ឧហតិ បាវកោ
កាយស្ស ភេទា ទុប្បញ្ញោ	និរយំ សោ ឧបបជ្ជតិ ។

បុគ្គលណា ប្រទូស្តដោយអាជ្ញា ចំពោះបុគ្គលទាំងឡាយ ដែលមិនមានអាជ្ញា មិនប្រទូស្ត បុគ្គលនោះ រមែងដល់នូវហេតុនៃសេចក្តីទុក្ខណាមួយ ក្នុងហេតុ ១០ យ៉ាង ដោយទាន់ហាន់ គឺគប្បីដល់នូវវេទនាដ៏អាក្រក់ ១ សេចក្តីវិនាសទ្រព្យ ១ បែកធ្លាយសរីរៈ ១ អាពាធជាទំនង ១ ក្រឡកចិត្ត ( ឆ្លៀត ) ១ រឹបជាន់អំពីស្តេច ១ ពោលពាក្យបង្គាប់ដ៏អាក្រក់ ១ អស់ពួកញាតិរលីង ១ ពុកផុយកោតសម្បត្តិ ១ ទាំងភ្លើងនឹងឆេះបំផ្លាញនូវផ្ទះរបស់បុគ្គលនោះ ១ បុគ្គលមិនមានប្រាជ្ញានោះ លុះបែកធ្លាយរាងកាយ រមែងទៅកើតក្នុងនរក ។

៨ ន នគ្គចរិយា ន ជជា ន បង្គា

នានាសកា តណ្ហិលសាយិកា វា

រដោជល្អំ ឧក្កដិកប្បធានំ

សោធន្តិ មច្ចំ អវិតិណ្ណកន្ធិ ។

ការប្រព្រឹត្តអាក្រាតកាយ ទុកសក់ ដេកលើភក់ មិន  
បរិភោគបាយ ដេកលើផែនដី ប្រឡាក់ខ្លួនដោយធូលី  
ព្យាយាមអង្គុយប្រហោង មិនជម្រះសត្វ ដែលមិនទាន់ធ្ងន់  
ផុតសេចក្តីសង្ស័យបានទេ ។

៨ អលង្កិតោ ចេបិ សមញ្ញរេយ្យ

សន្តោ ទន្តោ និយតោ ព្រហ្មចារី

សព្វេសុ កូតេសុ និធាយ ទណ្ឌំ

សោ ព្រាហ្មណោ សោ សមណោ ស ភិក្ខុ ។

បើបុគ្គលណា មានខ្លួនប្រដាប់ស្ថិតស្ថានហើយ ( ដោយ  
គ្រឿងអម្ពរ ) តែគប្បីប្រព្រឹត្តស្មើ អ្នកស្ងប់រម្ងាប់ទូន្មាន ( ឥន្ទ្រិយ័ )  
ជាបុគ្គលទៀង ( ចំពោះមគ្គផល ) អ្នកប្រព្រឹត្តធម៌ដ៏ប្រសើរ  
ទម្លាក់ចោលនូវអាជ្ញា ក្នុងសត្វទាំងពួងចេញហើយ បុគ្គលនោះ  
ហៅថា ព្រាហ្មណ៍ក៏បាន ថាសមណៈក៏បាន ថាភិក្ខុក៏បាន ។

១០ ហិរិនិសេដោ បុរិសោ កោចិ លោកស្មិ វិជ្ជតិ

យោ និទ្ធំ អបពោធិតិ អស្សេញ កក្រោ កសាមិវ  
 អស្សេញ យថា កក្រោ កសានិវដ្ឋោ  
 អាតាបិនោ សំវេតិនោ កវាថ  
 សទ្ធាយ សីលេន ច វិរិយេន ច  
 សមាធិនា ធម្មវិនិច្ឆ័យេន ច  
 សម្មន្នវិជ្ជាចរណា បតិស្សតា  
 បហស្សថ ទុក្ខមិទ្ធំ អនប្បកំ ។

បុរសអ្នកកំចាត់បង្គំនូវអកុសលវិតក្ក ដោយការ  
 ខ្មាសបាប មានតិចក្នុងលោក បុគ្គលណា បន្ទោបង្គំ  
 នូវការដេកលក់ ដូចសេះល្អ ខ្លាចព្រោះរំពាត់ បុរស  
 នោះ រកបានដោយក្រក្នុងលោក ។ សេះល្អ ដែល  
 សារថីទូន្មានដោយរំពាត់ តក់ស្លុតយ៉ាងណា អ្នក  
 ទាំងឡាយ ចូរជាបុគ្គលមានព្យាយាម មានសេចក្តី  
 តក់ស្លុតយ៉ាងនោះឯង បើអ្នកទាំងឡាយ ប្រកបព្រម  
 ដោយសទ្ធាផង សីលផង ព្យាយាមផង សមាធិផង  
 ធម្មវិនិច្ឆ័យផង ជាអ្នកមានវិជ្ជា និងចរណៈដ៏បរិបូណ៌  
 មានស្មារតីតក់លំមាំ រមែងលះបង្គំទុក្ខមានប្រមាណ

ច្រើននេះមិនខាន ។

១១ ឧទកំ ហិ នយន្តិ នេត្តិកា

ឧសុការា នមយន្តិ តេជនំ

ទារុំ នមយន្តិ តច្ឆកា

អត្តានំ ទមយន្តិ សុព្វតា ។

ធម្មតាអ្នកបង្ហូរ តែងបង្ហូរ អ្នកធ្វើព្រាញ តែងពត់  
ព្រាញ ( ឲ្យត្រង់ ) អ្នកចាំងតែងចាំងឈើ អ្នកមាន  
វត្ថុល្អ តែងទុន្ទានខ្លួន ។

\*\*\*\*\*

# ១០ ទណ្ឌវគ្គវណ្ណនា

## ១ ឡើងឆត្វគ្គិយនិក្ខុ

### សេចក្តីខាងដើម

ព្រះសាស្តា កាលគង់នៅក្នុងវត្តជេតពាន ទ្រង់ប្រារព្ធ  
ឆត្វគ្គិយនិក្ខុ ត្រាស់ព្រះធម្មទេសនានេះថា “សព្វ តសន្តិ”  
ជាដើម ។

### [ ហេតុដែលនាំឲ្យព្រះអង្គទ្រង់បញ្ញត្ត បហារទានសិក្ខាបទ ]

បានឮមកថា ក្នុងសម័យមួយ កាលពួកសត្តរស-  
វគ្គិយនិក្ខុបោសប្រាសសេនាសនៈស្អាតហើយ ឆត្វគ្គិយនិក្ខុ  
ពោលថា ពួកលោកចូរចៀសចេញ, ពួកយើងចាស់ជាង,  
ដូច្នោះ សេនាសនៈនេះត្រូវបានមកពួកយើង, កាលពួកសត្ត-  
រសនិក្ខុពោលដូច្នោះថា ពួកខ្ញុំមិនព្រមឲ្យទេ ( ព្រោះ ) សេនា  
សនៈនេះពួកខ្ញុំជួសជុលរៀបចំបោសសម្អាតបានមុន ក៏ប្រហារ

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ពួកសត្តរសភិក្ខុ ។ សត្តរសវគ្គិយភិក្ខុ ត្រូវមរណភ័យគំរាម  
ក៏នាំគ្នាស្រែកដោយមានសំឡេងយ៉ាងខ្លាំង ។

ព្រះសាស្តា ទ្រង់ព្រះសណ្តាប់នូវសំឡេង របស់ភិក្ខុ  
ទាំងនោះហើយ ក៏ត្រាស់សួរថា មានរឿងអ្វី ? ភិក្ខុទាំង  
នោះក្រាបទូលថា បពិត្រព្រះអង្គដ៏ចម្រើន ពួកឆព្វិយភិក្ខុ  
ប្រហារពួកសត្តរសភិក្ខុ ក៏ទ្រង់ត្រាស់ថា ម្ចាស់ភិក្ខុទាំងឡាយ  
ចាប់តាំងពីពេលនេះទៅ ភិក្ខុមិនគួរធ្វើយ៉ាងនោះ, ភិក្ខុណាធ្វើ  
ភិក្ខុនោះ រមែងត្រូវអាបត្តិឈ្មោះនេះ លុះទ្រង់ត្រាស់ដូច្នោះ  
ហើយ ទ្រង់បញ្ញត្តប្រហារទានសិក្ខាបទ ដល់ភិក្ខុទាំងឡាយ  
បន្ទាប់មក ទ្រង់ត្រាស់ថា ម្ចាស់ភិក្ខុទាំងឡាយ ធម្មតាភិក្ខុ  
តែងតែតក់ស្លុតចំពោះអាជ្ជា ខ្លាចចំពោះសេចក្តីស្លាប់ យ៉ាង  
ណា, សូម្បីសត្វដទៃក៏តែងតែតក់ស្លុតចំពោះអាជ្ជា ខ្លាចចំពោះ  
សេចក្តីស្លាប់ដូច្នោះដែរ ដូច្នោះ មិនគួរប្រហារដោយខ្លួនឯង  
មិនគួរប្រើគេឲ្យប្រហារអ្នកដទៃឡើយ ដូច្នោះហើយ កាលនឹង

ទ្រង់បន្តអនុសន្និ ដើម្បីសម្តែងព្រះធម៌ បានត្រាស់ព្រះគាថា  
នេះថា ៖

**ទណ្ឌវគ្គវណ្ណនា រឿងព្រេងយុត្តិយុត្តិ**

១ សព្វ តសន្តិ ទណ្ឌស្ស សព្វ កាយន្តិ មច្ចុនោ  
អត្តានំ ឧបមំ កត្វា ន ហនេយ្យ ន យាតយេ ។

សត្វទាំងឡាយគ្រប់ប្រាណ តែងតក់ស្លុតនឹង  
អាជ្ញា សត្វទាំងឡាយតែងខ្លាចសេចក្តីស្លាប់គ្រប់ៗ  
រូប បុគ្គលគួរធ្វើខ្លួនឲ្យជាឧបមា ហើយមិនគួរប្រ-  
ហារដោយខ្លួនឯង មិនគួរប្រើគេឲ្យប្រហារឡើយ ។

**អធិប្បាយគាថា**

បណ្តាបទទាំងនោះ ពីរបទថា សព្វ តសន្តិ សេចក្តី  
ថា សត្វទាំងអស់ កាលអាជ្ញាធ្លាក់មកលើខ្លួន តែងតែតក់  
ស្លុតចំពោះអាជ្ញានោះ ។

បទថា មច្ចុនោ បានដល់ តែងតែខ្លាចសេចក្តីស្លាប់  
គ្រប់ៗ រូប ។

អធិប្បាយថា បើតាមព្យញ្ជនៈនៃធម្មទេសនានេះ សម្តែង  
ថា សត្វទាំងឡាយ តែងតែខ្លាចសេចក្តីស្លាប់ មិនមានរឿរ  
បុគ្គលណាឡើយ, ប៉ុន្តែ បើតាមសេចក្តីនៅមានរឿរសត្វត្រក  
ខ្លះ ទើបពោលថា នៅមានសេសសល់ ។ ដូចយ៉ាងថា កាល

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ព្រះរាជាទ្រង់ត្រាស់បញ្ជា ឲ្យពួករាជបុរសទូងស្តួរប្រកាសថា  
ជនទាំងអស់ចូរប្រជុំគ្នា, ជនទាំងឡាយដ៏សេស រឿរព្រះរាជា  
និងអមាត្យរបស់ព្រះរាជាចេញ រមែងមកប្រជុំគ្នា យ៉ាងណា,  
សូម្បីកាលព្រះសាស្តាត្រាស់ថា សត្វទាំងអស់តែងតក់ស្លុត  
ដូច្នោះ, សត្វទាំងឡាយដ៏សេស រឿរសត្វវិសេស ៤ ជំពូក  
គឺជីវីអាជានេយ្យ សេះអាជានេយ្យ គោឧសកអាជានេយ្យ  
និងព្រះខ័ណ្ឌស្រព បណ្ឌិតគប្បីជ្រាបថា តែងតក់ស្លុតទាំង  
អស់ ។ ពិតណាស់ បណ្ឌាសត្វវិសេសទាំងនោះ ព្រះខ័ណ្ឌ  
ស្រព មិនឃើញថា មានសត្វស្លាប់ ព្រោះលោកលះបង់  
សក្កាយទិដ្ឋិបានហើយ ទើបមិនភ័យខ្លាចស្លាប់, សត្វវិសេស ៣



ជំពូកក្រៅនេះ មិនឃើញសត្វ ដែលជាបដិបក្សចំពោះខ្លួន  
ព្រោះសក្តាយទិដ្ឋិមានកម្លាំង ទើបមិនខ្លាច ។

បាទព្រះគាថាថា ន ហនេយ្យ ន យាតយេ សេចក្តីថា  
បុគ្គលដឹងថា យើងយ៉ាងណា, សូម្បីសត្វដទៃក៏ដូច្នោះដែរ  
ដូច្នោះហើយ ទើបមិនគួរសម្លាប់ដោយខ្លួនឯង និងមិនគួរប្រើ  
អ្នកដទៃឲ្យសម្លាប់ ។

ទណ្ឌវគ្គវណ្ណនា រឿងធួត្តិយភិក្ខុ

លុះចប់ទេសនា ជនជាច្រើន បានសម្រេចអរិយផល  
ទាំងឡាយ មានសោតាបត្តិផលជាដើម ។<sup>១៣៣</sup>

( រឿងធួត្តិយភិក្ខុ ចប់ )

\*\*\*\*\*

## ២ ឡើងឆ្ងល់យុត្តិយុត្តិ

### សេចក្តីខាងដើម

ព្រះសាស្តា កាលគង់នៅក្នុងវត្តជេតពន ទ្រង់ប្រារព្ធ  
ឆ្ងល់យុត្តិកិក្ខុ ត្រាស់ព្រះធម្មទេសនានេះថា “សព្វ តសន្តិ”  
ជាដើម ។

[ ហេតុដែលនាំឲ្យព្រះអង្គទ្រង់បញ្ចត្ត

តលសត្តិកសិក្ខាបទ ]

សេចក្តីពិស្តារថា សម័យមួយ ពួកឆ្ងល់យុត្តិកិក្ខុឡើង  
នូវលំពែង គឺបាតដៃប្រហារពួកសត្តរសវគ្គិយកិក្ខុ ដោយហេតុ

ដូចដែលខ្លួនប្រហារពួកសត្រូវសវគ្គិយភិក្ខុ ក្នុងសិក្ខាបទមុននោះ  
ឯង ។

ចំណែកក្នុងរឿងនេះ ព្រះសាស្តា ទ្រង់ព្រះសណ្តាប់នូវ  
សំឡេងរបស់ភិក្ខុទាំងនោះហើយ ក៏ទ្រង់ត្រាស់សួរថា ម្ចាស់  
ភិក្ខុ តើមានរឿងអ្វី ? ភិក្ខុទាំងនោះក្រាបទូលថា បពិត្រព្រះអង្គ  
ដ៏ចម្រើន ពួកឆព្វិយភិក្ខុប្រហារពួកសត្រូវសវគ្គិយភិក្ខុ លុះភិក្ខុ  
ទាំងនោះក្រាបទូលដូច្នោះហើយ ក៏ទ្រង់ត្រាស់ថា ម្ចាស់ភិក្ខុទាំង

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ឡាយ ចាប់តាំងពីពេលនេះទៅ ភិក្ខុមិនគួរធ្វើដូច្នោះឡើយ, ភិក្ខុ  
ណាធ្វើ ភិក្ខុនោះ ត្រូវអាបត្តិឈ្មោះនេះ ដូច្នោះហើយ ក៏ទ្រង់  
បញ្ញត្តតលសត្តិកសិក្ខាបទ លុះទ្រង់បញ្ញត្តសិក្ខាបទនេះហើយ  
ក៏ទ្រង់ត្រាស់ថា ម្ចាស់ភិក្ខុទាំងឡាយ ភិក្ខុគប្បីធ្វើឧបមាថា  
អាត្មាអញ មានសេចក្តីតក់ស្លុតចំពោះសេចក្តីស្លាប់ យ៉ាងណា,  
សត្វដទៃក៏ដូច្នោះដែរ ។ ម្យ៉ាងទៀត ជីវិតជាទីស្រឡាញ់របស់  
អាត្មាអញ យ៉ាងណា, ឯសត្វដទៃ ក៏មានសេចក្តីស្រឡាញ់ជីវិត  
ដូច្នោះដែរ ។ ដូច្នោះអ្នកទាំងឡាយ មិនគួរប្រហារដោយខ្លួនឯង

មិនគួរប្រើគេឲ្យប្រហារឡើយ ដូច្នោះហើយ កាលនឹងទ្រង់បន្ត  
អនុសន្និដ៏ម្សីសម្តែងធម៌ បានត្រាស់ព្រះគាថានេះថា ៖

**២ សព្វេ តសន្តិ ទណ្ឌស្ស សព្វេសំ ជីវិតំ បិយំ  
អត្តានំ ឧបមំ កត្វា ន ហនេយ្យ ន យាតយេ ។**

សត្វទាំងឡាយគ្រប់ប្រាណ តែងតក់ស្លុតនឹង  
អាជ្ញា ( ព្រោះថា ) ជីវិតជាទីស្រឡាញ់របស់សត្វ  
ទាំងពួង បុគ្គលគួរធ្វើខ្លួនឲ្យជាឧបមា ហើយមិនគួរ  
ប្រហារដោយខ្លួនឯង មិនគួរប្រើគេឲ្យប្រហារឡើយ ។

**នណ្ឌវគ្គវណ្ណនា រឿងអព្វគ្គិយតិក្ខុ**

**អធិប្បាយគាថា**

បណ្តាបទទាំងនោះ បាទព្រះគាថាថា សព្វេសំ ជីវិត  
បិយំ សេចក្តីថា ជីវិតតែងតែជាទីស្រឡាញ់យ៉ាងក្រៃលែងរបស់  
ពួកសត្វដ៏សេស រឿវព្រះខ័ណ្ឌាស្រពចេញ, ព្រះខ័ណ្ឌាស្រព  
លោកមានចិត្តស្នើ ទាំងក្នុងជីវិត ទាំងក្នុងមរណៈ, ពាក្យដ៏សេស  
មានន័យដូចពាក្យដែលមានមកហើយក្នុងរឿងមុននោះឯង ។

លុះចប់ទេសនា ជនជាច្រើន បានសម្រេចអរិយផល  
ទាំងឡាយ មានសោតាបត្តិផលជាដើម ។<sup>១៣៣</sup>

( រឿងឆ្ងល់យកកុ ចប់ )

\*\*\*\*\*

### ៣ ឡើងក្មេងឡើងនាគ

#### សេចក្តីខាងដើម

ព្រះសាស្តា កាលគង់នៅក្នុងវត្តជេតពន ទ្រង់ប្រារព្ធ  
ក្មេងច្រើននាក់ ត្រាស់ព្រះធម្មទេសនានេះថា “សុខកាមាទិ  
កុតានិ” ជាដើម ។

[ព្រះសាស្តាទ្រង់ជួបពួកក្មេងវាយពស់]

សេចក្តីពិស្តារថា សម័យមួយ ព្រះសាស្តាទ្រង់ប្រជាប់  
 បាត្រ និងចីវរ ចូលទៅកាន់ក្រុងសាវត្ថីបិណ្ឌបាត ទ្រង់បាន  
 ឃើញពួកក្មេងជាច្រើននាក់ យកឈើវាយពស់ផ្ទះមួយ នា  
 ពាក់កណ្តាលផ្លូវ ក៏ទ្រង់ត្រាស់សួរថា នៃពួកក្មេងទាំងឡាយ  
 ពួកអ្នកធ្វើអ្វី ? កាលពួកក្មេងទាំងនោះក្រាបទូលថា ពួកខ្ញុំ  
 ព្រះអង្គយកឈើវាយពស់ ។ ព្រះអង្គក៏ទ្រង់ត្រាស់សួរទៀត  
 ថា ព្រោះហេតុអ្វី ទើបពួកអ្នករាល់គ្នាវាយវា ? កាលពួក  
 ក្មេងក្រាបទូលថា ព្រោះពួកខ្ញុំព្រះអង្គខ្លាចវាខាំ ទើបព្រះអង្គ  
 ត្រាស់ថា ពួកអ្នករាល់គ្នាវាយពស់នេះដោយគិតថា នឹងធ្វើ  
 សេចក្តីសុខឲ្យដល់ខ្លួន ដូច្នោះអ្នកទាំងឡាយ នឹងមិនបានទទួល

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

នូវសេចក្តីសុខ ក្នុងទីដែលខ្លួនកើតហើយ។ ទេ, ដោយពិត  
 បុគ្គលណាស្វែងរកសេចក្តីសុខដើម្បីខ្លួន តែប្រហារសត្វដទៃ  
 រមែងមិនគួរឡើយ ដូច្នោះហើយ កាលនឹងទ្រង់បន្តអនុសន្និ  
 សម្តែងធម៌ ទើបត្រាស់ព្រះគាថានេះថា ៖

**៣ សុខកាមានិ កូតានិ យោ ទណ្ណន វិហឹសតិ**

អត្តនោ សុខមេសានោ បេច្ច សោ ន លភតេ សុខំ ។

សុខកាមានិ កូតានិ យោ ទណ្ណេន ន ហិសតិ

អត្តនោ សុខមេសានោ បេច្ច សោ លភតេ សុខំ ។

ជនណា ស្វែងរកសេចក្តីសុខដើម្បីខ្លួន តែ  
បៀតបៀនសត្វទាំងឡាយ ដែលប្រាថ្នាសេចក្តី  
សុខដោយអាជ្ញា ជននោះលះលោកនេះទៅហើយ  
នឹងមិនបានសេចក្តីសុខឡើយ ។

ជនណា ស្វែងរកសេចក្តីសុខដើម្បីខ្លួន តែមិន  
បៀតបៀនសត្វទាំងឡាយ អ្នកដែលប្រាថ្នាសេចក្តី  
សុខដោយអាជ្ញា ជននោះលះលោកនេះទៅហើយ  
រមែងបានសេចក្តីសុខ ។

**ទណ្ឌត្ថក្កវណ្ណោ រឿងក្មេងប្រើទណ្ឌ**

**អធិប្បាយគាថា**

បណ្តាបទទាំងនោះ ពីរបទថា យោ ទណ្ណេន សេចក្តី  
ថា បុគ្គលណា រមែងបៀតបៀនអ្នកដទៃ ដោយជំបង ឬ  
ដោយវត្ថុទាំងឡាយ មានដុំដីជាដើម ។

បាទព្រះគាថាថា បេច្ច សោ ន លកតេ សុខំ សេចក្តី  
ថា បុគ្គលនោះ រមែងមិនបានសុខសម្រាប់មនុស្ស សុខដែល  
ជាទិព្វ ឬសុខ គឺព្រះនិព្វាន ដែលជាបរមត្ថសុខ ក្នុងលោក  
ខាងមុខ ។

ក្នុងព្រះគាថាទី ២ មានសេចក្តីថា បេច្ច សោ លកតេ  
សុខំ សេចក្តីថា បុគ្គលនោះ រមែងបានសុខទាំង ៣ យ៉ាង  
មានប្រការដូចពោលហើយ ក្នុងបរលោក ។

ក្នុងកាលចប់ទេសនា ក្មេងទាំង ៥០០ នាក់តាំងនៅ  
ក្នុងសោតាបត្តិផល ។<sup>១៧៧</sup>

( រឿងក្មេងច្រើននាក់ ចប់ )

\*\*\*\*\*

៤ ឡើងព្រះកោណ្ណធាន

សេចក្តីខាងដើម



ព្រះសាស្តា កាលគង់នៅក្នុងវត្តជេតពន ទ្រង់ប្រារព្ធ  
ព្រះកោណ្ឌធានត្រូវ ត្រាស់ព្រះធម្មទេសនានេះថា “មារោច  
ផុស កញ្ចី” ជាដើម ។

**[ រូបស្រ្តីជាប់តាមព្រះថេរៈគ្រប់កន្លែង ]**

មានសេចក្តីតំណាលថា ព្រះថេរៈរូបនេះ បួសហើយ  
កាលណា មានរូបស្រ្តីម្នាក់ដើរតាមក្រោយលោកជានិច្ច លោក  
មិនបានឃើញរូបស្រ្តីនោះទេ, ប៉ុន្តែមហាជនបានឃើញ ។ ពេល  
លោកនិមន្តទៅបិណ្ឌបាតក្នុងភូមិ, ពួកមនុស្សប្រគេនភិក្ខុ  
ដោយនិយាយថា បពិត្រលោកម្ចាស់ដ៏ចម្រើន ភិក្ខុមួយវ័ក  
នេះសម្រាប់លោកម្ចាស់, ឯមួយវ័កទៀតនេះ សម្រាប់ស្រ្តី  
ដែលជាសំឡាញ់របស់លោកម្ចាស់ ។

**[ បុព្វកម្មរបស់ព្រះថេរៈ ]**

សួរថា តើលោកមានបុព្វកម្ម ដូចម្តេចខ្លះ ?  
ឆ្លើយថា បានឮថា ក្នុងកាលនៃព្រះពុទ្ធ ទ្រង់ព្រះនាម  
**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

កស្សបៈ មានភិក្ខុពីររូបជាសំឡាញ់នឹងគ្នា មានការស្ម័គ្រស្មាល  
គ្នាយ៉ាងក្រៃលែង ដូចប្រសូតចាកគភ៌មាតាតែមួយ ។

ក៏ក្នុងកាលនៃព្រះពុទ្ធ ទ្រង់មានព្រះជន្មវែងៗ ភិក្ខុទាំង-  
ឡាយតែងតែប្រជុំគ្នា ១ ឆ្នាំម្តង ឬ ៦ ខែម្តង ព្រោះហេតុដូច្នោះ  
ភិក្ខុទាំងពីររូបនោះ ក៏និមន្តទៅកាន់ទីនោះ ដោយគិតថា នឹងទៅ  
ធ្វើឧបោសថ ។

**[ ទេវតាក្នុងធ្វើព្រះថេរៈឲ្យបែកគ្នា ]**

ទេវតាដែលនៅក្នុងឋានតាវត្តិន្ទ្រមួយអង្គ ឃើញភិក្ខុទាំង  
ពីររូបនោះហើយ ក៏គិតថា ភិក្ខុទាំងពីរនេះ ស្ម័គ្រស្មាលគ្នាខ្លាំង  
ម៉្លោះ, តើយើងអាចធ្វើភិក្ខុទាំងពីរអង្គនេះ ឲ្យបែកគ្នាបានដែរឬទេ  
ហ្ន៎! លុះគិតដូច្នោះហើយ ក៏បានមកកាន់ទីនោះតាមវេលាដែល  
ខ្លួនគិតហើយនោះឯង ដោយអំណាចខ្លួនជាបុគ្គលពាល, បណ្តា  
ភិក្ខុពីររូបនោះ ភិក្ខុមួយរូបពោលថា បពិត្រលោកម្ចាស់ដ៏  
ចម្រើន សូមលោកម្ចាស់ចាំខ្ញុំព្រះករុណាមួយភ្លែត, ខ្ញុំករុណា  
ត្រូវការបន្ទាបបង់ខ្លះៗ ទើបនិម្មិតខ្លួនជាមនុស្សស្រីម្នាក់, ក្នុង  
ពេលដែលព្រះថេរៈ ចូលទៅក្នុងចន្លោះគុម្ពឈើហើយចេញ

**និទានក្នុងនិទាន រឿងព្រះកោណ្ឌបាណ**

មក យកដៃម្ខាងបួងសាក់ ដៃម្ខាងទៀតជុះសំពត់ ដើរចេញ  
មកតាមក្រោយព្រះថេរៈនោះ ។ ចំណែកថេរៈនោះលោកមិន  
បានឃើញស្រ្តីនោះទេ, ប៉ុន្តែ ភិក្ខុមួយរូបដែលឈររង់ចាំ  
លោកនោះ មើលឃើញស្រ្តីនោះ ។

**[ រង្ស៊ីសគ្គាដោយសីលភេទ ]**

ទេវតានោះដឹងថា ភិក្ខុនោះឃើញខ្លួនហើយ ក៏អន្តរធាន  
ទៅ ។ ភិក្ខុក្រៅនេះ ( ភិក្ខុដែលឈររង់ចាំ ) និយាយនឹងភិក្ខុ  
នោះ ក្នុងពេលដែលលោកដើរមកជិតខ្លួនថា អ្នកមានអាយុ  
លោកទ្រុស្តសីលហើយ ។

ភិក្ខុនោះពោលថា អ្នកមានអាយុ កម្មបែបនេះរបស់ខ្ញុំ  
មិនមានទេ ។ ភិក្ខុដែលរង់ចាំនោះពោលថា អម្បាញមិញ  
ខ្ញុំព្រះករុណាបានឃើញស្រ្តីក្រមុំម្នាក់ ដើរតាមក្រោយលោក  
ចេញអំពីគុម្ពឈើ ធ្វើនូវអាការបែបនេះៗ លោកនៅនិយាយ  
បដិសេធថា ខ្ញុំព្រះករុណាមិនបានធ្វើកម្មបែបនេះទៀតឬ ?

ភិក្ខុនោះមានអាការ ហាក់ដូចជាត្រូវរន្ទះបាញ់ចំក្បាល  
ដូច្នោះហើយ ពោលអង្វរថា អ្នកមានអាយុ អ្នកកុំញ៉ាំងខ្ញុំព្រះ

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ករុណាឲ្យវិនាសឡើយ, ខ្ញុំព្រះករុណាមិនបានធ្វើនូវកម្មបែប  
នោះ ដោយពិតប្រាកដ ។

ភិក្ខុក្រៅនេះពោលថា ខ្ញុំព្រះករុណាបានឃើញផ្ទាល់  
នឹងភ្នែកទាំងពីររបស់ខ្ញុំព្រះករុណាៗ នឹងជឿលោកដូចម្តេចបាន  
ហើយក៏បែកគ្នាដូចកំណាត់ឈើ រួចចៀសចេញទៅ ។ សូម្បី  
នៅក្នុងរោងឧបោសថ ក៏គង់ដោយតាំងចិត្តថា យើងនឹងមិន  
ធ្វើឧបោសថរួមជាមួយនឹងភិក្ខុនេះឡើយ ។

ចំណែកភិក្ខុអ្នកជាប់ចោទ ប្រាប់ភិក្ខុទាំងឡាយថា  
អុជខ្មៅសូម្បីប៉ុនគ្រាប់លូ ក៏មិនមានក្នុងសីលរបស់ខ្ញុំដែរ ។  
ចំណែកភិក្ខុដែលឈររងចាំនោះ បានពោលសង្កត់ថា កម្ម  
លាមកនោះ ខ្ញុំព្រះករុណាបានឃើញផ្ទាល់នឹងភ្នែករបស់ខ្ញុំព្រះ  
ករុណាយ៉ាងច្បាស់ ។

**[ ទេវតាប្រាប់ការពិត ]**

ទេវតាឃើញភិក្ខុដែលរង់ចាំនោះ មិនព្រមធ្វើឧបោសថ  
រួមជាមួយភិក្ខុដែលខ្លួនក្លែងនោះ ក៏គិតថា យើងបានធ្វើកម្ម  
ធ្ងន់ណាស់ហើយ ទើបបញ្ជាក់ប្រាប់ថា ការធ្លុះធ្លាយសីលនៃ

**និទានក្នុងវិញ្ញាណ រឿងព្រះកោណ្ឌបាល**

លោកម្ចាស់របស់ខ្ញុំមិនមានទេ, ចំណែកកម្មដ៏លាមកនោះ គឺ  
ខ្ញុំព្រះករុណាជាអ្នកធ្វើ ដោយចង់ដឹងថា លោកម្ចាស់ទាំងពីរ  
ព្រះអង្គ ដែលស្រឡាញ់យ៉ាងស្និទ្ធនេះ បែកបាក់ប្រេះឆាគ្នា  
ឬក៏អត់, ដូច្នោះ សូមលោកម្ចាស់ធ្វើឧបោសថរួមជាមួយនឹង  
លោកម្ចាស់នោះវិញចុះ ។

ភិក្ខុដែលរង់ចាំនោះ កាលទេវតានោះ ស្ថិតនៅក្នុង  
អាកាសប្រាប់យ៉ាងនោះទើបជឿ រួចហើយព្រមធ្វើឧបោសថ  
រួមជាមួយនឹងគ្នា ប៉ុន្តែ មិនបានជិតជិតស្និទ្ធស្នាលជាមួយគ្នា  
ដូចក្នុងកាលមុនទេ ។

បុព្វកម្មរបស់ទេវតាមានប្រមាណប៉ុណ្ណោះ ។ ក្នុងកាល  
អស់អាយុ ព្រះថេរៈទាំងពីរអង្គនោះ បានទៅបដិសន្ធិក្នុង  
ទេវលោកយ៉ាងរីករាយ ។

[ ទេវតាមកកើតជាព្រះកោណ្ឌធាន ]

ចំណែកទេវតានោះ ចុះចាកទេវលោកហើយកើតក្នុង  
អវីច័នរក ឆេះនៅក្នុងអវីច័នរកនោះ អស់មួយចន្លោះព្រះពុទ្ធ  
ក្នុងពុទ្ធប្បទេកាលនេះ បានមកកើតនៅក្នុងក្រុងសាវត្ថី ចម្រើន

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

វ័យហើយ បានបព្វជ្ជាឧបសម្បទានៅក្នុងព្រះពុទ្ធសាសនា ។  
ចាប់តាំងពីលោកបួសអំពីពេលណាមក មានរូបស្រ្តីម្នាក់ដើរ  
តាមក្រោយលោកជានិច្ច ។ ព្រោះហេតុនោះ ទើបភិក្ខុទាំង  
ឡាយដាក់ឈ្មោះលោកថា កោណ្ឌធាន ។

[ ពួកភិក្ខុប្រាប់គ្រហស្ថឲ្យបណ្តេញលោក ]

ភិក្ខុទាំងឡាយ ឃើញលោកត្រាច់ទៅ ដោយមានរូប  
ស្រ្តីជាប់តាមដូច្នោះ ក៏ប្រាប់អនាថបិណ្ឌិកសេដ្ឋីថា ម្ចាស់  
សេដ្ឋី លោកចូររូបណ្តេញភិក្ខុទ្រុស្តសីលរូបនេះ ចេញចាកវិហារ  
របស់លោកទៅ ព្រោះថា សេចក្តីសាបសូន្យ នឹងកើតមាន  
ឡើងដល់ភិក្ខុដ៏សេស ។

សេដ្ឋី. បពិត្រលោកម្ចាស់ដ៏ចម្រើន ព្រះសាស្តា ព្រះអង្គ គង់នៅក្នុងវិហារមិនមែនឬ ?

ភិក្ខុ. ចម្រើនពរ មហាសេដ្ឋី ។

សេដ្ឋី. បើដូច្នោះ ព្រះសាស្តា ព្រះអង្គគង់នឹងទ្រង់ ជ្រាបនូវរឿងនោះ ។ ភិក្ខុទាំងឡាយ ទៅប្រាប់នាងវិសាខា ដូច្នោះដែរ ។ សូម្បីនាងវិសាខា ក៏ប្រាប់ភិក្ខុទាំងនោះ ដូច

**ទណ្ឌត្ថក្កវណ្ណនា រឿងព្រះកោណ្ឌធាន**

លោកសេដ្ឋីដែរ ។

ចំណែកភិក្ខុទាំងឡាយ កាលអ្នកទាំងពីរមិនព្រមធ្វើ តាមពាក្យរបស់ខ្លួន ក៏ទូលព្រះរាជាថា មហាបពិត្រ ភិក្ខុ កោណ្ឌធាននាំស្រ្តីម្នាក់ដើរតាម នឹងធ្វើសេចក្តីសាបសូន្យដល់ ភិក្ខុគ្រប់រូប សូមមហាបពិត្រ បណ្តេញភិក្ខុនោះចេញចាកដែន របស់ព្រះអង្គទៅ ។

ព្រះរាជា. ចុះភិក្ខុនោះនៅទីណា ?

ពួកភិក្ខុ. នៅក្នុងវិហារ មហាបពិត្រ ។

ព្រះរាជា. នៅក្នុងដីមួយណា ?

ពួកភិក្ខុ នៅក្នុងកុដិឈ្មោះឯណោះ ។

ព្រះរាជា បើដូច្នោះ សូមលោកម្ចាស់និមន្តទៅមុនចុះ  
ខ្ញុំព្រះករុណានឹងបញ្ជាឲ្យគេទៅចាប់ភិក្ខុនោះ ។

**[ ព្រះរាជាយាងទៅសាកសួរព្រះកោណ្ឌធាន ]**

ពេលរសៀល ព្រះរាជាយាងទៅកាន់វិហារ បញ្ជាពួក  
រាជបុរសឲ្យឡោមព័ទ្ធកុដិនោះ រួចព្រះអង្គគង់បែរព្រះកក្របី  
ទៅទីលំនៅរបស់ព្រះថេរៈ ។

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ព្រះថេរៈបានឮសំឡេង ក៏ចេញចាកវិហារ ( លំនៅ )  
មកឈរនៅខាងមុខកុដិ ។ ព្រះរាជាក៏បានទតឃើញរូបស្រ្តី  
នោះឈរនៅខាងក្រោយព្រះថេរៈ ។ ព្រះថេរៈជ្រាបថា ព្រះ  
រាជាយាងមក ក៏ឡើងទៅកាន់វិហារ ។ ព្រះរាជាទ្រង់មិន  
ថ្វាយបង្គំព្រះថេរៈ, មិនបានទតឃើញស្រ្តីនោះ ។ ព្រះអង្គ  
ទ្រង់ពិនិត្យមើលចន្លោះទ្វារខ្លះ ក្រោមគ្រែខ្លះ ក៏មិនឃើញ  
ទើបបានត្រាស់នឹងព្រះថេរៈថា បពិត្រលោកម្ចាស់ដ៏ ចម្រើន



អម្បាញ់មិញនេះ ខ្ញុំព្រះករុណាបានឃើញស្រ្តីម្នាក់នៅទីនេះ,  
ឥឡូវនេះ ស្រ្តីនោះទៅទីណា ?

ព្រះថេរៈទូលថា អាត្មាកាតមិនឃើញទេ មហាបពិត្រ ។  
ព្រះរាជាក៏ត្រាស់ទៀតថា អម្បាញ់មិញនេះ ខ្ញុំព្រះករុណា  
ឃើញស្រ្តីម្នាក់ ឈរនៅខាងក្រោយលោកម្ចាស់ ព្រះថេរៈក៏  
ទូលថា អាត្មាកាត មិនឃើញទេ មហាបពិត្រ ។

ព្រះរាជាទ្រង់ព្រះតម្រិះថា រឿងនេះយ៉ាងណាទៅហ្ន៎ !  
លុះទ្រង់មានព្រះតម្រិះដូច្នោះហើយ ក៏ទ្រង់ត្រាស់ថា សូមលោក  
ម្ចាស់និមន្តចេញអំពីទីនេះសិន កាលព្រះថេរៈចេញអំពីទីនោះ

**ទណ្ឌវគ្គវណ្ណនា រឿងព្រះកោណ្ឌវារាជ**

ទៅឈរនៅខាងមុខកុដិ, ស្រ្តីនោះក៏បានឈរនៅខាងក្រោយ  
ព្រះថេរៈទៀត ។ ព្រះរាជាទតឃើញស្រ្តីនោះហើយ ក៏ទ្រង់  
ឡើងកុដិរបស់ព្រះថេរៈម្តងទៀត ។ ព្រះថេរៈជ្រាបថា ព្រះ  
រាជាយាងមក ក៏គង់នៅស្ងៀម ។ សូម្បីព្រះរាជាទ្រង់រកមើល  
រូបស្រ្តីនោះគ្រប់ទីកន្លែង ក៏មិនបានឃើញ ទើបត្រាស់សួរ  
ព្រះថេរៈដដែលទៀតថា ស្រ្តីនោះនៅទីណា លោកម្ចាស់ ?

ព្រះថេរៈ. បពិត្រមហាវាជ អាត្មាកាតមិនឃើញស្រ្តី  
នោះទេ ។

ព្រះរាជា. សូមលោកម្ចាស់ ប្រោសប្រាប់ចុះ អម្បាញ  
មិញនេះឯង ខ្ញុំព្រះករុណាបានឃើញស្រ្តីនោះ ឈរនៅខាង  
ក្រោយលោកម្ចាស់ ។

ព្រះថេរៈ. ថ្វាយព្រះពរមហាបពិត្រ សូម្បីមហាជនក៏  
បាននិយាយថា មានស្រ្តីម្នាក់ ដើរតាមក្រោយអាត្មាកាតដែរ,  
ប៉ុន្តែ អាត្មាកាតមិនបានឃើញស្រ្តីនោះឡើយ ។

**[ព្រះរាជាទ្រង់សន្និដ្ឋានថាជារូបប្រៀប]**

ព្រះរាជាទ្រង់សន្និដ្ឋានថា នុ៎ះពិតជារូបប្រៀប ហើយ  
**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ត្រាស់នឹងព្រះថេរៈម្តងទៀតថា បពិត្រលោកម្ចាស់ដ៏ចម្រើន  
សូមលោកម្ចាស់និមន្តចុះទៅខាងក្រោមកុដិ, កាលព្រះថេរៈ  
ចុះទៅឈរនៅខាងក្រោមកុដិ, ក៏បានទតឃើញស្រ្តីនោះឈរ  
នៅខាងក្រោយព្រះថេរៈនោះទៀត លុះស្តេចឡើងទៅខាង  
លើ ក៏មិនឃើញ ។ ព្រះរាជាសួរព្រះថេរៈម្តងទៀត កាល

ព្រះថេរៈពោលថា អាត្មាកាតមិនឃើញ ក៏ទ្រង់សន្និដ្ឋានបាន  
ថា នុ៎ះជារូបប្រៀបពិតប្រាកដ ទើបត្រាស់នឹងព្រះថេរៈថា  
បពិត្រលោកម្ចាស់ដ៏ចម្រើន កាលបើសេចក្តីសៅហ្មងបែប  
នេះ ជាប់តាមក្រោយលោកម្ចាស់យ៉ាងនេះ, ជនដទៃណាៗ ក៏  
គេមិនប្រគេនភិក្ខុដល់លោកម្ចាស់ដែរ, ដូច្នោះ សូមលោក  
ម្ចាស់និមន្តទៅកាន់ព្រះរាជវាំង របស់ខ្ញុំព្រះករុណាជានិច្ចចុះ,  
ខ្ញុំព្រះករុណានឹងទំនុកបម្រុងលោកម្ចាស់ដោយបច្ច័យ ៤, ទ្រង់  
និមន្តព្រះថេរៈដូច្នោះហើយ ក៏ចៀសចេញទៅ ។

**[ ពួកភិក្ខុតិះដៀលព្រះរាជានិងព្រះថេរៈ ]**

ភិក្ខុទាំងឡាយតិះដៀលព្រះរាជាថា ម្ចាស់អ្នកមានអាយុ  
ទាំងឡាយ អ្នកទាំងឡាយ ចូរមើលនូវកិរិយាដ៏លាមករបស់

**ទណ្ឌវគ្គវណ្ណនា វៀងព្រះកោណ្ឌបាទ**

ព្រះរាជាចុះ, កាលពួកយើងទូលថា សូមព្រះអង្គទ្រង់បណ្តេញ  
ភិក្ខុនោះចេញចាកវិហារទៅ, មិនបណ្តេញភិក្ខុនោះចេញចាក  
វិហារ ត្រឡប់ជានិមន្តភិក្ខុនោះដោយបច្ច័យ ៤ ហើយត្រឡប់  
ទៅវិញ ។

មិនតែប៉ុណ្ណោះ ភិក្ខុទាំងឡាយក៏ពោលទៅកាន់ភិក្ខុនោះ  
ថា នៃបុគ្គលទ្រុស្តសីល ឥឡូវនេះ ព្រះរាជាក្លាយទៅជា  
មនុស្សអាក្រក់ហើយ ។

ចំណែកព្រះថេរៈនោះ កាលពីមុន មិនហ៊ានពោល  
នូវពាក្យអ្វីៗ នឹងភិក្ខុទាំងឡាយឡើយ, លុះបានព្រះរាជាជា  
សំអាង ក៏ពោលតបនឹងពាក្យសម្តីរបស់ភិក្ខុទាំងឡាយក្លាមៗ  
ថា ពួកលោកឯងជាអ្នកទ្រុស្តសីល, ជាមនុស្សអាក្រក់, ពួក  
លោកឯងមានស្រីដើរតាមក្រោយ ។

ភិក្ខុទាំងនោះ ក្រាបទូលព្រះសាស្តាថា បពិត្រព្រះ  
អង្គដ៏ចម្រើន ព្រះកោណ្ឌធាន ត្រូវពួកខ្ញុំព្រះអង្គពោលហើយ  
ត្រឡប់ជាជេរពួកខ្ញុំព្រះអង្គដោយប្រការផ្សេងៗថា ពួកលោក  
ហ្នឹងឯងជាអ្នកទ្រុស្តសីលជាដើម ។

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

**[ ព្រះសាស្តាទ្រង់សាកសួរទាំងពីរផ្នែក ]**

ព្រះសាស្តា ត្រាស់ឲ្យហៅព្រះកោណ្ឌធាននោះមកហើយ  
ត្រាស់សួរថា ម្ចាស់ភិក្ខុ អ្នកបានពោលយ៉ាងនោះពិតមែនឬ ?  
ព្រះថេរៈក្រាបទូលថា ពិតមែន ព្រះអង្គ ។

ព្រះសាស្តា. ព្រោះហេតុអ្វី ទើបអ្នកពោលដូច្នោះ ?

ព្រះថេរៈ. ព្រោះភិក្ខុទាំងនោះ ចោទខ្ញុំព្រះអង្គថា ជា  
បុគ្គលទ្រុស្តសីល ។

ព្រះសាស្តា. ម្ចាស់ភិក្ខុទាំងឡាយ ព្រោះហេតុអ្វី ទើប  
អ្នកទាំងឡាយចោទភិក្ខុនេះដូច្នោះ ?

ពួកភិក្ខុ. បពិត្រព្រះអង្គដ៏ចម្រើន ពួកខ្ញុំព្រះអង្គឃើញ  
ស្រ្តីម្នាក់ ដើរតាមក្រោយភិក្ខុនេះ ទើបពួកខ្ញុំព្រះអង្គពោល  
ដូច្នោះ ។

ព្រះសាស្តា. ភិក្ខុទាំងនេះ ឃើញស្រ្តីម្នាក់ ដើរជាមួយ  
នឹងអ្នក ទើបពោលដូច្នោះ ចំណែកអ្នកមិនបានឃើញស្រ្តីដើរ  
តាមក្រោយភិក្ខុទាំងនេះទេ ហេតុអ្វី ទើបអ្នកពោលនឹងភិក្ខុ  
ទាំងនេះដូច្នោះដែរ, ផលនេះកើតឡើង ព្រោះអាស្រ័យទិដ្ឋិ

**ទណ្ឌវគ្គវណ្ណនា វៀងព្រះកោណ្ឌធាន**

ដីលាមករបស់អ្នកក្នុងកាលមុន មិនមែនឬ ហេតុអ្វីឥឡូវ  
នេះ ទើបអ្នកនៅប្រកាន់ទិដ្ឋិអាក្រក់នោះទៀត ?

ពួកភិក្ខុទូលសួរថា បពិត្រព្រះអង្គដ៏ចម្រើន ចុះភិក្ខុនេះ  
បានធ្វើកម្មដូចម្តេចខ្លះក្នុងកាលមុន ? គ្រានោះ ព្រះសាស្តា  
ត្រាស់បុព្វកម្មរបស់លោក ឲ្យភិក្ខុទាំងនោះស្តាប់ ហើយមាន  
ព្រះពុទ្ធដីកាថា ម្ចាស់ភិក្ខុ អ្នកអាស្រ័យកម្មដីលាមកនេះ  
ទើបបានដល់នូវប្រការដ៏ប្លែកយ៉ាងនេះ, ឥឡូវនេះ អ្នកនៅ  
ប្រកាន់ទិដ្ឋិដ៏អាក្រក់បែបនោះទៀត មិនសមគួរឡើយ, អ្នកកុំ  
ពោលពាក្យអ្វីៗ នឹងភិក្ខុទាំងឡាយទៀត, អ្នកចូរជាអ្នកមិន  
មានសំឡេងដូចរគាំង ដែលគេកាត់កណ្តាប់មាត់ហើយ,  
កាលបើដូច្នោះ អ្នកនឹងបានសម្រេចនូវព្រះនិព្វាន រួចហើយ  
កាលនឹងទ្រង់បន្តអនុសន្និដ៏ម្សិសម្តែងធម៌ បានទ្រង់កាសិត  
គាថាទាំងនេះថា ៖

៤ មារោច ផុស កញ្ចិ រុត្តា បដិវេទយ្យ តំ  
ទុក្ខា ហិ សារម្ហកថា បដិទណ្ឌា ផុសេយ្យ តំ  
សចេ នេរេសិ អត្តានំ កំសោ ឧបហតោ យថា

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ឯស បត្តោសិ និព្វានំ សារម្ពោ តេ ន វិជ្ជតិ ។

អ្នកកុំនិយាយពាក្យអាក្រក់នឹងអ្នកណាមួយឡើយ ជនទាំងឡាយ ដែលអ្នកស្តីថាឲ្យហើយ គេគប្បីស្តីថា តបមកអ្នកវិញ ព្រោះថា ការពោលពាក្យប្រណាំង ប្រជែង ជាហេតុនាំឲ្យកើតទុក្ខ ការតស៊ូទាំងឡាយ គប្បីប៉ះពាល់នូវអ្នក ។ បើអ្នកធ្វើខ្លួនមិនឲ្យញាប់ញ័រ ដូចគំនិត ដែលចៀរមាត់ចេញហើយ ( រមែងមិន លាន់ឮសូរ ) ដូច្នោះ អ្នកនុ៎ះ ជាបុគ្គលដល់នូវព្រះ និព្វាន ការប្រណាំងប្រជែងមិនមានដល់អ្នក ។

អធិប្បាយគាថា

បណ្តាបទទាំងនោះ បទថា កញ្ចិ សេចក្តីថា កុំពោល ពាក្យអាក្រក់នឹងនរណាៗ សូម្បីតែម្នាក់ ។

បទថា វុត្តា សេចក្តីថា ជនពួកដទៃ កាលត្រូវអ្នកពោល ថា ពួកអ្នកឯងជាបុគ្គលទ្រុស្តសីល គប្បីពោលតបមករក អ្នកវិញ ។

បទថា សារម្ពកថា ឈ្មោះថា ការពោលប្រណាំងប្រ-

**ទណ្ឌវគ្គវណ្ណនា រឿងព្រះកោណ្ឌបាទ**

ជែងគ្នា ជាហេតុនាំឲ្យកើតទុក្ខ ។

បទថា **បដិទណ្ឌា** សេចក្តីថា កាលអ្នកប្រហារអ្នកដទៃ  
ដោយអាជ្ញាទាំងឡាយ មានអាជ្ញាផ្លូវកាយជាដើម, អាជ្ញា  
នឹងធ្លាក់មកលើក្បាលរបស់អ្នកវិញ ។

បទថា **សច នេរេសិ** សេចក្តីថា បើអ្នកអាចធ្វើខ្លួន  
មិនឲ្យញាប់ញ័របានសោត ។

បាទព្រះគាថាថា **កំសោ ឧបហតោ** យថា សេចក្តីថា  
ដូចរតាំងដែលគេចៀរមាត់ចេញ ទុកតែផ្ទៃ ។ ពិតណាស់  
រតាំងដូច្នោះ សូម្បីបុគ្គលវាយដោយដៃ-ជើង ឬក៏ដំបងយ៉ាង  
ណាក៏ដោយ ក៏មិនលាន់ឮសូរដែរ ។

ពីរបទថា **ឯស បត្តោសិ** សេចក្តីថា បើអ្នកអាចធ្វើខ្លួន  
ឲ្យទៅជាបុគ្គលបែបនោះបាន, ហើយបំពេញបដិបទាបែបនេះ  
ដោយសេចក្តីមិនប្រមាទក្នុងកាលឥឡូវនេះ អ្នកនឹងដល់នូវ  
ព្រះនិព្វានជាពិតប្រាកដ ។



បាទព្រះគាថាថា សារម្ដោ តេ ន វិជ្ជតិ សេចក្ដីថា  
កាលបើដូច្នោះ សូម្បីការប្រណាំងប្រជែងគ្នា មានការធ្វើសម្ដី

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ដ៏លើសលប់យ៉ាងនេះថា អ្នកឯងជាបុគ្គលទ្រុស្តសីល, ជា  
មនុស្សអាក្រក់ រមែងមិនមានដល់អ្នកឡើយ ។

លុះចប់ទេសនា ជនជាច្រើន បានសម្រេចអរិយផល  
ទាំងឡាយ មានសោតាបត្តិផលជាដើម ។ ចំណែកព្រះ-  
កោណ្ណធានត្ថេរ តាំងនៅក្នុងឱវាទដែលព្រះសាស្ដាប្រទានឲ្យ  
ហើយ ក៏បានសម្រេចព្រះអរហត្តផល, មិនយូរប៉ុន្មាន លោក  
ក៏បានហោះឡើងទៅកាន់អាកាស ចាប់ស្នាក់ជាលើកដំបូង  
បានមុនភិក្ខុទាំងឡាយ ដោយប្រកាដូច្នោះឯង ។<sup>១៣៣</sup>

( រឿងព្រះកោណ្ណធានត្ថេរ ចប់ )

\*\*\*\*\*

## ៥ ឡើងឧបោសថកម្ម

### សេចក្តីខាងដើម

ព្រះសាស្តា កាលគង់នៅក្នុងបុព្វរាម ទ្រង់ប្រារព្ធខុបោសថកម្ម របស់ឧបាសិកាទាំងឡាយ មាននាងវិសាខាជាដើម ត្រាស់ព្រះធម្មទេសនានេះថា “យថា ទណ្ឌន គោបាលោ” ជាដើម ។

### [ ស្ត្រីក្សាឧបោសថប្រាថ្នាផលផ្សេងៗគ្នា ]

បានឮមកថា ក្នុងថ្ងៃឧបោសថមួយ ស្ត្រីប្រមាណ ៥០០ រូប ដែលមានប្រក្រតីនៅក្នុងនគរសាវត្ថី ជាអ្នកក្សាឧបោសថ បានទៅកាន់វិហារ ។ នាងវិសាខាចូលទៅរកស្ត្រីចាស់ៗ ក្នុងចំណោមស្ត្រីទាំង ៥០០ នោះហើយ សួរថា ម្ចាស់នាងទាំងឡាយ ពួកនាងក្សាឧបោសថដើម្បីអ្វី ? កាលស្ត្រីចាស់ៗ ទាំងនោះប្រាប់ថា ពួកខ្ញុំប្រាថ្នាទិព្វសម្បត្តិ ទើបក្សាឧបោសថ, នាងក៏សួរពួកស្ត្រីកណ្តាលៗ ពួកស្ត្រីទាំងនោះប្រាប់ថា ពួកខ្ញុំ

រក្សាឧបោសថ ព្រោះចង់ផុតចាកការនៅដោយស្រ្តីរម្មី ( ប្តី  
មានប្រពន្ធពីរ ), សួរពួកស្រីក្រមុំៗ ពួកស្រីក្រមុំៗ ទាំងនោះ

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ប្រាប់ថា ពួកខ្ញុំរក្សាឧបោសថ ព្រោះចង់បានបុត្រប្រុសក្នុងគភ៌  
ដំបូង, សួរពួកស្រីជំទង់, ស្រីទាំងនោះប្រាប់ថា ពួកខ្ញុំរក្សា  
ឧបោសថ ព្រោះចង់បានទៅកាន់ត្រកូលប្តីក្នុងវ័យក្រមុំៗ, ( នាង  
វិសាខា ) បានស្តាប់ពាក្យរបស់ស្រ្តីទាំងនោះហើយ ក៏នាំទៅ  
កាន់សម្នាក់ព្រះសាស្តា ក្រាបទូលសេចក្តីប្រាថ្នារបស់ស្រ្តីទាំង  
នោះ តាមលំដាប់ ។

**[ សព្វសត្វត្រូវបញ្ជូនទៅជាបណ្តើរៗ ]**

ព្រះសាស្តា ទ្រង់ព្រះសណ្តាប់ចូរពាក្យនោះហើយ ត្រាស់  
ថា ធម្មតាសកាវធម៌ទាំងឡាយ មានជាតិជាដើម របស់សត្វ  
ទាំងនេះ ដូចជានាយគោបាល ដែលមានរំពាត់ក្នុងដែ, ជាតិ  
បញ្ជូនសព្វសត្វទៅកាន់ជរា ជរាបញ្ជូនទៅកាន់សម្នាក់ព្យាធិ  
ធុរាធិ បញ្ជូនទៅកាន់សម្នាក់មរណៈ មរណៈរមែងកាត់ផ្តាច់  
ជីវិត ដូចជាបុគ្គលកាត់ដើមឈើដោយពូថៅដូច្នោះ, សូម្បី

ដូច្នោះក៏ដោយ ពួកសត្វក៏នៅតែមិនប្រាថ្នារឺវដ្តៈ ( ព្រះនិព្វាន ) ,  
ពេញចិត្តតែវដ្តៈប៉ុណ្ណោះ, កាលនឹងទ្រង់បន្តអនុសន្និដ៏ម្យី  
សម្តែងធម៌ បានត្រាស់ព្រះគាថានេះថា ៖

**និព្វាណក្តិយសំ វៀងខ្មោសថភ្នំ**

៥ យថា ទណ្ឌន គោបាលោ គារវា បាជេតិ គោចរំ  
ឯវំ ជរា ច មច្ចុ ច អាយុំ បាជេន្តិ បាលិនំ ។  
គន្ធាលគោ រមែនកៀងគោ ទៅកាន់ទីគោចរ  
ដោយអាជ្ញា ដូចម្តេចមិញ ជរា និងមច្ចុតែងកៀងអាយុ  
របស់សត្វទាំងឡាយ ដូច្នោះឯង ។

**អធិប្បាយគាថា**

បណ្តាបទទាំងនោះ បទថា បាជេតិ សេចក្តីថា នាយ  
គោបាលដែលឃ្នាសវៃ ហាមគោទាំងឡាយ ដែលចូលទៅ  
កាន់ចន្លោះក្តីស្រែ ដោយរំពាត់ រមែននាំទៅដោយជំបង់ ឬ  
រំពាត់នោះ ឈ្មោះថា កៀងគោទាំងឡាយទៅកាន់ទីគោចរ  
ដែលមានស្មៅ និងទឹករកបានដោយងាយ ។

ពីរបទថា អាយុ បុរាណ្ណិ សេចក្តីថា រមែងកាត់ផ្តាច់  
នូវជីវិតន្ទ្រិយ៍ គឺរមែងញ៉ាំងជីវិតន្ទ្រិយ៍ឲ្យអស់ទៅ ។ ក្នុងព្រះ  
គាថានេះ មានពាក្យឧបមាឧបមេយ្យដូច្នោះថា ជរា នឹងមច្ចុ  
ប្រៀបដូចនាយគោបាល, ជីវិតន្ទ្រិយ៍ប្រៀបដូចហ្វូងគោ, មរណៈ  
ប្រៀបដូចទឹកោចរ ។ បណ្ណាសករណ៍ទាំងនោះ ជាតិបញ្ចូន

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ជីវិតន្ទ្រិយ៍របស់សត្វ ទៅកាន់សម្លាក់ជរា ជរាបញ្ចូនទៅកាន់  
សម្លាក់ព្យាធិ ព្យាធិបញ្ចូនទៅកាន់សម្លាក់មរណៈ, មរណៈ  
កាត់ផ្តាច់នូវជីវិតន្ទ្រិយ៍របស់សត្វទាំងឡាយ ដូចជាការដែល  
បុគ្គលកាត់ដើមឈើដោយពូថៅ ដូច្នោះ ។

លុះចប់ទេសនា ជនជាច្រើននាក់ បានសម្រេចអរិយ  
ផលទាំងឡាយ មានសោតាបត្តិផលជាដើម ដូច្នោះឯង ។<sup>២៣៧</sup>

( រឿងឧបាសថកម្ម ចប់ )

\*\*\*\*\*

## ៦ ឡើងទៅគន្លឹះប្រេត

### សេចក្តីខាងដើម

ព្រះសាស្តា កាលគង់នៅក្នុងវត្តវេឡូវ័ន ទ្រង់ប្រារព្ធ  
អធិការប្រេត បានត្រាស់ព្រះធម្មទេសនានេះថា “ អថ បាបាទិ  
កម្មានិ ” ជាដើម ។

[ ព្រះមហាមោគ្គល្លានឃើញប្រេតត្រូវភ្លើងរោះ ]

សេចក្តីពិស្តារថា ក្នុងសម័យមួយ ព្រះមហាមោគ្គល្លាន  
និងព្រះលក្ខណៈចុះអំពីភ្នំគិរីជ្រកក្នុង បានឃើញអធិការប្រេត  
មានអត្តភាពប្រមាណ ២៥ យោជន៍ ដោយទិព្វចក្ខុ ។ អណ្តាត  
ភ្លើងតាំងឡើងអំពីក្បាលរបស់ប្រេតនោះ រោះរាលដល់កន្ទុយ,

តាំងឡើងអំពីកន្ទុយ ឆេះរាលដល់ក្បាល, តាំងឡើងអំពីខាង  
ទាំងពីរ ប្រជុំចុះនៅត្រង់កណ្តាលខ្លួន ។

**[ តំណាលការឃើញប្រេតឲ្យព្រះលក្ខណត្តរស្តាប់ ]**

ព្រះថេរៈ លុះឃើញប្រេតនោះហើយ ក៏បានធ្វើការ  
ញញឹមឲ្យប្រាកដ ព្រះលក្ខណៈបានសួរនូវហេតុនៃការញញឹម  
នោះហើយ ព្រះមហាមោគ្គល្លានក៏ប្រាប់ថា ម្ចាស់អ្នកមាន

**ធម្មបទ្ធវិកថា អង្គកថាខុទ្ទកនិកាយ គាថាធម្មបទ**

អាយុ កាលនេះ មិនមែនជាកាលសមគួរនឹងព្យាករណ៍នេះ  
ទេ, ចាំសួរខ្ញុំក្នុងសម្លាក៏ព្រះសាស្តាចុះ ត្រាច់ទៅបិណ្ឌបាត  
ក្នុងក្រុងរាជគ្រឹះហើយ កាលទៅកាន់សម្លាក៏ព្រះសាស្តា ព្រះ  
លក្ខណត្តរស្តរ ក៏ឆ្លើយប្រាប់ថា ម្ចាស់អ្នកមានអាយុ ខ្ញុំបាន  
ឃើញប្រេតមួយក្នុងទីនោះ, អត្តភាពរបស់វា មានសភាពបែប  
នេះ លុះខ្ញុំឃើញហើយ ក៏ធ្វើនូវការញញឹមឲ្យប្រាកដ ដោយ  
គិតថា អត្តភាពបែបនេះ យើងមិនធ្លាប់បានឃើញឡើយ ។

**[ ព្រះសាស្តាក៏ព្រះអង្គធ្លាប់ឃើញប្រេតនោះដែរ ]**

ព្រះសាស្តា ត្រាស់ពាក្យជាដើមថា ម្ចាស់ភិក្ខុទាំងឡាយ សាវ័ករបស់តថាគត ជាអ្នកមានចក្ខុហ្ន៎ ទ្រង់ទទួលពាក្យរបស់ ព្រះថេរៈហើយ មានព្រះពុទ្ធដីកាថា ម្ចាស់ភិក្ខុទាំងឡាយ ប្រេត នុ៎ះ សូម្បីតថាគតក៏បានឃើញដែរ តថាគតបានឃើញប្រេត នោះ តាំងពីតថាគតគង់នៅពោធិមណ្ឌលម្ល៉េះ, ប៉ុន្តែតថាគតមិន បានសម្តែងឡើង ព្រោះគិតថា ពួកជនណា មិនជឿពាក្យរបស់ តថាគត ការមិនជឿរបស់ជនទាំងនោះ រមែងប្រព្រឹត្តទៅដើម្បី មិនជាប្រយោជន៍ ឥឡូវនេះ តថាគត បានមោគ្គល្លានជាសាក្សី

**នណ្ឌវគ្គវណ្ណា រឿងអជគរប្រេត**

ហើយ ទើបពោល, ភិក្ខុទាំងឡាយ ក៏ទូលសួរបុព្វកម្មរបស់ ប្រេតនោះ ព្រះសាស្តាក៏ទ្រង់ព្យាករ ដូចតទៅនេះថា ៖

**[ បុព្វកម្មរបស់អជគរប្រេត ]**

បានឮថា ក្នុងកាលនៃព្រះពុទ្ធព្រះនាមកស្សបៈ មាន សេដ្ឋីម្នាក់ឈ្មោះសុមន្តិល ក្រាលឥដ្ឋមាសលើផែនដី ឲ្យគេ សាងវិហារក្នុងទីប្រមាណ ២០ ឧសកៈ ដោយទ្រព្យប៉ុណ្ណោះ ហើយ ក៏ឲ្យធ្វើការឆ្នងដោយទ្រព្យប៉ុណ្ណោះដែរ ។ ថ្ងៃមួយ



លោកសេដ្ឋីទៅកាន់សម្លាក្រះសាស្ត្រាអំពីព្រលឹម បានឃើញ  
ចោរម្នាក់ ដេកទទួរសំពត់កាសាយៈពីចុងជើងរហូតដល់ក្បាល  
ទាំងមានជើងប្រឡាក់កក់ផង ក្នុងសាលាមួយ ជិតទ្វារព្រះ  
នគរ បានពោលដូច្នោះថា បុគ្គលនេះ មានជើងប្រឡាក់កក់  
ទំនងជាមនុស្សដើរយប់ហើយមើលទៅ ។

**[ កម្មអាក្រក់ឲ្យផលអាក្រក់ ]**

ចោរបើកមុខឃើញសេដ្ឋីហើយ ក៏គិតក្នុងចិត្តថា លើក  
ទុកសិនចុះ, យើងនឹងដឹងនូវអំពើដែលយើងគប្បីធ្វើដល់បុគ្គល  
នេះ ហើយក៏ចង់អាយាតទុក ក្រោយមក បានទៅដុតស្រែ

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

របស់លោកសេដ្ឋីអស់ ៧ ដង កាត់ជើងគោទាំងឡាយក្នុង  
ក្រោល ៧ ដង ដុតផ្ទះ ៧ ដង ។ ចោរនោះមិនអាចញ៉ាំង  
សេចក្តីក្រោធឲ្យរលត់ទៅ ដោយអំពើមានប្រមាណប៉ុណ្ណោះ  
បាន ទើបធ្វើនូវសេចក្តីស្មិទ្ធស្មាល ដោយការវះជាមិត្តនឹង  
បុរសដែលជាកូនឈ្នួលរបស់លោកសេដ្ឋី រួចសួរថា អ្វីជាទី  
ស្រឡាញ់នៃចៅហ្វាយរបស់អ្នកឯងជាងគេ ? បានដឹងថា វត្ថុ

ដែលជាទីស្រឡាញ់បំផុតនៃលោកសេដ្ឋី ក្រៅពីព្រះគន្ធកុដិ មិនមាន គិតថា ល្អហើយ យើងនឹងដុតព្រះគន្ធកុដិដើម្បី រំលត់កំហឹងរបស់យើង, កាលព្រះសាស្តា ស្តេចយាងចូល ទៅបិណ្ឌបាត, បានវាយបំបែកក្រុមទឹកឆាន់ និងទឹកប្រើប្រាស់ រួចហើយ ឆ្ងល់ភ្លើងដុតព្រះគន្ធកុដិ ។

សេដ្ឋីបានឮដំណឹងថា ព្រះគន្ធកុដិត្រូវភ្លើងឆេះ ក៏ដើរ ទៅមើល លុះទៅដល់ភ្លើងក៏ឆេះព្រះគន្ធកុដិអស់ គាត់សម្លឹង មើលព្រះគន្ធកុដិដែលត្រូវភ្លើងឆេះនោះ ដោយមិនបានញ៉ាំង ទោមនស្សឲ្យកើតឡើង សូម្បីតែប៉ុនរោមទ្រាយឡើយ បែរ ជាទះដៃខ្លាំងៗ ទៅវិញ ។

**ទណ្ឌវគ្គវណ្ណនា រឿងអវគ្គប្រេត**

ខណៈនោះ ប្រជាជនដែលឈរនៅក្បែរនោះ សួរលោក សេដ្ឋីថា បពិត្រលោកសេដ្ឋី ហេតុអ្វីទើបលោកទះដៃ នៅ ពេលដែលព្រះគន្ធកុដិ ដែលលោកចំណាយទ្រព្យប៉ុណ្ណោះ កសាង ត្រូវភ្លើងឆេះ ?

សេដ្ឋីឆ្លើយថា ពុកមែ"ទាំងឡាយ ខ្ញុំធ្វើកម្មប្រមាណ ប៉ុណ្ណោះឈ្មោះថា បានកប់ទ្រព្យទុកក្នុងព្រះសាសនាដែលមិន

ជាសាធារណៈដល់អន្តរាយទាំងឡាយ មានភ្លើងជាដើម, ទើប  
ខ្ញុំមានចិត្តរីករាយ ទះដៃ ដោយគិតថា យើងនឹងបានចំណាយ  
ទ្រព្យប្រមាណប៉ុណ្ណោះ សាងព្រះគន្ធកុដិថ្វាយព្រះសាស្តា  
ទៀត ។

សេដ្ឋីចំណាយទ្រព្យប្រមាណប៉ុណ្ណោះ សាងព្រះគន្ធ-  
កុដិ ថ្វាយចំពោះព្រះសាស្តា ដែលមានភិក្ខុសង្ឃ ២ ម៉ឺនរូប  
ជាបរិវារម្តងទៀត ។

ចោរឃើញកិរិយានោះហើយ គិតថា បើយើងមិន  
សម្លាប់សេដ្ឋីនេះទេ នឹងមិនអាចរំលត់កំហឹងបានទេ ឈ្លើយ  
ចុះ យើងនឹងសម្លាប់វា, លុះគិតដូច្នោះហើយ ក៏សៀតកូន

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

កាំបិតទុកក្នុងជាយសំពត់ស្បែក ដើរទៅកាន់វិហារអស់ ៧  
ថ្ងៃ ប៉ុន្តែមិនបានឱកាស ។

ចំណែកមហាសេដ្ឋី ថ្វាយទានដល់ភិក្ខុសង្ឃ មានព្រះ  
ពុទ្ធជាប្រធានអស់ ៧ ថ្ងៃ ថ្វាយបង្គំព្រះសាស្តាហើយ ក្រាប  
ទូលថា បពិត្រព្រះអង្គដ៏ចម្រើន បុរសម្នាក់ដុតស្រែរបស់ខ្ញុំ

ព្រះអង្គ ៧ ដង កាប់ជើងគោក្នុងក្រោល ៧ ដង, ដុតផ្ទះ ៧ ដង សូម្បីព្រះគន្ធកុដិ ក៏ប្រហែលជាបុគ្គលនោះដុតដែរហើយ មើលទៅ, ដូច្នោះ ខ្ញុំព្រះអង្គសូមឲ្យចំណែកបុណ្យដែលកើត អំពីការធ្វើទាននេះ ដល់អ្នកនោះមុនគេ ។

**[ អ្នកធ្វើកម្មល្អរមែងឈ្នះអ្នកធ្វើកម្មអាក្រក់ ]**

ចោរបានឮពាក្យនោះហើយ គិតថា យើងបានធ្វើកម្មដ៏ ធ្ងន់ ប៉ុន្តែសេដ្ឋីនេះ មិនបានញ៉ាំងសេចក្តីក្រោធ សូម្បីតែបន្តិច បន្តួចចំពោះយើង ដែលជាអ្នកធ្វើនូវកំហុសយ៉ាងនេះ, ( បែរជា ឲ្យ ) ចំណែកបុណ្យក្នុងទាននេះដល់យើងមុនគេទៀតផង, ការ ដែលយើងគិតប្រទូស្តចំពោះសេដ្ឋីនេះ មិនសមគួរឡើយ បើ យើងមិនញ៉ាំងសេដ្ឋីនេះឲ្យអត់ទោសឲ្យទេ, ទេវទណ្ឌពិតជាធ្លាក់

**នណ្ឌវគ្គវណ្ណនា រឿងអស់ករ្យេបត**

មកត្រូវក្បាលរបស់យើងមិនខាន លុះគិតដូច្នោះហើយ ក៏ចូល ទៅក្រាបនៅក្បែរជើងរបស់សេដ្ឋី ហើយពោលថា បពិត្រ លោកសេដ្ឋី សូមលោកអត់នូវទោសនោះឲ្យខ្ញុំផងចុះ, កាល

សេដ្ឋីពោលថា មានរឿងអ្វី ? ក៏ប្រាប់ថា បពិត្រសេដ្ឋី ខ្ញុំបាន  
ធ្វើកម្មប៉ុណ្ណោះៗ, សូមលោកអត់នូវទោសនោះដល់ខ្ញុំផង ។

គ្រានោះ សេដ្ឋីសួរកម្មគ្រប់ៗ ប្រការ នឹងបុរសនោះថា  
អ្នកធ្វើកម្មនេះផង នេះផងឬ ? កាលចោរទទួលសារភាពថា  
បាទលោកសេដ្ឋី ខ្ញុំបានធ្វើមែន បានសួរតទៅទៀតថា យើង  
មិនធ្លាប់ឃើញអ្នកឯង, ហេតុអ្វីទើបអ្នកក្រោធខឹងយើង ហើយ  
ធ្វើនូវអំពើយ៉ាងនេះចំពោះយើង ?

បុរសនោះ ញ៉ាំងសេដ្ឋីឲ្យរពួកឃើញនូវពាក្យដែលសេដ្ឋី  
ពោលក្នុងកាលដែលខ្លួនចេញអំពីព្រះនគរ ហើយបានប្រាប់  
សេដ្ឋីថា ខ្ញុំខឹងនឹងលោក ព្រោះហេតុនេះឯង ។

សេដ្ឋីរពួកដល់ពាក្យដែលខ្លួនពោលបានហើយ ឲ្យចោរ  
អត់ទោសឲ្យដោយពាក្យថា ម្ចាស់អ្នកដ៏ចម្រើន យើងបាន  
និយាយពាក្យនោះពិតមែន, អ្នកចូរអត់នូវទោសនោះដល់ខ្ញុំផង,

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ហើយពោលថា ក្រោកឡើងចុះ យើងអត់ទោសឲ្យអ្នក ចូរអ្នក  
ទៅចុះ ។

ចោរ. បពិត្រសេដ្ឋី បើលោកអត់ទោសឲ្យខ្ញុំសោត, សូម  
លោកធ្វើខ្ញុំព្រមទាំងបុត្រ និងភរិយាឲ្យជាទាសៈនៅក្នុងផ្ទះរបស់  
លោកផងចុះ ។

សេដ្ឋី. នែអ្នក យើងពោលពាក្យប៉ុណ្ណឹង, អ្នកបានធ្វើនូវ  
អំពើបែបនេះ, យើងមិនអាចនឹងពោលនូវពាក្យអ្វីៗ ជាមួយអ្នក  
នៅក្នុងផ្ទះរបស់យើងបានឡើយ, កិច្ចដែលអ្នកនៅក្នុងផ្ទះរបស់  
យើងមិនមាន, យើងអត់ទោសឲ្យអ្នកឯងហើយ អ្នកឯងទៅ  
វិញចុះ ។

ចោរធ្វើកម្មនោះហើយ លុះអស់អាយុ កើតក្នុងអវិច័យនរក  
នេះក្នុងអវិច័យនោះអស់កាលដ៏យូរ ក្នុងសម័យនៃព្រះសម្មាសម្ពុទ្ធ  
យើងនេះ កើតជាអជគរព្រេត ត្រូវភ្លើងនេះនៅត្រង់ភ្នំគិល្បក្នុង  
ដោយវិបាកនៃកម្មដ៏សេស ។

ព្រះសាស្តា ត្រាស់បុព្វកម្មរបស់ព្រេតនោះហើយ មាន  
ព្រះពុទ្ធដ៏កាថា ម្នាលភិក្ខុទាំងឡាយ បុគ្គលពោលធ្វើកម្មអាក្រក់

**ទណ្ឌវគ្គវណ្ណនា រឿងអជគរព្រេត**

មិនដែលដឹងឡើយ, ប៉ុន្តែក្រោយមក រមែងក្តៅក្រហាយ ព្រោះ  
កម្មដែលខ្លួនធ្វើហើយនោះ ដូចជាក្លែងនេះព្រៃ, កាលនឹងទ្រង់  
បន្តអនុសន្និដ៏ម្សីសម្តែងធម៌ បានត្រាស់ព្រះគាថានេះថា ៖

**៦ អថ បាបុនិ កម្មានិ ករំ ពាលោ ន ពុជ្ឈតិ**  
**សេហិ កម្មេហិ ទុម្មេធា អត្តិទុខ្យាវ តប្បតិ ។**  
បុគ្គលមិនមានប្រាជ្ញា កាលធ្វើអំពើអាក្រក់  
រមែងមិនកាកខ្លួន លុះកាលជាខាងក្រោយ ទើបក្តៅ  
ក្រហាយដោយសារកម្មរបស់ខ្លួន ដូចត្រូវក្លែងនេះ ។

**អធិប្បាយគាថា**

បណ្តាបទទាំងនោះ បទថា **អថ បាបុនិ** សេចក្តីថា ជន  
ពាលមិនត្រឹមតែធ្វើបាបទាំងឡាយ ដោយអំណាចនៃសេចក្តី  
ក្រោធប៉ុណ្ណោះទេ, សូម្បីកាលធ្វើក៏មិនដឹងខ្លួន, តែកាលធ្វើបាប  
មិនមែនមិនដឹងថា យើងធ្វើបាបទេ ព្រះមានព្រះភាគត្រាស់ថាមិន  
ដឹង ព្រោះមិនដឹងថា ផលរបស់កម្មនេះ មានសភាពបែបនេះ ។

បទថា **សេហិ** សេចក្តីថា ព្រោះកម្មដែលខ្លួនធ្វើហើយ  
នោះ ។

**ធម្មបទ្ធីកថា អជ្ជកថាខុទ្ទកនិកាយ គាថាធម្មបទ**

បទថា ទុម្មេធា សេចក្តីថា បុគ្គលមិនមានប្រាជ្ញា កើត  
ក្នុងនរក រមែងក្តៅក្រហាយ ដូចត្រូវភ្លើងឆេះ ។  
លុះចប់ទេសនា ជនជាច្រើន បានសម្រេចអរិយផល  
ទាំងឡាយ មានសោតាបត្តិជាដើម ដូច្នោះឯង ។<sup>១៣៧</sup>

( រឿងអជគរប្រត ចប់ )

\*\*\*\*\*

៧ ឡើងព្រះមហាមេរុត្តិវណ្ណន



## សេចក្តីខាងដើម

ព្រះសាស្តា កាលគង់នៅក្នុងវត្តវៀង ទ្រង់ប្រារព្ធព្រះ  
មហាមោគ្គល្លានត្ថេរ ត្រាស់ព្រះធម្មទេសនានេះថា “យោ  
ទណ្ឌន អទណ្ឌសុ” ជាដើម ។

### [ ពួកតិរិយ័តិវិជ្ជាឧបាយសម្លាប់ព្រះថេរៈ ]

សេចក្តីពិស្តារថា សម័យមួយ ពួកតិរិយ័ប្រជុំប្រឹក្សាគ្នា  
ថា ម្ចាស់អ្នកមានអាយុ អ្នកទាំងឡាយ មានជីវិតទេថា ហេតុ  
អ្វីលោកសក្ការៈកើតឡើងច្រើនដល់ព្រះសមណគោតម ? តិរិយ័  
មួយពួកពោលថា ពួកខ្ញុំមិនជ្រាបទេ, ចំណែកពួកលោកជីវិតឬ ?  
តិរិយ័ដែលជីវិតរឿងក៏នាំគ្នាឆ្លើយថា បាទ ពួកខ្ញុំជីវិត លោក និង  
សក្ការៈកើតដល់ព្រះសមណគោតម ព្រោះអាស្រ័យព្រះថេរៈ  
មួយរូបឈ្មោះមហាមោគ្គល្លាន ព្រោះព្រះថេរៈនោះទៅកាន់  
ទេវលោក សួរនូវកម្មដែលពួកទេវតាធ្វើហើយ ក៏ត្រឡប់មក  
ប្រាប់ពួកមនុស្សថា ពួកទេវតាធ្វើកម្មឈ្មោះនេះ រមែងបាននូវ  
សម្បត្តិបែបនេះ, សូម្បីទៅនរក ក៏សួរនូវកម្មរបស់ពួកសត្វ

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ដែលកើតក្នុងនរក ហើយត្រឡប់មកប្រាប់ពួកមនុស្សថា ពួក  
នេរយិកសត្វធ្វើកម្មឈ្មោះនេះ រមែងសោយទុក្ខបែបនេះ, ពួក  
មនុស្សបានស្តាប់ពាក្យរបស់ព្រះថេរៈនោះហើយ តែងនាំលោក  
សក្ការៈជាច្រើនទៅប្រគេន, បើពួកយើងអាចសម្លាប់ព្រះថេរៈ  
នោះបាន លោកសក្ការៈនោះ នឹងកើតដល់ពួកយើង ។

**[ ត្រីវិយ័ជ្ជលពួកចោរសម្លាប់ព្រះថេរៈ ]**

ត្រីវិយ័ទាំងនោះ ម្នាក់ៗ យល់ព្រមថា ឧបាយនេះប្រើការ  
បាន គ្រប់គ្នាជាអ្នកមានឆន្ទៈតែមួយ សម្រេចគ្នាថា ពួកយើង  
នឹងធ្វើកម្មយ៉ាងណានីមួយ ដើម្បីសម្លាប់ព្រះថេរៈនោះឲ្យបាន  
ហើយបបួលពួកឧបដ្ឋាករបស់ខ្លួន បានទ្រព្យ១ ពាន់កហាបណៈ  
ឲ្យហៅពួកចោរ ដែលជាអ្នកសុំឈ្នួលសម្លាប់មនុស្សមកហើយ  
បញ្ជាថា ព្រះថេរៈឈ្មោះមហាមោគ្គល្លាន នៅឯកាឡសិលា,  
ពួកអ្នកទៅកាន់ទីនោះហើយ ចូរសម្លាប់ព្រះថេរៈនោះចុះ លុះ  
ពោលដូច្នោះហើយ ក៏ឲ្យកហាបណៈទៅពួកចោរទាំងនោះ ។

ពួកចោរយល់ព្រម ព្រោះសេចក្តីលោភក្នុងទ្រព្យ តាំង  
ចិត្តថា ពួកយើងនឹងសម្លាប់ព្រះថេរៈ រួចហើយទៅឡោមពន្ធ

# និទានវគ្គវណ្ណនា រឿងព្រះមហាមោក្ខណ្ណាន

លំនៅរបស់ព្រះមហាមោក្ខណ្ណាន ។

## [ ព្រះថេរៈត្រូវពួកចោរវាយ ]

ព្រះថេរៈជ្រាបថា ខ្លួនត្រូវពួកចោរឡោមពន្ធហើយ ទើប  
គេចអំពីកុដិ ចេញតាមប្រហោងកូនសោ ។ ក្នុងថ្ងៃនោះ ពួក  
ចោរមិនបានឃើញព្រះថេរៈ, ថ្ងៃស្អែកឡើងបានមកឡោមពន្ធ  
ម្តងទៀត ។

ព្រះថេរៈជ្រាបហើយ ក៏ទម្ងាយមណ្ឌលហោជាងហោះ  
ទៅកាន់អាកាស ។ កាលបើដូច្នោះ ក្នុងខែដំបូងក្តី ក្នុងខែ  
កណ្តាលក្តី ពួកតិរិយក៏មិនអាចចាប់ព្រះថេរៈបាន, ប៉ុន្តែមកដល់  
ខែចុងក្រោយ, ព្រះថេរៈជ្រាបភាវៈ គឺការទាញមកនៃកម្ម ដែល  
ខ្លួនធ្វើទុកហើយ ទើបមិនបានគេចខ្លួន ។ ពួកចោរទៅចាប់ព្រះ  
ថេរៈបានហើយ វាយដំឆ្អឹងទាំងឡាយរបស់លោកឲ្យបែកខ្ទេចខ្ទី  
ជាកំណាត់តូចៗ ប៉ុន្តែគ្រាប់អង្ករបាក់ ។ គ្រានោះ ពួកចោរបោះ  
លោកទៅលើខ្នងនៃគុម្ភឈើមួយកន្លែង ដោយសម្គាល់ថា ព្រះ  
ថេរៈបរិនិព្វានហើយ ក៏ចៀសចេញទៅ ។

# [ ព្រះថេរៈជាអ្វីហើយនិមន្តទៅកាលព្រះសាស្តា ]

ព្រះថេរៈគិតថា យើងទៅកាលព្រះសាស្តាសិន សឹមបរិ-  
និព្វាន ហើយបានផ្គុំអត្តភាព ដោយគ្រឿងផ្គុំ គឺឈាន ធ្វើឲ្យមាំ  
ហើយ ហោះទៅកាន់សម្មាសម្ពុទ្ធព្រះសាស្តា ថ្វាយបង្គំព្រះសាស្តា  
ហើយ ក្រាបទូលថា បពិត្រព្រះអង្គដ៏ចម្រើន ខ្ញុំព្រះអង្គនឹង  
បរិនិព្វាន ។

ព្រះមាន. ម្ចាស់មោគ្គល្លាន អ្នកនឹងបរិនិព្វានឬ ?

ព្រះថេរៈ. ព្រះករុណា ព្រះអង្គ ។

ព្រះមាន. អ្នកនឹងបរិនិព្វាននៅទីណា ?

ព្រះថេរៈ. បពិត្រព្រះអង្គដ៏ចម្រើន ខ្ញុំព្រះអង្គនឹងទៅកាន់  
កាឡសិលាប្រទេស ហើយបរិនិព្វាននៅទីនោះ ។

ព្រះមានព្រះភាគ. ម្ចាស់មោគ្គល្លាន បើដូច្នោះ អ្នកចូរ  
សម្តែងធម៌ដល់តថាគតហើយ សឹមទៅ, ត្បិតថា ការឃើញ  
សារវកដូចជាអ្នកនៃតថាគតមិនមានទៀតទេ ។

# [ ព្រះថេរៈសម្តែងបូទិហើយបរិនិព្វាន ]

ព្រះថេរៈក្រាបទូលថា ព្រះករុណាព្រះអង្គ ហើយថ្វាយ  
បង្គំព្រះសាស្តា ហោះឡើងទៅព្រះអាកាស សម្តែងបូទិមាន

**ទណ្ឌវគ្គវណ្ណនា រឿងព្រះមហាមោក្ខណ្ឌន**

ប្រការផ្សេងៗ ហើយសម្តែងធម៌ថ្វាយព្រះសម្មាសម្ពុទ្ធ ដូចកាល  
ព្រះសារីបុត្រសម្តែងប្បទិក្ខុក្នុងថ្ងៃបរិនិព្វាន ថ្វាយបង្គំព្រះសាស្តា  
ហើយ ទៅកាន់ជងព្រៃ ជិតកាឡសិលាប្រទេស បរិនិព្វាននៅទី  
នោះឯង ។

ពាក្យលិចព្រាថា ពួកចោរសម្លាប់ព្រះថេរៈហើយ ដូច្នោះ  
បានផ្សាយទៅកាន់ជម្ពូទីបទាំងមូល ។

**[ ពួកចោរត្រូវចារបុរសចាប់បាន ]**

ព្រះបាទអជាតសត្ត ទ្រង់បញ្ជូនបុរសអ្នកស៊ើបការណ៍  
ទាំងឡាយទៅ ដើម្បីស្វែងរកពួកចោរទាំងនោះ ។ គាប់ជួន  
ពេលដែលពួកចោរទាំងនោះ កំពុងជីកសុរានៅក្នុងរោងសុរា  
មួយ, ចោរម្នាក់បានទះខ្នងចោរម្នាក់ទៀតឲ្យដួលទៅនឹងដី ។  
ចោរដែលត្រូវប្រហារនោះ គំរាមចោរនោះហើយ និយាយថា  
អែយ៉ា អាចោរមាត់រឹង យ៉ាងម៉េចបានជាឯងវាយអញ ។

ចោរម្នាក់. ម្ចាស់ចោរកំណាចចង្រៃ ព្រះមហាមោក្ខណ្ឌន  
ឯងជាអ្នកវាយមុនឬ ?

ចោរម្នាក់ទៀត. អើងមិនដឹងថា ព្រះមោគ្គល្លានត្រូវ  
**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

យើងវាយទេប្ប ?

កាលពួកចោរទាំងនោះ កំពុងតែពោលអួតអាងយ៉ាងនេះ  
ថា ព្រះមហាមោគ្គល្លានត្រូវអញសម្លាប់ ចារបុរសទាំងនោះ  
បានឮហើយ ចាប់ចោរទាំងនោះយកទៅថ្វាយព្រះរាជា ។ ព្រះ  
រាជាទ្រង់មានព្រះរាជបញ្ជាឲ្យហៅពួកចោរទាំងនោះមក ហើយ  
ត្រាស់សួរថា ពួកអ្នកសម្លាប់ព្រះថេរៈឬ ?

ពួកចោរ. ព្រះករុណាថ្ងៃវិសេស ។

ព្រះរាជា. នរណាប្រើពួកអ្នកឲ្យសម្លាប់ ?

ពួកចោរ. ពួកសមណៈអាក្រាត ។

**[ ពួកត្រីវិយ័និងពួកចោរត្រូវជាប់ទោស ]**

ព្រះរាជា ទ្រង់ត្រាស់ឲ្យចាប់សមណៈអាក្រាត ប្រមាណ  
៥០០ នាក់ មួយអន្លើដោយចោរ ៥០០ នាក់ ហើយត្រាស់ឲ្យ  
ដឹករណ្តៅកប់ប្រមាណត្រឹមផ្ចិត ពង្រព្រះលានហ្នឹង ត្រាស់ឲ្យ  
យកចំបើងគ្រប ហើយត្រាស់ឲ្យឆ្កួលភ្លើងដុត ។ ចំណែកព្រះ

រាជាលុះទ្រង់ជ្រាបថា អរចលក៍ និងចោរទាំងនោះ ត្រូវភ្លើងឆេះ  
ហើយ ទើបត្រាស់ឲ្យករដោយនង្គ័លដែក ធ្វើសមណៈអាក្រាត

**ទណ្ឌវគ្គវណ្ណនា រឿងព្រះមហាមោគ្គល្លាន**

និងចោរទាំងនោះឲ្យជាកំណាត់តូច-ធំ ហើយត្រាស់ឲ្យយកចោរ  
៤ នាក់ ដោតដោយឈើអណ្ណាត ។

**[ ព្រះថេរៈបរិនិព្វានសមគួរដល់កម្មរបស់ខ្លួន ]**

ភិក្ខុទាំងឡាយ សន្ទនាគ្នាក្នុងធម្មសភាថា គួរឲ្យសង្វេគ  
ណាស់ ព្រះមហាមោគ្គល្លាន ដល់នូវមរណភាពមិនសមគួរ  
ដល់ខ្លួន ។

ព្រះសាស្តាស្តេចយាងមកហើយ ត្រាស់សួរថា ម្ចាស់  
ភិក្ខុទាំងឡាយ អ្នកទាំងឡាយ ប្រជុំគ្នាដោយកថាអ្វី ? កាល  
ភិក្ខុទាំងនោះក្រាបទូលថា ដោយកថាល្មោះនេះ ព្រះអង្គ ។  
ទ្រង់មានព្រះពុទ្ធដីកថា ម្ចាស់ភិក្ខុទាំងឡាយ មោគ្គល្លានដល់  
នូវមរណភាពមិនសមគួរនឹងអត្តភាពនេះ ក៏ពិតមែនហើយ, ប៉ុន្តែ  
សមគួរដល់កម្មដែលខ្លួនបានធ្វើទុកហើយក្នុងកាលមុន កាលភិក្ខុ  
ទាំងឡាយទូលសួរថា បពិត្រព្រះអង្គដ៏ចម្រើន ចុះបុព្វកម្មរបស់

លោកដូចម្តេច ? បានត្រាស់អតីតនិទានយ៉ាងពិស្តារ ដូចតទៅ  
នេះ ៖

**[ បុព្វកម្មរបស់ព្រះមហាមោគ្គល្លាន ]**

មានសេចក្តីតំណាលថា ក្នុងអតីតកាល មានកុលបុត្រ  
ម្នាក់ ជាអ្នកក្រុងពារាណសី ធ្វើកិច្ចគ្រប់យ៉ាង មានបុកអង្ករ  
និងដាំបាយជាដើមដោយខ្លួនឯង ប្រតិបត្តិមាតាបិតាដោយយក  
ចិត្តទុកដាក់ ។

ក្រោយមក មាតាបិតារបស់កុលបុត្រ និយាយនឹងកូន  
របស់ខ្លួនថា ម្ចាស់កូន កូនឯងតែម្នាក់ឯងប៉ុណ្ណោះ ធ្វើការងារ  
ទាំងក្នុងផ្ទះផង កាងារក្នុងព្រៃផង, ដូច្នោះ កូនឯងហត់ខ្លាំង  
ណាស់ មាតាបិតានឹងនាំស្រីក្រមុំម្នាក់មកឲ្យកូន, ត្រូវកូនហាម  
ថា បពិត្រលោកឪពុក អ្នកម្តាយ ខ្ញុំមិនត្រូវការស្រីក្រមុំបែប  
នេះទេ, ខ្ញុំនឹងបម្រើអ្នកទាំងពីរដោយដៃរបស់ខ្ញុំ ដរាបដល់អ្នក  
ទាំងពីរអស់ជីវិត ចំណែកមាតាបិតារបស់កុលបុត្រនោះ អង្វរ  
កូនញាយៗ ហើយ ក៏នាំស្រីក្រមុំមកឲ្យកូន ។

**[ ស្រ្តីអាក្រក់ញុះញង់ប្តីឲ្យសម្លាប់មាតាបិតា ]**



ស្រីនោះ បម្រើម្តាយក្មេក និងឪពុកក្មេក បានពីរបីថ្ងៃ  
ប៉ុណ្ណោះ ក្រោយមក មិនចង់ឃើញម្តាយក្មេក និងឪពុកក្មេក  
ដែលជាជនចាស់ជរានោះឡើយ បានប្រាប់ប្តីថា ខ្ញុំមិនអាចរស់

**និទានក្នុងវិទ្យា រឿងព្រះមហាមេត្តា**

នៅជាមួយមាតាបិតារបស់អ្នកបានទេ លុះប្រាប់ប្តីដូច្នោះហើយ  
ក៏តិះដៀលដោយប្រការផ្សេងៗ កាលស្វាមីនោះមិនជឿពាក្យ  
របស់ខ្លួន, ពេលដែលស្វាមីចេញទៅខាងក្រៅ កាន់យកចំរៀក  
សំបកក្រចៅ និងកំណាត់ឈើទាំងឡាយ និងពពុះបបរទៅរោយ  
រាយក្នុងទីនោះៗ ឲ្យស្រកេកស្រកាកពេញផ្ទះ បុរសដែលជា  
ស្វាមីមកពីធ្វើការខាងក្រៅវិញ ឃើញដូច្នោះ ក៏សួរថា នេះជា  
អំពើរបស់នរណា? ក៏ប្រាប់ថា នេះជាអំពើរបស់មនុស្សកញ្ចាស់  
ខ្វាក់ទាំងពីរនាក់នេះ, កញ្ចាស់ទាំងពីរនាក់នេះ ធ្វើផ្ទះគ្រប់កន្លែង  
ឲ្យស្មោកគ្រោក, ខ្ញុំមិនអាចរស់នៅទីតែមួយជាមួយកញ្ចាស់ទាំង  
ពីរនេះបានទេ ។

[ ជឿប្រពន្ធត្រូវស្តាប់ម៉ែឪ ]

កាលស្រ្តីនោះត្រូវដូច្នោះញយៗ, អ្នកមានបារមីបាន  
បំពេញហើយ សូម្បីមានសភាពបែបនោះក៏ដោយ ក៏នៅបែក  
ចិត្តពីមាតាបិតាទាល់តែបាន ។ ប្តីនិយាយថា ឈ្មើយចុះ បងនឹង  
ដឹងនូវកម្មដែលគប្បីធ្វើដល់លោកទាំងពីរ លុះពេលដូច្នោះ  
ហើយ ក៏អញ្ជើញមាតាបិតាឲ្យបរិភោគ ហើយបបួលថា បពិត្រ

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ពុក និងម៉ែ" ពួកញាតិនៅឯណោះ ចង់ឲ្យពុក និងម៉ែទៅលេង  
ផ្ទះគេ, ខ្ញុំនឹងនាំពុក និងម៉ែទៅកាន់ទីនោះ លុះពេលដូច្នោះ  
ហើយ ក៏លើកគាត់ទាំងពីរឡើងកាន់យានតូច ហើយបររទេះ  
ចេញទៅ លុះទៅដល់កណ្តាលដងព្រៃ ក៏ពោលកុហកថា បពិត្រ  
បិតា សូមបិតាកាន់ខ្សែឲ្យជាប់ គោនឹងដើរទៅដោយសញ្ញា  
ជន្លួញ, ទីនេះមានពួកចោរនៅ, ខ្ញុំនឹងចុះទៅ, ហើយប្រគល់ខ្សែ  
ឲ្យបិតាកាន់ ចុះទៅហើយ បានធ្វើនូវសំឡេងសន្ទាប់នៃចោរ  
ទាំងឡាយ ដែលលាក់ខ្លួននៅក្នុងព្រៃ ។

**[ មាតាបិតាស្រឡាញ់កូនជាងខ្លួន ]**

មាតាបិតាបានឮសំឡេងនោះហើយ ក៏សម្គាល់ថា ពួក  
ចោរចាំស្នាក់ទើបប្រាប់ថា ម្ចាស់កូន ម៉ែពុកជាមនុស្សចាស់ហើយ  
ចូរកូនរក្សាខ្លួនឲ្យផុតអំពីភ័យចុះ ។ កាលបុត្រនោះ ធ្វើសំឡេង  
ដូចចោរ វាយសំពង់មាតាបិតា ដែលកំពុងស្រែកដូច្នោះ ឲ្យ  
ស្លាប់ ហើយយកទៅបោះចោលក្នុងព្រៃ រួចត្រឡប់មកវិញ ។

**[ ផលរបស់កម្មអាក្រក់តាមឲ្យផល ]**

ព្រះសាស្ត្រានុះទ្រង់ត្រាស់នូវបុព្វកម្ម របស់ព្រះមោគ្គ-  
ល្លាន

**ទណ្ឌវគ្គវណ្ណនា វៀងព្រះមហាមោគ្គល្លាន**

ល្លានហើយ មានព្រះពុទ្ធដីកាថា ម្ចាស់ភិក្ខុទាំងឡាយ មោគ្គល្លាន  
ធ្វើកម្មប៉ុណ្ណោះ ឆេះក្នុងនរកអស់សែនកប្ប, ដោយសេសសល់  
នៃវិបាក ទើបត្រូវពួកចោរវាយកំទេចឆ្នឹង ដល់នូវមរណភាព  
យ៉ាងនេះ អស់ ១០០ អត្តភាពហើយ មោគ្គល្លានដល់នូវ  
មរណៈយ៉ាងនេះ សមគួរដល់កម្មរបស់ខ្លួនហើយ, ពួកតិរិយ័  
៥០០ និងចោរ ៥០០ នាក់ ប្រទូស្តចំពោះបុត្ររបស់តថាគត  
ដែលជាអ្នកមិនប្រទូស្តតប សមគួរដល់កម្មរបស់ពួកគេដែរ,  
ព្រោះថា បុគ្គលប្រទូស្តចំពោះបុគ្គលដែលមិនប្រទូស្តតប រមែង

ដល់នូវសេចក្តីវិនាស ដោយហេតុ ១០ ប្រការជាពិតប្រាកដ  
 លុះទ្រង់ត្រាស់ដូច្នោះហើយ ក៏ទ្រង់បន្តអនុស្ឋាន ដើម្បីសម្តែង  
 ធម៌ ទ្រង់បានកាសិតព្រះគាថាទាំងនេះថា ៖

៧ យោ ទណ្ឌន អទណ្ឌសុ	អប្បទុដ្ឋេសុ ទុស្សតិ
ទសន្ទមញ្ញតវំ ហានំ	ខិប្បមេវ និគច្ឆតិ
វេទនំ ផុសំ ជានី	សរីរស្ស វ កេទនំ
គុកំ វាបិ អាពាធំ	ចិត្តក្ខេបំ វ បាបុណោ
រាជតោ វា ឧបសគ្គំ	អព្ពក្ខានំ វ ទារុណំ

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

បរិក្ខេបំ វ ញាតិនំ	កោតានំ វ បក្កណំ
អថវស្ស អគារានិ	អគ្គិ ឧហតិ បាវកោ
កាយស្ស កេទា ទុប្បញ្ញោ	និរិយំ សោ ឧបបជ្ជតិ ។

បុគ្គលណា ប្រទូស្តដោយអាជ្ញា ចំពោះបុគ្គលទាំង  
 ឡាយ ដែលមិនមានអាជ្ញា មិនប្រទូស្ត បុគ្គលនោះ  
 រមែងដល់នូវហេតុ នៃសេចក្តីទុក្ខណាមួយ ក្នុងហេតុ  
 ១០ យ៉ាង ដោយទាន់ហានំ គឺគប្បីដល់នូវវេទនាដ៏អា-  
 ក្រកំ ១ សេចក្តីវិនាសទ្រព្យ ១ បែកធ្លាយសរីរៈ ១

អាពាធជាទំនន់ ១ ក្រឡេកចិត្ត (ឆ្មត) ១ រឹបជាន់  
អំពីស្តេច ១ ពោលពាក្យបង្ហាច់ដីអាក្រក់ ១ អស់  
ពួកញាតិរលីង ១ ពុកផុយកោតសម្បត្តិ ១ ទាំងភ្លើង  
នឹងឆេះបំផ្លាញនូវផ្ទះរបស់បុគ្គលនោះ ១ បុគ្គលមិន  
មានប្រាជ្ញានោះ លុះបែកធ្លាយរាងកាយ រមែងទៅ  
កើតក្នុងនរក ។

**អធិប្បាយគាថា**

បណ្តាបទទាំងនោះ បទថា **អទណ្ឌេសុ** សេចក្តីថា ព្រះ

**ទណ្ឌវគ្គវណ្ណនា វៀងព្រះមហាមោក្ខន្តាន**

ខ័ណ្ឌស្រពទាំងឡាយ ជាបុគ្គលរៀរចាកអាជ្ញា មានអាជ្ញាផ្លូវ  
កាយជាដើម ។

បទថា **អប្បទុដ្ឋេសុ** សេចក្តីថា អ្នកមិនមានកំហុស  
ចំពោះជនដទៃ ឬចំពោះខ្លួនឯង ។

បទព្រះគាថាថា **ទសន្ទមញ្ញតរំ ហានំ** សេចក្តីថា បណ្តា  
ហេតុនៃសេចក្តីទុក្ខ ១០ យ៉ាង ណាមួយ ។

បទថា វេទនំ បានដល់ វេទនាដ៏អាក្រក់ ដែលផ្សេង  
ដោយវេទនា មានវេទនាដែលកើតអំពីរោគក្នុងក្បាលជាដើម ។

បទថា ជានី បានដល់ សេចក្តីសាបសូន្យទ្រព្យ ដែល  
ខ្លួនខំរកបានមកដោយលំបាក ។

បទថា ភេទនំ បានដល់ ការបែកធ្លាយនៃសរីរៈ មាន  
ការកាត់ដៃជាដើម ។

បទថា តរុកំ បានដល់ អាពាធជាទំនន់ ដែលផ្សេង  
ដោយរោគ មានរោគខ្វាក់ភ្នែកម្ខាង ខ្លួន ក្រងែង និងរោគយូង  
ជាដើម ។

បទថា ចិត្តក្ខេបំ បានដល់ ភាពជាបុគ្គលច្នួត ។

**ធម្មបទ្ធស្តីកថា អង្គកថាខុទ្ទកនិកាយ គាថាធម្មបទ**

បទថា ឧបសគ្គំ បានដល់ ការរឹបអូសអំពីព្រះរាជា  
មានការបន្ថយយស និងដកហូតយកនូវតំណែង មានតំណែង  
ជាសេនាបតីជាដើម ។

បទថា អព្ពក្ខានំ សេចក្តីថា ពាក្យមូលបង្ហាច់ដ៏អាក្រក់  
មានសភាពបែបនេះថា កម្ម មានការកាត់ទីតជាដើមនេះក្តី កម្ម  
គឺការប្រព្រឹត្តខុសចំពោះព្រះរាជាក្តី អ្នកឯងបានធ្វើហើយ សូម្បី

ខ្លួនមិនធ្លាប់បានឃើញ មិនធ្លាប់បានឮ និងមិនធ្លាប់បានគិតក៏  
ដោយ ។

បាទព្រះគាថាថា **បរិក្ខយំ វ ញាតិនំ** បានដល់ ការអស់  
រលីងនៃញាតិសន្តាន ដែលជាអ្នកអាចជាទីពឹងពំនាក់របស់ខ្លួន ។

បទថា **បក្ក្កណំ** គឺការខូចខាត បានដល់ ការរលួយ  
ខូចទៅ ។ ក៏ស្រូវក្នុងផ្ទះរបស់បុគ្គលនោះ រមែងក្លាយជារបស់  
រលួយស្អុយ, មាសរមែងក្លាយជាធូលី, កែវមុក្ការមែងក្លាយជា  
គ្រាប់កប្បាស, កហាបណៈ រមែងក្លាយជាបំណែកនៃអំបែង  
ជាដើម សត្វជើង ២-៤ ដល់ភាពជាសត្វខ្វាក់ ជាដើម ។

ពីរបទថា **អគ្គិ ឧហតិ** សេចក្តីថា ក្នុងមួយឆ្នាំ បើភ្លើង

**ទណ្ឌវគ្គវណ្ណនា វៀងព្រះមហាមោក្ខន្ធាន**

បំផ្លាញដទៃណាមិនមាន ភ្លើង គឺអសនិបាត រមែងធ្លាក់ចុះដុត  
បំផ្លាញ ២-៣ ដង, ឬភ្លើងព្រៃតាំងឡើងតាមធម្មតារបស់វា  
នេះ ជាពិតប្រាកដ ។

បទថា **និរយំ** ជាដើម សេចក្តីថា ព្រះមានព្រះភាគជា  
ម្ចាស់ត្រាស់ថា បុគ្គលនោះរមែងដល់នរក ក៏ដើម្បីសម្តែងឋានៈ

ដែលការកបុគ្គលដល់ឋានៈទាំង ១០ យ៉ាងនេះ ណានីមួយក្នុង  
បច្ចុប្បន្ននេះហើយ ក្នុងសម្បរាយភពទៀត ជាមិនខាន ។

លុះចប់ធម៌ទេសនា ជនជាច្រើន បានសម្រេចអរិយ-  
ផលទាំងឡាយ មានសោតាបត្តិផលជាដើម ។<sup>១៧៧</sup>

( រឿងព្រះមហាមោគ្គល្លានត្តរ ចប់ )

\*\*\*\*\*

## ៨ ឡើងវិញនូវអារម្មណ៍នៃច្រើន

### សេចក្តីខាងដើម

ព្រះសាស្តា កាលព្រះអង្គគង់នៅក្នុងវត្តជេតពន ទ្រង់  
ប្រារព្ធកិក្ខុ អ្នកមានកណ្តុះច្រើន ត្រាស់ព្រះធម្មទេសនានេះថា  
“ន នក្កចរិយា” ជាដើម ។



[ កុដុម្ពិកត្រៀមគ្រឿងប្រើប្រាស់មុនបួស ]

បានឮថា កុដុម្ពិកអ្នកក្រុងសាវត្ថិម្នាក់ កាលកិរិយា  
របស់ខ្លួនធ្វើកាលកិរិយាទៅ ក៏ចេញទៅបួស ។ ប៉ុន្តែមុននឹង  
គាត់បួស គាត់ប្រើឲ្យគេសាងបរិវេណផង រោងភ្លើងផង បន្ទប់  
ដាក់កណ្តុះផង រួចហើយប្រើឲ្យគេយកវត្ថុទាំងឡាយ មានទឹក  
ដោះថ្នាំ និងប្រេងជាដើម ដាក់ឲ្យពេញក្នុងបន្ទប់អស់ហើយ  
ទើបចេញទៅបួស ។ លុះបួសហើយ ប្រើឲ្យគេហៅពួកទាសៈ  
របស់ខ្លួនមកចម្អិនអាហារ តាមដែលខ្លួនពេញចិត្ត ហើយ  
បរិភោគ, លោកជាអ្នកមានកណ្តុះច្រើន និងមានបរិក្ខារច្រើន,  
សំពត់សម្រាប់ស្លៀក និងសំពត់សម្រាប់ដណ្តប់ក្នុងពេលយប់  
មានមួយឈុតផ្សេង ពេលថ្ងៃ មានមួយឈុតផ្សេង ហើយ

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

លោកមានប្រក្រតីនៅក្នុងវិហារខាងចុងគេបង្អស់ ។

[ ភិក្ខុស្តីបន្ទោសហើយនាំខ្លួនទៅគាល់ព្រះសាស្តា ]

ថ្ងៃមួយ ភិក្ខុនោះកំពុងហាលចីវរ និងកម្រាលទាំង-  
ឡាយ ។ ភិក្ខុទាំងឡាយដើរទៅកាន់ទី ដែលជាទីត្រាច់ទៅ

ក្នុងសេនាសនៈ ឃើញហើយ សួរថា ម្ចាស់អ្នកមានអាយុ ចំរវេរ នឹងកម្រាលដេកទាំងនេះ ជារបស់អ្នកណា ? លោក ប្រាប់ថា របស់ខ្ញុំព្រះករុណា លោកម្ចាស់ ( ពួកភិក្ខុ ) ពោល ថា ម្ចាស់អ្នកមានអាយុ ព្រះមានព្រះភាគទ្រង់អនុញ្ញាតចំរវេរ ត្រឹមតែ ៣, ចំណែកអ្នកឯង ឬសក្កុនសាសនារបស់ព្រះពុទ្ធ ដែលជាអ្នកមានសេចក្តីប្រាថ្នាតិចដូច្នោះ ម្តេចបានជាលោក មានបរិក្ខារច្រើនយ៉ាងនេះ លុះស្តីបន្ទោសយ៉ាងនេះហើយ នាំភិក្ខុនោះទៅកាន់សម្លាក់ព្រះសាស្តា ក្រាបទូលថា បពិត្រ ព្រះអង្គដ៏ចម្រើន ភិក្ខុរបនេះជាអ្នកមានកណ្តុះច្រើនដ៏លើស លប់ ។ ព្រះសាស្តាត្រាស់សួរភិក្ខុនោះថា ម្ចាស់ភិក្ខុ យ៉ាង នោះពិតមែនឬ ? ភិក្ខុនោះក្រាបទូលថា បពិត្រព្រះអង្គដ៏ ចម្រើន ពិតមែន ទើបត្រាស់ថា ម្ចាស់ភិក្ខុ តថាគតសម្តែង

**និទានវគ្គវណ្ណនា រឿងភិក្ខុអ្នកមានកណ្តុះច្រើន**

ធម៌ដើម្បីកាត់ជាអ្នកប្រាថ្នាតិច ហេតុអ្វីបែរជាអ្នកមានកណ្តុះ ច្រើនយ៉ាងនេះ ?

ភិក្ខុនោះក្រោធខ័ន្ធ ដោយហេតុត្រឹមតែប៉ុណ្ណោះឯង ហើយគិតថា ឥឡូវនេះ យើងនឹងត្រាច់ទៅដោយទំនងនេះ

ដោះចីវរចេញ ទុកតែស្បង់មួយប៉ុណ្ណោះ ឈរនៅកណ្តាល  
បរិស័ទ ។

**[ព្រះសាស្តាញ៉ាំងភិក្ខុនោះឲ្យត្រឡប់មាន  
ហិរិនិងឱត្តប្បៈវិញ]**

គ្រានោះ ព្រះសាស្តា ទ្រង់គាំទ្រភិក្ខុរូបនោះ ដោយព្រះ  
តម្រាស់ថា ម្ចាស់ភិក្ខុ កាលមុនអ្នកជាអ្នកស្វែងរកហិរិ និង  
ឱត្តប្បៈ សូម្បីតែខ្លួនជាអារក្សទឹកអស់ ១២ ឆ្នាំ មិនមែនឬ ?  
ព្រោះហេតុអ្វី ឥឡូវនេះ អ្នកបួសក្នុងព្រះពុទ្ធសាសនា ដែល  
គួរគោរពយ៉ាងនេះហើយ បែរជាដោះចីវរចេញ លះបង់ហិរិ  
និងឱត្តប្បៈ ឈរនៅកណ្តាលបរិស័ទទាំង ៤ ទៅវិញ ?

ភិក្ខុនោះស្តាប់ព្រះតម្រាស់ របស់ព្រះសាស្តាហើយ  
ញ៉ាំងហិរិ និងឱត្តប្បៈឲ្យកើតឡើងហើយ ដណ្តប់ចីវរនោះ

**ធម្មបទ្ធវិកថា អង្គកថាខុទ្ទកនិកាយ គាថាធម្មបទ**

វិញ ថ្វាយបង្គំព្រះសាស្តា ហើយអង្គុយក្នុងទីដ៏សមគួរមួយ ។

ភិក្ខុទាំងឡាយ ទូលអារាធនាព្រះមានព្រះភាគ ដើម្បី  
ឲ្យព្រះអង្គទ្រង់សម្តែងឲ្យជាក់ច្បាស់នូវសេចក្តីនោះ ។ គ្រា  
នោះ ព្រះមានព្រះភាគ ទ្រង់នាំអតីតនិទានមកត្រាស់ថា ៖

**[ បុព្វកម្មរបស់ភិក្ខុនោះ ]**

បានឮថា ក្នុងអតីតកាល ព្រះពោធិសត្វបដិសន្ធិក្នុង  
ព្រះគភ៌ព្រះអគ្គមហេសីនៃព្រះបាទពារាណសី ។ ក្នុងថ្ងៃថ្វាយ  
ព្រះនាមព្រះពោធិសត្វនោះ ញាតិទាំងឡាយ បានថ្វាយព្រះ  
នាមព្រះអង្គថា **មហិស្សរាសកុមារ** ។ ព្រះកនិដ្ឋភាតារបស់  
ព្រះអង្គ មានព្រះនាមថា **ចន្ទកុមារ** ។ កាលព្រះមាតារបស់  
ព្រះរាជកុមារទាំងពីរនោះ អស់ព្រះជន្មហើយ ព្រះរាជាទ្រង់  
ស្ថាបនាស្រ្តីដទៃ ទុកក្នុងតំណែងជាព្រះអគ្គមហេសីជំនួស ។

ព្រះអគ្គមហេសីថ្មីនោះ ប្រសូតព្រះរាជឱរសមួយព្រះ  
អង្គ ។ ញាតិទាំងឡាយ បានថ្វាយព្រះនាមព្រះរាជឱរស  
នោះថា **សុរិយកុមារ** ។ ព្រះរាជាទតឃើញសុរិយកុមារនោះ  
ហើយ ទ្រង់រីករាយព្រះទ័យយ៉ាងខ្លាំង រួចហើយត្រាស់ព្រះ

**ទទួលវត្តចន្ទនា រឿងភិក្ខុអ្នកមានតន្ត្រៈច្រើន**

រាជទានពរថា យើងឲ្យពរដល់បុត្ររបស់នាង ។ ចំណែក  
 ព្រះទេវីនោះក្រាបទូលថា ខ្ញុំម្ចាស់នឹងទទួលយកក្នុងពេល  
 ដែលខ្ញុំម្ចាស់ត្រូវការ ក្នុងកាលដែលព្រះរាជឱវាសចម្រើនវ័យ  
 ហើយ ក៏ទូលព្រះរាជាថា បពិត្រព្រះសម្មតិទេព ព្រះអង្គបាន  
 ព្រះរាជទានពរឲ្យខ្ញុំម្ចាស់ ក្នុងវេលាបុត្ររបស់ខ្ញុំម្ចាស់ប្រសូត,  
 ដូច្នោះ សូមព្រះអង្គប្រោសព្រះរាជទានរាជសម្បត្តិដល់បុត្រ  
 របស់ខ្ញុំម្ចាស់ចុះ ។

**[ ព្រះពោធិសត្វត្រូវធ្វើដំណើរចូលទៅកាន់ព្រៃ ]**

សូម្បីព្រះរាជាទ្រង់ហាមថា បុត្រទាំងពីររបស់យើង  
 រុងរឿងដូចគំនរភ្លើង, យើងមិនអាចឲ្យរាជសម្បត្តិដល់សុរិយ  
 កុមារនោះបានទេ ប៉ុន្តែទ្រង់ឃើញព្រះនាងអង្វរពេក ក៏ទ្រង់  
 ព្រះតម្រិះថា នាងនេះគប្បីធ្វើសេចក្តីអន្តរាយដល់បុត្ររបស់  
 យើង ទើបទ្រង់ត្រាស់ឲ្យហៅព្រះរាជបុត្រទាំងពីរមក ហើយ  
 ត្រាស់ថា ម្ចាស់បុត្រទាំងពីរ ! បិតាបានឲ្យពរក្នុងពេលសុរិយ  
 កុមារប្រសូត, ឥឡូវនេះ មាតារបស់គេ ទូលសូមរាជសម្បត្តិ  
 ដើម្បីឲ្យសុរិយកុមារនោះ, បិតាមិនចង់ឲ្យដល់គេឡើយ, មាតា

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

របស់គេអាចធ្វើសេចក្តីអន្តរាយដល់បុត្រទាំងពីរ, ដូច្នោះ ចូរ  
បុត្រទៅនៅក្នុងព្រៃសិនចុះ ចាំអត់អំពីបិតា សឹមបុត្រត្រឡប់  
មកយករាជសម្បត្តិចុះ លុះមានព្រះរាជឱង្ការដូច្នោះហើយ ក៏  
ទ្រង់បញ្ជូនព្រះរាជកុមារទៅកាន់ព្រៃ ។

សុរិយកុមារ លេងនៅព្រះរាជលាន ឃើញព្រះរាជ  
កុមារទាំងពីរនោះ ថ្វាយបង្គំព្រះរាជបិតា ហើយយាងចុះចាក  
ប្រាសាទ ជ្រាបហេតុនោះហើយ ក៏ចេញទៅជាមួយព្រះរាជ  
កុមារទាំងពីរអង្គនោះដែរ ។

**[ ព្រះរាជកុមារទាំងពីរព្រះអង្គត្រូវអារក្សទឹកចាប់ ]**

បណ្តាព្រះរាជកុមារទាំងបីអង្គនោះ ក្នុងកាលដែលព្រះ  
អង្គស្តេចចូលដល់ហិមវន្តប្រទេស ព្រះពោធិសត្វគេចចេញ  
អំពីផ្នូរ គង់ក្បែរគល់ឈើមួយដើម ហើយត្រាស់ទៅកាន់  
សុរិយកុមារថា នៃបួន បួនឯងចូរទៅកាន់ស្រះនោះ ហើយ  
ចូរងូតផង និងផឹកផង រួចហើយ កាច់ស្លឹកឈូកដាក់ទឹកនាំ  
យកមកឲ្យបងទាំងពីរផង ។ ក៏ឯស្រះនោះជាស្រះដែលអារក្ស  
ទឹកមួយ បានការអនុញ្ញាតអំពីសម្លាកនៃស្តេចវេស្សវរ្ម័ន ។

**ទណ្ឌវគ្គចណ្ឌនា រឿងតិរិក្ខអ្នកមានតម្លៃប្រើទ**

ស្តេចវេស្សវណត្រាស់ទៅកាន់អារក្សទឹកនោះថា រៀរជនដែល  
ដឹងនូវទេវធម៌ប៉ុណ្ណោះ ជនដទៃចុះកាន់ស្រះនេះ អ្នកឯងអាច  
ទំពាស្សីនូវជនទាំងនោះបាន ។ តាំងពីពេលនោះមក អារក្ស  
ទឹកនោះ តែងសួរនូវទេវធម៌ចំពោះអ្នកដែលចុះកាន់ស្រះនោះ  
ជានិច្ច ហើយតែងទំពាស្សីនូវអ្នកដែលមិនដឹងនូវទេវធម៌ ។

ចំណែកសុរិយកុមារ មិនទាន់ពិចារណាស្រះនោះឲ្យ  
បានដឹងជាក់ច្បាស់ ក៏ចុះទៅ, ត្រូវអារក្សទឹកនោះសួរថា អ្នក  
ចេះទេវធម៌ឬទេ ? ក៏ឆ្លើយថា ព្រះច័ន្ទ និងព្រះអាទិត្យ  
ឈ្មោះថា ទេវធម៌ ។ គ្រានោះ អារក្សទឹកពោលនឹងសុរិយ  
កុមារនោះថា អ្នកមិនដឹងនូវទេវធម៌ទេ ហើយក៏ទាញចុះកាន់  
ទឹក ទៅទុកនៅក្នុងភពរបស់ខ្លួន ។

ចំណែកព្រះពោធិសត្វ រង់ចាំសុរិយកុមារនោះយូរពេក  
មិនឃើញមក ក៏ប្រើឲ្យចន្ទកុមារទៅទៀត សូម្បីចន្ទកុមារ  
នោះ ក៏ត្រូវអារក្សទឹកនោះសួរថា អ្នកដឹងទេវធម៌ឬទេ ?  
ក៏ឆ្លើយថា ទិសទាំង ៤ ឈ្មោះថា ទេវធម៌, អារក្សទឹកក៏  
ចាប់ចន្ទកុមារយកទៅទុកនៅក្នុងភពរបស់ខ្លួនទៀត ។

[ ព្រះពោធិសត្វសម្តែងទេវធម៌ឲ្យអារក្សទឹកស្អាប់ ]

ព្រះពោធិសត្វ កាលមិនឃើញចន្ទកុមារត្រឡប់មកវិញ ក៏គិតថា ពិតជាមានអន្តរាយ ទើបស្តេចយាងទៅដោយព្រះ អង្គឯង ឃើញស្នាមជើងចុះ ប៉ុន្តែមិនឃើញស្នាមជើងឡើង ក៏ជ្រាបថា ស្រះនេះពិតជាមានអារក្សទឹកហ្នឹងហែង ក៏ហូត ព្រះខ័នចេញមកកាន់ ឈរ ( ក្បែរមាត់ស្រះ ) ។ អារក្សទឹក នោះឃើញព្រះពោធិសត្វមិនព្រមចុះទឹក ក៏ក្លែងកេទជាអ្នកដើរ ព្រៃ មកពោលប្រាស្រ័យថា ម្ចាស់បុរសដ៏ចម្រើន អ្នកធ្វើ ដំណើរផ្លូវឆ្ងាយ ហត់នឿយហើយ ម្តេចក៏មិនចុះមកកាន់ ស្រះនេះ ងូត ផឹក ទំពាស៊ីក្រអៅឈូក ប្រដាប់ផ្កាឈើ ។

ព្រះពោធិសត្វ គ្រាន់តែទ្រង់ឃើញបុរសនោះភ្លាម ក៏ ទ្រង់ជ្រាបថា បុរសនេះជាយក្ខ ទើបត្រាស់ទៅកាន់បុរស នោះថា អ្នកចាប់យកម្លូប្រសទាំងពីររបស់យើងឬ ?

យក្ខ. អើ ខ្ញុំចាប់ម្លូប្រសរបស់អ្នកមែន ។

ពោធិសត្វ. ចាប់ធ្វើអ្វី ?

យក្ខ. ខ្ញុំមានសិទ្ធិចាប់ អ្នកដែលចុះកាន់ស្រះនេះ ។

ពោធិសត្វ. ចុះអ្នកចាប់មនុស្សគ្រប់គ្នាតែម្តងឬ ?



**ទណ្ឌវគ្គចណ្ឌនា រឿងតិក្ខុអ្នកមានតណ្ហាប្រើទិ**

យក្ខ. រៀរលែងអ្នកដែលដឹងនូវទេវធម៌ មនុស្សដ៏  
សេសខ្ញុំចាប់ទាំងអស់ ។

ពោធិសត្វ. ចុះអ្នកត្រូវការទេវធម៌ឬ ?

យក្ខ. ខ្ញុំត្រូវការ ។

ពោធិសត្វ. ខ្ញុំនឹងសម្តែងឲ្យអ្នកស្តាប់ ។

យក្ខ. បើដូច្នោះ សូមអ្នកពោលមកចុះ ។

ពោធិសត្វ. ខ្ញុំមានខ្លួនសៅហ្មង មិនអាចសម្តែងបានទេ ។

យក្ខឲ្យព្រះពោធិសត្វងូតទឹក ជីកទឹកដែលគួរជីក ហើយ  
អញ្ជើញឲ្យឡើងកាន់បល្ល័ង្ក កណ្តាលមណ្ឌលដែលខ្លួនតាក់  
តែងទុក រួចហើយអង្គុយទៀបបាទមូលនៃព្រះពោធិសត្វ ។  
គ្រានោះ ព្រះពោធិសត្វប្រាប់យក្ខនោះថា ចូរអ្នកស្តាប់ដោយ  
គោរពចុះ ហើយត្រាស់ព្រះគាថានេះថា ៖

អ្នកប្រាជ្ញ ហៅអ្នកដែលដល់ព្រមដោយហិរិ និង  
ឱត្តប្បៈ អ្នកមានចិត្តតាំងមាំក្នុងធម៌ស ជាអ្នកស្ងប់  
ស្ងៀម ជាសប្បុរស ថាជាអ្នកទ្រទ្រង់ទេវធម៌ក្នុង

លោក ។

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

យក្ខស្តាប់ធម្មទេសនានេះហើយជ្រះថ្លា ពោលទៅកាន់  
ព្រះពោធិសត្វថា បពិត្របណ្ឌិត ខ្ញុំជ្រះថ្លាចំពោះលោក ខ្ញុំនឹង  
ឲ្យបួនប្រុសម្នាក់ទៅលោក, លោកត្រូវការបួនប្រុសរូបណា ?

ពោធិសត្វ. ខ្ញុំត្រូវការបួនពៅ ចូរនាំបួនប្រុសពៅមក  
ឲ្យខ្ញុំ ។

យក្ខ. បពិត្របណ្ឌិត លោកគ្រាន់តែដឹងនូវទេវធម៌  
ប៉ុណ្ណោះ, ក៏ប៉ុន្តែលោកមិនបានប្រព្រឹត្តក្នុងទេវធម៌ទាំងនោះ  
ទេ ។

ពោធិសត្វ. ព្រោះហេតុអ្វី ?

យក្ខ. ព្រោះលោកឲ្យខ្ញុំនាំបួនប្រុសពៅ រៀបបួនប្រុស  
ច្បងចេញ មិនឈ្មោះថា ធ្វើអបចាយនកម្មចំពោះរៀមច្បង  
ព្រោះហេតុនោះ ទើបខ្ញុំពោលយ៉ាងនេះ ។

**[ ព្រះពោធិសត្វទាំងដឹងទាំងប្រព្រឹត្តនូវទេវធម៌ ]**

ព្រះពោធិសត្វត្រាស់ថា ម្ចាស់យក្ខ យើងដឹងទាំងទេវ  
ធម៌, ទាំងប្រព្រឹត្តក្នុងទេវធម៌នោះ, ព្រោះថា ការដែលយើង  
ចូលមកកាន់ព្រៃនេះ ព្រោះអាស្រ័យបុរសប្រុសពៅនោះ, ព្រោះ

**ទណ្ឌវគ្គចណ្ឌនា រឿងតិក្ខុអ្នកមានវណ្ណៈច្រើន**

ថា មាតារបស់បុរសប្រុសនោះ បានទូលសូមរាជសម្បត្តិអំពី  
បិតារបស់យើងទាំងពីរ ដើម្បីប្រយោជន៍ដល់បុរសប្រុសនោះ,  
ក៏ប៉ុន្តែព្រះបិតារបស់យើងមិនទ្រង់ប្រទានឲ្យ ទ្រង់អនុញ្ញាត  
ឲ្យពួកយើងមកនៅក្នុងព្រៃ ដើម្បីប្រយោជន៍ដល់ការតាម  
រក្សាយើងទាំងពីរ, កុមារនោះឃើញពួកយើងមកកាន់ព្រៃនេះ  
ក៏មកជាមួយពួកយើងដែរ, កាលបើខ្ញុំពោលថា យក្ខមួយក្នុង  
ព្រៃស៊ីបុរសប្រុសពៅនោះ អ្នកណាៗ ក៏មិនជឿ, ព្រោះហេតុ  
នោះ ខ្ញុំខ្លាចការតិះដៀលអំពីសម្លាក់អ្នកដទៃ ទើបខ្ញុំត្រូវការ  
បុរសប្រុសពៅនោះតែម្នាក់ប៉ុណ្ណោះ ។

យក្ខជ្រះថ្លាចំពោះព្រះពោធិសត្វហើយ ពោលសរសើរ  
ថា បពិត្របណ្ឌិត អ្នកបានដឹងនូវទេវធម៌ ថែមទាំងបាន

ប្រព្រឹត្តិដោយល្អ ក្នុងទេវធម៌នោះទៀតផង ដូច្នោះ ខ្ញុំសូម  
ប្រគល់បួនប្រសទាំងពីរឲ្យអ្នក ។

**[ ព្រះពោធិសត្វបានគ្រងរាជសម្បត្តិ ]**

គ្រានោះ ព្រះពោធិសត្វ ពណ៌នាទោសក្នុងការវះជា  
យក្ខហើយ ញ៉ាំងយក្ខនោះឲ្យតាំងនៅក្នុងសីល៥, ព្រះពោធិសត្វ

**ឆប្បបន្ទ្រកថា អង្គកថាខុទ្ទកនិកាយ គាថាឆប្បបន**

នៅក្នុងព្រៃនោះ ដោយបានទទួលការរក្សាដ៏ល្អអំពីយក្ខនោះ,  
កាលព្រះរាជបិតាសោយទិវង្គតហើយ ក៏នាំយក្ខទៅកាន់ក្រុង  
ពារាណសី គ្រប់គ្រងរាជសម្បត្តិ ព្រះរាជទានតំណែងឧប-  
រាជឲ្យដល់ចន្ទកុមារ ព្រះរាជទានតំណែងសេនាបតី ដល់  
សុរិយកុមារ ឲ្យគេកសាងទីនៅក្នុងរមណីយដ្ឋានដល់យក្ខ,  
ហើយទ្រង់បានធ្វើយក្ខនោះ ឲ្យដល់នូវភាពជាអ្នកប្រសើរ  
ដោយលាភ ។

**[ ព្រះសាស្តាទ្រង់ប្រជុំជាតក ]**

ព្រះសាស្តា ទ្រង់នាំធម្មទេសនានេះមកហើយ ទ្រង់ប្រជុំ  
ជាតកថា អារក្សទឹកក្នុងកាលនោះ បានមកជាភិក្ខុអ្នកមាន

កណ្តុះច្រើននេះឯង, សុរិយកុមារបានមកជាព្រះអាទន្ន, ចន្ទ-  
កុមារបានមកជាព្រះសារីបុត្រ, មហិស្សរាសកុមារ គឺតថាគត  
នេះឯង ។

ព្រះសាស្តា លុះត្រាស់ជាតកយ៉ាងនេះហើយ ទ្រង់មាន  
ព្រះពុទ្ធដីកាថា ម្នាលភិក្ខុ កាលមុន អ្នកស្វែងរកនូវទេវធម៌  
ដល់ព្រមដោយហិរិ និងឱត្តប្បៈ ត្រាច់ទៅដូច្នោះ ។ ឥឡូវនេះ

**និទានវគ្គវណ្ណនា រឿងភិក្ខុអ្នកមានតណ្ហាច្រើន**

អ្នកប្រកាន់ដោយទំនងនេះ កណ្តាលបរិស័ទទាំង ៤ ពោល  
ពាក្យនៅចំពោះមុខតថាគតថា ខ្ញុំមានការប្រាថ្នាតិច ឈ្មោះ  
ថា បានធ្វើកម្មមិនសមគួរ, ព្រោះថា បុគ្គលដែលមានឈ្មោះ  
ថាជាសមណៈ មិនមែនដោយហេតុត្រឹមតែហាមសំពត់សាដក  
ជាដើមទេ លុះទ្រង់ត្រាស់ដូច្នោះហើយ ក៏ទ្រង់បន្តអនុសន្និ  
ដើម្បីសម្តែងធម៌ បានត្រាស់ព្រះធម្មទេសនានេះថា ៖

៨ ន នគ្គចរិយា ន ជដា ន បង្គា

នានាសកា តណ្ហិលសាយិកា វា

រជោជល្បំ ឧក្កដិកប្បធានំ

សោធន្តិ មច្ចំ អវិភិណ្ណកន្ធិ ។

ការប្រព្រឹត្តិអាក្រាតកាយ ទុកសក់ ដេកលើភក់  
មិនបរិភោគបាយ ដេកលើផែនដី ប្រឡាក់ខ្លួនដោយ  
ធូលី ព្យាយាមអង្គុយច្រហោង មិនអាចញ៉ាំងសត្វ  
ដែលមិនទាន់ឆ្លងផុតសេចក្តីសង្ស័យឲ្យស្អាតល្អបានទេ ។

### អធិប្បាយតាថា

បណ្តបទទាំងនោះ បទថា **នាទាសកា** កាត់បទជា **ន + អនាសកា** សេចក្តីថា ការហាមឃាត់, ការដេកលើផែនដី ឈ្មោះថា **តណ្ហិលសាយិកា** កិរិយាដេកផ្ទាល់ដី, ធូលីដែល ផ្តាច់នៅក្នុងសរីរៈ ដោយអាការ គឺដូចជាការលាបដោយភក់ ឈ្មោះថា **រជោជល្លំ** កិរិយាទ្រទ្រង់ទុកនូវធូលី, សេចក្តីព្យាយាមដែលបុគ្គលប្រារព្ធហើយ ដោយការវះជាអ្នកអង្គុយ ច្រហោង ឈ្មោះថា **ឧក្កដិកប្បធានំ** កិរិយាតាំងទុកនូវឥរិយា បថច្រហោង ព្រះមានព្រះភាគ ត្រាស់អធិប្បាយពាក្យនេះថា សត្វណាយល់ថា យើងនឹងបរិសុទ្ធ ពោលគឺការចេញចាក

លោក ដោយការបដិបត្តិយ៉ាងនេះ ហើយសមាទានប្រព្រឹត្ត  
វត្តណាមួយ មានការប្រព្រឹត្តនូវកាតជាមនុស្សអាក្រាតជាដើម  
នុ៎ះ, សត្វនោះឈ្មោះថា ញ៉ាំងការឃើញខុសឲ្យចម្រើនផង  
ជាអ្នកមានចំណែកនៃការលំបាកផង, ព្រោះថា វត្តទាំងនោះ  
ដែលសត្វសមាទានដោយល្អហើយ រមែងមិនញ៉ាំងសត្វដែល  
មិនទាន់ធ្ងន់ផុតសេចក្តីសង្ស័យ ដែលមានវត្ត ៨ ឲ្យស្អាតស្អំ  
បានឡើយ ។

**ទណ្ឌចក្កវណ្ណនា រឿងភិក្ខុអ្នកមានកណ្តុះច្រើន**

ក្នុងកាលចប់ទេសនា ជនជាច្រើននាក់ បានសម្រេច  
អរិយផលទាំងឡាយ មានសោតាបត្តិផល ជាដើម ។<sup>១៣៣</sup>

( រឿងភិក្ខុអ្នកមានកណ្តុះច្រើន ចប់ )

\*\*\*\*\*

# ៧ ឡើងសន្តតិមហាមាត្យ

## សេចក្តីខាងដើម

ព្រះសាស្តា កាលគង់នៅក្នុងវត្តជេតពន ទ្រង់ប្រារព្ធ  
សន្តតិមហាមាត្យ ត្រាស់ព្រះធម្មទេសនានេះថា “អលង្កតោ  
ចេ បិ សមញ្ញរេយ្យ” ជាដើម ។

## [សន្តតិមហាមាត្យបានគ្រងរាជសម្បត្តិ ៧ ថ្ងៃ ]

បានឮថា សម័យមួយ សន្តតិមហាមាត្យនោះ បង្ក្រាប  
បច្ច្តជនបទរបស់ព្រះបាទបសេនទិកោសល ដែលបះបោរដោយ  
ពួកចោរឲ្យស្ងប់ ហើយត្រឡប់មកវិញ ។ គ្រានោះ ព្រះរាជា



ទ្រង់សព្វព្រះហឫទ័យ ប្ររាជទានរាជសម្បត្តិឲ្យ ៧ ថ្ងៃ ដោយ  
 បានព្រះរាជទានស្រ្តីដែលឈ្មោះស្រីក្នុងការរាំ និងច្រៀងម្នាក់  
 ដល់គាត់ទៀត ។ គាត់ជាអ្នកស្រវឹងសុរាអស់ ៧ ថ្ងៃ ក្នុងថ្ងៃទី  
 ៧ ប្រដាប់ដោយគ្រឿងអលង្ការគ្រប់យ៉ាង ឡើងកាន់-កង្កែប  
 ប្រសើរ ទៅកាន់កំពង់ទឹក ឃើញព្រះសាស្ត្រាកំពុងស្តេចចូល  
 ទៅបិណ្ឌបាតត្រង់ចន្លោះទ្វារ នៅលើ-កង្កែបប្រសើរនោះឯង បាន  
 ញ៉ាំងសីសៈឲ្យកម្រើក សម្តែងការគោរពព្រះសាស្ត្រា ។

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ព្រះសាស្ត្រាទ្រង់ធ្វើការញញឹមឲ្យប្រាកដ ព្រះអានន្ទទូល  
 សួរថា បពិត្រព្រះអង្គដ៏ចម្រើន អ្វីហ្ន៎ ជាហេតុ ជាបច្ច័យដែល  
 ធ្វើឲ្យព្រះអង្គទ្រង់ធ្វើការញញឹមឲ្យប្រាកដ កាលនឹងត្រាស់ប្រាប់  
 ហេតុនៃការញញឹម ក៏ត្រាស់ថា ម្ចាស់អានន្ទ អ្នកចូរមើល  
 សន្តតិមហាមាត្យនោះចុះ, ថ្ងៃនេះ មកកាន់សម្លាក់តថាគត នៅ  
 មានទាំងគ្រឿងប្រដាប់ជាប់នៅនឹងខ្លួន ហើយសម្រេចព្រះអរហត្ត  
 ក្នុងវេលាចប់គាថា ដែលប្រកបដោយបទ ៤ រួចហើយអង្គុយ  
 លើអាកាសកម្ពស់ ៧ ដើមត្នោត បរិនិព្វាននៅទីនោះឯង,

មហាជនបានស្តាប់ព្រះតម្រាស់របស់ព្រះសាស្តា កាលដែល  
ព្រះអង្គទ្រង់ត្រាស់ជាមួយនឹងព្រះអានន្ទ ។

**[ ជនពីរពួកមានការគិតផ្សេងគ្នា ]**

បណ្តាជនទាំងនោះ ពួកមិច្ឆាទិដ្ឋិគិតដូច្នោះថា អ្នកទាំងឡាយ  
ចូរមកមើលកិរិយារបស់ព្រះសមណគោតម, ព្រះសមណគោតម  
នោះ រមែងពោលតែមាត់ប៉ុណ្ណោះ, ព្រះសមណគោតមពោល  
ថា ក្នុងថ្ងៃនេះ សន្តតិមហាមាត្យនោះ ស្រវឹងសុរាយ៉ាងនោះ តែង  
ខ្លួនតាមប្រក្រតី ស្តាប់ធម៌ក្នុងសម្មាសម្ពុទ្ធរបស់ព្រះសមណគោតម

**នណ្ឌវគ្គវណ្ណនា រឿងសន្តតិមហាមាត្យ**

ហើយ នឹងបរិនិព្វាន, ថ្ងៃនេះ ពួកយើងនឹងផ្សំផ្សាល់ព្រះ-  
សមណគោតមនោះ ដោយមុសាវាទ ។

ពួកសម្មាទិដ្ឋិគិតដូច្នោះថា គួរឲ្យអស្ចារ្យណាស់ ព្រះពុទ្ធ  
ទាំងឡាយ មានអានុភាពច្រើនណាស់, ថ្ងៃនេះ ពួកយើងនឹង  
បានឃើញនូវឥទ្ធិពលរបស់ព្រះពុទ្ធ និងឥទ្ធិពលរបស់សន្តតិ-  
មហាមាត្យ ។

ចំណែកសន្តតិមហាមាត្យ លេងទឹកពេញមួយថ្ងៃ ក្នុង  
កំពង់ទឹកហើយ ទៅកាន់ឧទ្យាន គង់ក្នុងរោងផឹកស្ករ ។

**[ស្រ្តីបំបៅកើតខ្យល់ស្លាប់]**

ចំណែកស្រ្តីនោះ ឡើងទៅកាន់រន្តសាល ផ្ដើមនឹង  
សម្ដែងនូវការរាំ និងច្រៀង, កាលស្រ្តីនោះកំពុងរាំច្រៀងនោះ  
ខ្យល់មានពិសដូចជាសស្រ្តាវុធ កើតឡើងក្នុងពោះរបស់នាង  
កាត់សាច់បេះដូង ព្រោះនាងមានអាហារតិចអស់ ៧ ថ្ងៃ មក  
ដើម្បីសម្ដែងការល្ងាសល្ងន់នៃសរីរៈ ។ ពេលនោះ នាងមាន  
មាត់ហា និងភ្នែកស ហើយធ្វើមរណកាលក្នុងពេលនោះឯង ។

**[សោកព្រោះភរិយាស្លាប់]**

សន្តតិមហាមាត្យពោលថា អ្នកទាំងឡាយ ចូរពិនិត្យ  
មើលនាងមើល គ្រាន់តែជនទាំងឡាយពោលថា បពិត្រអ្នកជា  
ម្ចាស់ ស្រ្តីនោះស្លាប់ហើយ សេចក្ដីសោកដ៏មានកម្លាំងគ្រប  
សង្កត់សន្តតិមហាមាត្យភ្លាមដែរ ។ ក្នុងខណៈនោះឯង ស្ករ  
ដែលសន្តតិមហាមាត្យផឹកអស់៧ ថ្ងៃមកហើយនោះ បានដល់  
នូវការអស់ទៅដោយជុំវិញ ( ស្វាង ) ដូចដំណក់ទឹកក្នុងអំបែង

ដីក្តៅដូច្នោះ ។ សន្តតិមហាមាត្យគិតថា បុគ្គលដទៃ រៀរព្រះ  
 តថាគតចេញ នឹងមិនអាចញ៉ាំងសេចក្តីសោករបស់យើងឲ្យស្ងប់  
 បានឡើយ មានពលចោមរោមធ្វើដំណើរទៅកាន់សម្នាក់របស់  
 ព្រះសាស្តាក្នុងវេលារសៀល ថ្វាយបង្គំហើយ ក៏ក្រាបទូល  
 យ៉ាងនេះថា បពិត្រព្រះអង្គដ៏ចម្រើន សេចក្តីសោកបែបនេះ  
 កើតឡើងដល់ខ្ញុំព្រះអង្គ, ខ្ញុំព្រះអង្គមកកាន់សម្នាក់ព្រះអង្គ  
 ដោយសង្ឃឹមថា ព្រះអង្គអាចនឹងញ៉ាំងសេចក្តីសោករបស់ខ្ញុំ  
 ព្រះអង្គឲ្យរលត់ទៅបាន, សូមព្រះអង្គទ្រង់ជាទីពឹងពំនាក់របស់  
 ខ្ញុំព្រះអង្គផង ។

**[ ព្រះសាស្តារម្ងាប់សេចក្តីសោករបស់បុគ្គលបាន ]**

គ្រានោះ ព្រះសាស្តាត្រាស់ទៅកាន់សន្តតិមហាមាត្យថា  
 អ្នកមកកាន់សម្នាក់នៃអ្នក ដែលអាចញ៉ាំងសេចក្តីសោកឲ្យ  
 រលត់បានដូច្នោះ អ្នកកុំបារម្ភឡើយ ទឹកភ្នែករបស់អ្នកដែលហូរ  
 ចេញដោយអាស្រ័យការឃើញរបស់អ្នក ដែលយំសោកក្នុង  
 កាលដែលឃើញស្ត្រីនេះស្លាប់ ដោយហេតុដដែលនេះ, ច្រើន

ជាងទឹកមហាសមុទ្រទាំង ៤ លុះត្រាស់ដូច្នោះហើយ ក៏ត្រាស់  
ព្រះគាថានេះថា ៖

កិលេសជាគ្រឿងកង្វល់ឯណា មានក្នុងកាលមុន  
អ្នកចូរញ៉ាំងកិលេសជាគ្រឿងកង្វល់នោះ ឲ្យហួតហែង  
ទៅ សេចក្តីកង្វល់ក្នុងកាលជាខាងក្រោយ ចូរកុំមាន  
ដល់អ្នកឡើយ បើអ្នកមិនប្រកាន់ខ្លួន ក្នុងបច្ចុប្បន្ន  
នឹងជាអ្នកស្ងប់រំងាប់ត្រាប់ទៅ ។

ក្នុងកាលចប់ព្រះគាថា សន្តតិមហាមាត្យ បានសម្រេច  
ព្រះអរហត្ត ហើយពិចារណាមើលអាយុសង្ខាររបស់ខ្លួន ដឹង  
ថា ការប្រព្រឹត្តទៅមិនបាននៃអាយុសង្ខារនោះហើយ ក្រាបទូល  
ព្រះសាស្តាថា បពិត្រព្រះអង្គដ៏ចម្រើន សូមព្រះអង្គទ្រង់

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

អនុញ្ញាតការបរិនិព្វានដល់ខ្ញុំព្រះអង្គចុះ ។

ព្រះសាស្តា សូម្បីទ្រង់បានជ្រាបនូវកម្មដែលសន្តតិ  
មហាមាត្យធ្វើហើយក៏ដោយ ក៏ទ្រង់នៅតែត្រាស់ឲ្យសន្តតិ  
មហាមាត្យសម្តែងអំពីបុព្វកម្មរបស់ខ្លួន ព្រោះទ្រង់ដឹងថា ពួក  
មិច្ឆាទិដ្ឋិប្រជុំគ្នា ដើម្បីសង្កត់សង្កិនព្រះអង្គដោយមុសាវាទ

នឹងមិនបានឱកាស, ពួកសម្មាទិដ្ឋិប្រជុំគ្នា ដោយសង្ឃឹមថា ពួកយើងនឹងមើលនូវឥទ្ធិពលរបស់ព្រះពុទ្ធជាម្ចាស់ និងឥទ្ធិ- ពលរបស់សន្តតិមហាមាត្រ្យ ស្តាប់នូវកម្មដែលសន្តតិមហា មាត្រ្យនោះធ្វើហើយ នឹងធ្វើការអើពើក្នុងបុណ្យទាំងឡាយ ទើប ត្រាស់ថា បើដូច្នោះ ចូរអ្នកសម្តែងនូវកម្ម ដែលអ្នកបានធ្វើ ហើយដល់តថាគត, ហើយកាលបើអ្នកសម្តែង ចូរអ្នកកុំ ឈរលើផែនដីសម្តែង ចូរឈរលើអាកាសកម្ពស់ ៧ ដើម ត្នោត ហើយសម្តែងចុះ ។

**[សម្តែងឥទ្ធិបាណិយ៍ព្រះអាកាស]**

សន្តតិមហាមាត្រ្យនោះទទួលថា ព្រះករុណា ព្រះអង្គ ហើយថ្វាយបង្គំព្រះសាស្តា ហោះឡើងកាន់អាកាសបានមួយ

**ទណ្ឌវគ្គវណ្ណា រឿងសន្តតិមហាមាត្រ្យ**

ដើមត្នោតហើយ ចុះមកថ្វាយបង្គំព្រះសាស្តាម្តង ហោះឡើង ទៅពែនក្នុងលើអាកាស ៧ ដើមត្នោត តាមលំដាប់ហើយ ទូលថា បពិត្រព្រះអង្គដ៏ចម្រើន សូមព្រះអង្គទ្រង់ព្រះ សណ្តាប់នូវបុព្វកម្មរបស់ខ្ញុំព្រះអង្គដូចតទៅនេះ ៖

[ បុព្វកម្មរបស់សន្តតិមហាមាត្រ ]

ក្នុងកប្បទី ៧១ អំពីកប្បនេះ ក្នុងកាលនៃព្រះពុទ្ធទ្រង់ ព្រះនាមវិបស្សី ខ្ញុំព្រះអង្គកើតក្នុងត្រកូលមួយ ថ្ងៃមួយ ខ្ញុំព្រះ អង្គបានគិតថា អ្វីហ្ន៎ ជាកម្មដែលមិនធ្វើការកាត់ ឬបៀតបៀន នូវជនដទៃ កាលពិចារណាទៅ ក៏ឃើញកម្ម គឺការដើរឃោសនា ក្នុងបុណ្យទាំងឡាយ ចាប់តាំងពីពេលនោះមក ខ្ញុំព្រះអង្គក៏បាន ធ្វើនូវកម្មនោះ បច្ចុប្បន្នមហាជនឲ្យបំពេញបុណ្យថា ពួកលោក ចូរធ្វើបុណ្យទាំងឡាយ ចូរសមាទានឧបោសថ ក្នុងថ្ងៃឧបោស ថទាំងឡាយ ចូរថ្វាយទាន ចូរស្តាប់ធម៌ វត្ថុដទៃដែលឈ្មោះ ប្រាកដស្មើដោយរតនៈទាំងឡាយ មានពុទ្ធរតនៈជាដើម មិន មានឡើយ ពួកលោកចូរធ្វើសក្ការៈ គោរពរាប់អានរតនៈទាំង ឡាយ ៣ នោះចុះ ។

[ ផលនៃការបច្ចុប្បន្នមហាជនបំពេញកុសល ]

ព្រះរាជាទ្រង់ព្រះនាមពន្ទ្យៈ ជាព្រះពុទ្ធបិតា ទ្រង់ព្រះ សណ្តាប់នូវសំឡេងរបស់ខ្ញុំព្រះអង្គហើយ ទ្រង់បញ្ជាឲ្យហៅខ្ញុំ ព្រះអង្គមកគាល់ ហើយត្រាស់សួរថា នៃអ្នក អ្នកឯងដើរធ្វើ អ្វី ? កាលខ្ញុំព្រះអង្គទូលថា បពិត្រព្រះសម្មតិទេព ខ្ញុំព្រះអង្គ

ដើរប្រកាសគុណព្រះរតនៈទាំងបី ហើយបច្ចុប្បន្នមហាជនឲ្យបំពេញបុណ្យទាំងឡាយ ក៏ត្រាស់សួរថា អ្នកដើរប្រកាសគុណព្រះរតនៈទាំងបីដោយអ្វី ? ខ្ញុំព្រះអង្គទូលថា បពិត្រព្រះសម្មតិទេព ខ្ញុំព្រះអង្គត្រាច់ទៅដោយជើង ទើបត្រាស់ថា នៃអ្នក អ្នកមិនគួរត្រាច់ទៅដូច្នោះទេ, អ្នកឯងចូរប្រដាប់កម្រងផ្កាលើនេះ ហើយអង្គុយលើខ្នងសេះ ត្រាច់ទៅចុះ លុះត្រាស់ដូច្នោះហើយ ក៏ទ្រង់ព្រះរាជទានកម្រងផ្កា ដូចកម្រងកែវមុក្តា ទាំងបានព្រះរាជទានសេះ ដែលសារថីទូន្មានហើយដល់ខ្ញុំព្រះអង្គ ។

ក្រោយមក ព្រះរាជាបញ្ជាឲ្យហៅខ្ញុំព្រះអង្គ ដែលកំពុងដើរប្រកាសគុណព្រះរតនៈទាំងបី ដោយគ្រឿងបរិហារ ដែលព្រះរាជាទ្រង់ព្រះរាជទានមកគាល់ ហើយត្រាស់សួរទៀតថា នៃអ្នក អ្នកត្រាច់ទៅធ្វើអ្វី ? កាលខ្ញុំព្រះអង្គទូលថា បពិត្រព្រះ

**នណ្ឌវគ្គវណ្ណនា រឿងសន្តតិមហាមារត្ត**

សម្មតិទេព ខ្ញុំព្រះអង្គធ្វើកម្មដូច្នោះ ក៏ត្រាស់ថា នៃអ្នក សូម្បីសេះក៏មិនសមគួរដល់អ្នកដែរ, អ្នកចូរអង្គុយលើរថនេះ ត្រាច់ទៅចុះ ហើយបានព្រះរាជទានរថ ដែលទើមដោយសេះសិន្ទូត ៤, សូម្បីក្នុងគ្រាទី ៣ ព្រះរាជាទ្រង់ព្រះសណ្តាប់នូវសំឡេង



របស់ខ្ញុំព្រះអង្គហើយ ក៏ត្រាស់ឲ្យហៅខ្ញុំព្រះអង្គមក ត្រាស់សួរ ថា នែអ្នក អ្នកដើរធ្វើអ្វី ? កាលខ្ញុំព្រះអង្គទូលថា បពិត្រព្រះ សម្មតិទេព ខ្ញុំព្រះអង្គធ្វើកម្មដូច្នោះឯង ទើបត្រាស់ថា នែអ្នក សូម្បីថែមនិមនសមគួរដល់អ្នកដែរ ហើយព្រះរាជទាន កោគៈជា ច្រើន និងគ្រឿងប្រដាប់ទាំងឡាយ ទាំងបានព្រះរាជទានដ៏វិមួយ ដល់ខ្ញុំព្រះអង្គ, ខ្ញុំព្រះអង្គប្រដាប់ដោយអាករណៈគ្រប់យ៉ាង អង្គុយលើ-កង្កែប ធ្វើនូវធម្មយោសកកម្ម អស់ ៨ ម៉ឺនឆ្នាំ ខ្លឹម ចន្ទន៍ផ្សាយចេញអំពីកាយរបស់ខ្ញុំព្រះអង្គ ក្នុងឧប្បល ផ្សាយ ចេញអំពីមាត់ រហូតអស់កាលប្រមាណប៉ុណ្ណោះ, នេះជាកម្ម ដែលខ្ញុំព្រះអង្គបានធ្វើហើយ ។

**[ ការបរិនិព្វានរបស់សន្តតិមហាមាត្យ ]**

សន្តតិមហាមាត្យនោះ សម្តែងនូវបុព្វកម្មរបស់ខ្លួនយ៉ាង

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

នោះហើយ អង្គុយព្រះអាកាស ចូលតេជោធាតុ បរិនិព្វាននៅ លើអាកាសនោះឯង ។ អណ្តាតភ្លើងតាំងឡើងអំពីសរីរៈ ញ៉ាំង សាច់ និងឈាមឲ្យអស់ទៅ ។ នៅសល់តែធាតុទាំងឡាយដូច

ផ្កាម្លិះប៉ុណ្ណោះ ព្រះសាស្តាទ្រង់លាតសំពត់ស៊ីស្អាត, ធាតុទាំង  
ឡាយក៏ធ្លាក់ចុះមកលើសំពត់ស៊ីស្អាតនោះ ។ ព្រះសាស្តា  
ទ្រង់បញ្ជូនធាតុទាំងនោះហើយ ត្រាស់ឲ្យកសាងស្នូបត្រង់ផ្លូវធំ  
បែកជា ៤ ដោយព្រះបំណងថា មហាជនថ្វាយបង្គំហើយ នឹង  
ជាអ្នកមានចំណែកនៃបុណ្យដ៏ច្រើន ។

**[ គួរហៅសន្តតិមហាមាត្រ្យថាសមណៈឬព្រាហ្មណ៍ ]**

ពួកភិក្ខុសន្តនាគ្នាក្នុងធម្មសភាថា ម្ចាស់អ្នកមានអាយុ  
ទាំងឡាយ សន្តតិមហាមាត្រ្យ បានសម្រេចព្រះអរហត្ត ក្នុងទី  
បំផុតនៃព្រះគាថា ទាំងនៅប្រដាប់តាក់តែងគ្រឿងអលង្ការនោះឯង  
ហើយបរិនិព្វាននៅលើអាកាស, គួរហៅលោកថា សមណៈ ឬ  
ក៏ព្រាហ្មណ៍ ។

ព្រះសាស្តា ស្តេចយាងមកហើយត្រាស់សួរថា ម្ចាស់ភិក្ខុ  
ទាំងឡាយ ពេលនេះអ្នកទាំងឡាយអង្គុយប្រជុំគ្នាដោយកថាអ្វី?

**និទានវគ្គវណ្ណនា រឿងសន្តតិមហាមាត្រ្យ**

កាលភិក្ខុទាំងនោះទូលថា ពួកខ្ញុំព្រះអង្គអង្គុយប្រជុំគ្នា ដោយ  
កថាល្មោះនេះ ទើបត្រាស់ថា ម្ចាស់ភិក្ខុទាំងឡាយ ការហៅ

បុត្រតថាគត ថាសមណៈក៏បាន ថាព្រាហ្មណ៍ក៏បាន ហើយ  
ទ្រង់បន្តអនុសន្និដើម្បីសម្តែងធម៌ បានត្រាស់ព្រះគាថានេះថា ៖

៧ អលង្កតោ ចេបិ សមញ្ញរយ្យ

សន្តោ ទន្តោ និយតោ ព្រហ្មចារី

សព្វេសុ កូតេសុ និឆាយ ទណ្ឌំ

សោ ព្រាហ្មណោ សោ សមណោ ស ភិក្ខុ ។

បើបុគ្គលណា មានខ្លួនប្រដាប់ស្មិតស្មាងហើយ  
( ដោយគ្រឿងអម្ពរ ) តែគប្បីប្រព្រឹត្តស្មើ អ្នកស្ងប់  
រំងាប់ ទូន្មាន ( ឥន្ទ្រិយ៍ ) ជាបុគ្គលទៀង ( ចំពោះ  
មគ្គផល ) អ្នកប្រព្រឹត្តធម៌ដ៏ប្រសើរ ទំលាក់ចោល  
នូវអាជ្ញាក្នុងសត្វទាំងពួងចេញហើយ បុគ្គលនោះ  
ហៅថា ព្រាហ្មណ៍ក៏បាន ថាសមណៈក៏បាន ថា  
ភិក្ខុក៏បាន ។

អធិប្បាយគាថា

បណ្តាបទទាំងនោះ បទថា អលង្កតោ បានដល់ ប្រដាប់  
ដោយសំពត់ និងអាភរណៈ ។ បណ្ឌិតគប្បីជ្រាបសេចក្តីនៃព្រះ  
គាថានេះថា ថ្វីបើបុគ្គលនោះ នៅប្រដាប់ដោយគ្រឿងអលង្ការ

មានសំពត់ជាដើមក៏ដោយ ប៉ុន្តែលោកប្រព្រឹត្តស្នើដោយកាយ  
 ជាដើម, ឈ្មោះថាជាអ្នកស្ងប់ ព្រោះការស្ងប់រំលាប់រាគៈជាដើម,  
 ឈ្មោះថាជាអ្នកទូន្មាន ព្រោះទូន្មានឥន្ទ្រីយ៍, ឈ្មោះថា ជាបុគ្គល  
 ទៀង ព្រោះទៀងក្នុងមគ្គទាំង ៤, ឈ្មោះថា ព្រហ្មចារី ព្រោះប្រ-  
 ព្រឹត្តដ៏ប្រសើរ, ឈ្មោះថា ដាក់អាជ្ញាក្នុងសត្វគ្រប់ជំពូក ព្រោះ  
 ជាអ្នកដាក់ចុះនូវអាជ្ញាផ្លូវកាយជាដើម, បុគ្គលនោះ គឺបុគ្គល  
 បែបនោះ បុគ្គលគួរហៅថា ព្រាហ្មណ៍ ព្រោះជាអ្នកមានបាប  
 បណ្តែតហើយក៏បាន, ថាសមណៈ ព្រោះជាអ្នកមានបាបស្ងប់  
 ហើយក៏បាន, ថាកិក្ខុ ព្រោះជាអ្នកមានកិលេសទម្ងាយហើយ  
 ក៏បាន ។

ក្នុងទីបំផុតនៃព្រះធម្មទេសនា របស់ព្រះសម្មាសម្ពុទ្ធ ជន  
 ជាច្រើននាក់ បានសម្រេចអរិយផលទាំងឡាយ មានសោតា-  
 បត្តិផល ជាដើម ។<sup>១៣៣</sup>

( រឿងសន្តតិមហាមាត្យ ចប់ )

\*\*\*\*\*

**១០ ឡើងវិលវេលាតិកៈ**

**សេចក្តីខាងដើម**

ព្រះសាស្តា កាលគង់នៅក្នុងវត្តជេតពន ទ្រង់ប្រារព្ធ  
ព្រះបិណ្ឌតិកត្តោ ត្រាស់ព្រះធម្មទេសនានេះថា “ហិរិនិសេដោ  
បុរិសោ” ជាដើម ។

**[ ព្រះអានន្ទចាត់ចែងបំបួសបិណ្ឌតិកៈ ]**

បានឮថា ថ្ងៃមួយ ព្រះអានន្ទត្រូវឃើញទារកម្នាក់ស្លៀក  
សំពត់ចាស់ ( កន្ទប ) កាន់អំបែងដើរសូមទាន ក៏ពោលទៅ  
កាន់កុមារនោះថា ម្ចាស់កុមារ ឯងបួសមិនល្អជាងការដើរសុំ  
ទានយ៉ាងនេះឬ ? កាលកុមារឆ្លើយថា បពិត្រលោកម្ចាស់ដ៏  
ចម្រើន នរណានឹងបំបួសខ្ញុំព្រះករុណាទៅ ! ទើបព្រះថេរៈ  
ពោលធានាថា អាត្មាជាអ្នកបំបួសឱ្យ លុះពោលដូច្នោះ ហើយ  
ក៏នាំក្មេងនោះទៅកាន់វិហារ ឆ្លុតទឹកឱ្យដោយដៃរបស់ខ្លួន ប្រាប់  
កម្មដ្ឋានហើយ ក៏ឱ្យបញ្ជូន ។

ព្រះអានន្ទ លាតសំពត់ចាស់ ដែលកុមារនោះស្លៀក  
ពិនិត្យមើលក៏មិនឃើញចំណែកណាមួយ ដែលសមគួរអាច

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

យកទៅប្រើប្រាស់បាន សូម្បីត្រឹមតែធ្វើជាសំពត់តំរង់ទឹក ទើប  
យកក្រណាត់កន្ទុបនោះ ទៅពាក់នឹងមែកឈើ មួយអង្វើដោយ  
អំបែង ។

**[ ព្រះបិណ្ឌាតិកៈចង់សឹក ]**

កុមារនោះ លុះបានបញ្ចូលឧបសម្បទាហើយ បរិភោគ  
លាភ និងសក្ការៈ ដែលកើតឡើងចំពោះព្រះពុទ្ធទាំងឡាយ  
ស្ងៀកដណ្តប់សំពត់ដ៏មានតម្លៃ មានសរិះធាត់ កើតការអផ្សុក  
ឡើង ក៏គិតថា ប្រយោជន៍អ្វី ដោយការស្ងៀកដណ្តប់ចំរិវ  
ដែលជនដទៃឲ្យដោយសទ្ធាយ៉ាងនេះ, យើងនឹងស្ងៀកសំពត់  
ចាស់របស់យើងវិញ លុះគិតដូច្នោះហើយ ក៏និមន្តទៅកាន់ទី  
នោះ ចាប់សំពត់ចាស់ ធ្វើសំពត់នោះឲ្យជាអារម្មណ៍ ហើយ  
ទូន្មានខ្លួនដោយខ្លួនឯងថា បុគ្គលឥតខ្មាស មិនមានហិរិ និង  
ឱត្តប្បៈ អ្នកឯងចង់លះបង់ឋានៈ គឺការស្ងៀកសំពត់ទាំងឡាយ  
បែបនេះ ហើយត្រឡប់ទៅស្ងៀកកន្ទុប កាន់អំបែងដើរសុំទាន  
គេទៀតបូ !

ក៏កាលដែលលោកទូន្មានខ្លួនឯងនោះ ចិត្តក៏ជ្រះថ្លា ។

**ទណ្ឌវគ្គវណ្ណា រឿងបិណ្ឌាតិកៈ**

លោកដាក់កន្ទុកទុកកន្លែងដើមហើយ ត្រឡប់ទៅកាន់វត្តវិញ ។  
ដោយកាលកន្លងទៅបាន ២-៣ ថ្ងៃ លោកក៏កើតការអផ្សុក  
ទៀត ទៅកាន់ទីនោះ ទូន្មានខ្លួនដូចលើកមុន ហើយក៏ត្រឡប់  
មកកាន់វិហារវិញ ។ ដល់អផ្សុកម្តងទៀត ក៏ទៅពោលយ៉ាង  
នោះ ហើយក៏ត្រឡប់មកវិញដោយប្រការដូច្នោះ ។

**[ ព្រះបិណ្ឌតិកត្ថេរសសម្រេចព្រះអរហត្ត ]**

ភិក្ខុទាំងឡាយឃើញលោកនិមន្តទៅមកៗ ដូច្នោះ ក៏សួរ  
ថា ម្ចាស់អាវុសោ លោកនិមន្តទៅណា ?

លោកក៏ប្រាប់ថា ម្ចាស់អាវុសោ ខ្ញុំទៅកាន់សម្មាសម្ពុទ្ធិ  
ចារ្យរបស់ខ្ញុំព្រះករុណា លុះពោលដូច្នោះហើយ ក៏ទៅទីនោះធ្វើ  
សំពត់ចាស់នោះឯងឲ្យជាអាម្មណ៍ តាមទំនងនោះឯង ហាម  
ឃាត់ខ្លួនបានហើយ, ពីរបីថ្ងៃប៉ុណ្ណោះ ក៏បានសម្រេចព្រះ-  
អរហត្ត ។

ភិក្ខុទាំងឡាយសួរថា ម្ចាស់អ្នកមានអាយុ អ្នកឯងមិន  
ទៅកាន់សម្មាសម្ពុទ្ធិទេឬ ? ផ្លូវនេះ ជាទីត្រាប់ទៅមក  
របស់អ្នកឯង មិនមែនឬ ?

[ អ្នកអស់គ្រឿងជាប់ជំពាក់មិនត្រូវទៅមកៗ ]

លោកប្រាប់ថា ម្ចាស់អាវុសោ កាលការជាប់ជំពាក់ជា មួយអាចារ្យនៅមាន ទើបខ្ញុំទៅកាន់សម្នាក់អាចារ្យ តែឥឡូវ នេះ ខ្ញុំកាត់ការជាប់ជំពាក់នោះបានហើយ, ព្រោះដូច្នោះ ទើបខ្ញុំ មិនទៅកាន់សម្នាក់អាចារ្យទៀត, ភិក្ខុទាំងនោះក្រាបទូលចំពោះ ព្រះសម្មាសម្ពុទ្ធថា បពិត្រព្រះអង្គដ៏ចម្រើន ព្រះបិណ្ឌិតិកត្ថោ ពោលអត្តអរហត្តផល ។

ព្រះសាស្តា ត្រាស់សួរថា ម្ចាស់ភិក្ខុទាំងឡាយ តើ បិណ្ឌិតិកៈពោលដូចម្តេច ?

ពួកភិក្ខុ. បពិត្រព្រះអង្គដ៏ចម្រើន លោកពោលពាក្យ ឈ្មោះនេះ ។

ព្រះសាស្តា ទ្រង់ព្រះសណ្តាប់ចូរពាក្យនោះហើយ ត្រាស់ ថា ម្ចាស់ភិក្ខុទាំងឡាយ ត្រូវហើយ បុត្រតថាគត កាលនៅ មានគ្រឿងជាប់ជំពាក់ ទើបទៅសម្នាក់អាចារ្យ លុះកាត់ការ ជាប់ជំពាក់បានហើយ, លោកហាមឃាត់ខ្លួន ដោយខ្លួនឯង សម្រេចព្រះអរហត្តហើយ មិនទៅកាន់សម្នាក់អាចារ្យទៀតទេ រួចហើយទ្រង់បានកាសិតព្រះគាថាទាំងនេះថា ៖



**ទណ្ឌវគ្គចណ្ឌនា រឿងបិណ្ឌវគ្គិកៈ**

១០ ហិរិនិសេដោ បុរិសោ កោចិ លោកស្មិ វិជ្ជតិ  
យោ និទំ អបពោធចតិ អស្សេរា កក្រោ កសាមិវ  
អស្សេរា យថា កក្រោ កសានិវិដ្ឋោ  
អាតាបិនោ សំវេគិនោ កវាថ  
សទ្ធាយ សីលេន ច វិរិយេន ច  
សមាធិនា ធម្មវិនិច្ឆយេន ច  
សម្មន្នវិជ្ជាចរណា បតិស្សតា  
បហស្សថ ទុក្ខមិទំ អនប្បកំ ។

បុរសអ្នកកំចាត់បង្គំនូវអកុសលវិតក្ក ដោយការ  
ខ្មាសបាប មានតិចក្នុងលោក បុគ្គលណា បន្ទោបង្គំ  
នូវការរដេកលក់ ដូចសេះល្អ ខ្លាចរំពាត់ បុរសនោះ  
រកបានដោយក្រក្នុងលោក ។ សេះល្អ ដែលសារថី  
ទូន្មានដោយរំពាត់ តក់ស្លុតយ៉ាងណា អ្នកទាំងឡាយ  
ចូរជាបុគ្គលមានព្យាយាម មានសេចក្តីតក់ស្លុតយ៉ាង  
នោះឯង បើអ្នកទាំងឡាយ ប្រកបព្រមដោយសទ្ធា  
ផងសីលផង ព្យាយាមផង សមាធិផង ធម្មវិនិច្ឆយ

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ផង ជាអ្នកមានវិជ្ជា និងចរណៈដ៏បរិបូណ៌ មានស្មារតី  
តំកល់មាំ រមែងលះបង់ទុក្ខ មានប្រមាណច្រើននេះ  
មិនខាន ។

**អធិប្បាយគាថា**

អ្នកដែលឈ្មោះថា ហិរិនិសេធបុគ្គល ក្នុងព្រះគាថា  
នោះ ក៏ព្រោះអត្ថថា ហាមឃាត់អកុសលវិតក្ក ដែលកើតឆ្លង  
ខាងក្នុង ដោយការខ្មាសបាប ។

ពីរបទថា កោចិ លោកស្វី សេចក្តីថា បុគ្គលបែបនោះ  
រកបានដោយកម្រ ទើបឈ្មោះថា មានតិចក្នុងលោក ។

ពីរបទថា យោ និទ្ធំ សេចក្តីថា បុគ្គលណា មិនប្រមាទ  
ហើយ ធ្វើសមណធម៌ បន្ទាបងំនូវការលង់លក់ ដែលកើត  
ឡើងដល់ខ្លួន ក្រាក់រព្វកជានិច្ច បុគ្គលនោះ ឈ្មោះថា បន្ទាបងំ  
នូវការលង់លក់ហើយ តែងក្រាក់រព្វកជានិច្ច ។

បទថា កសាមីវ ជាដើម សេចក្តីថា បុគ្គលណា ភ្ញាក់  
រព្យក ដូចសេះល្អ គេចរំពាត់ដែលនឹងធ្លាក់ចុះមកលើខ្លួន គឺមិន  
ឲ្យធ្លាក់ចុះមកលើខ្លួន យ៉ាងណា បុគ្គលនោះ ក៏រកបានដោយ

**ទណ្ឌវគ្គចណ្ឌនា រឿងបិសោធិកៈ**

កម្រយ៉ាងនោះដែរ ។

ក្នុងគាថាទី ២ មានសេចក្តីសន្និដ្ឋានដូចតទៅនេះ ៖

ម្នាលភិក្ខុទាំងឡាយ អ្នកទាំងឡាយ ចូរជាអ្នកមានសេចក្តី  
ព្យាយាម សន្និដ្ឋាន គប្បីជាអ្នកមានសេចក្តីតក់ស្លុត ដូចសេះ  
ដឹងមែន អាស្រ័យការប្រមាទ ត្រូវគេវាយដោយរំពាត់ហើយ  
ដឹងខ្លួនថា ខ្លួនអញត្រូវគេវាយដោយរំពាត់ហើយ, ក្រោយមក  
រមែងធ្វើការរាងចាល ធ្វើសេចក្តីព្យាយាមដូច្នោះ, អ្នកទាំង-  
ឡាយចូរជាអ្នកយ៉ាងនោះ ប្រកបដោយសទ្ធា ២ យ៉ាង ដែល  
ជាលោកិយ និងលោកុត្តរៈផង ដោយបារិសុទ្ធិសីល ៤ ផង  
ដោយសេចក្តីព្យាយាម ដែលប្រព្រឹត្តទៅតាមកាយ និងចិត្តផង  
ដោយសមាធិ ដែលសម្បយុត្តដោយសមាបត្តិ ៨ ផង ដោយ  
ប្រាជ្ញាដែលជាគ្រឿងវិនិច្ឆ័យធម៌ មានការដឹងហេតុ និងមិនមែន

ហេតុជាលក្ខណៈផង, ឈ្មោះថា មានវិជ្ជា និងចរណៈបរិបូណ៌  
ព្រោះដល់ព្រមដោយវិជ្ជា ៣ ឬវិជ្ជា ៨ និងចរណៈ ១៥,  
ឈ្មោះថា ជាអ្នកមានសតិម្តងម្កាល់មាំ ព្រោះជាអ្នកមានសតិតាំង  
មាំហើយ និងលះបង់នូវទុក្ខក្នុងវដ្តៈ មានប្រមាណមិនតិចនេះ

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

បាន ។

ក្នុងទីបំផុតនៃព្រះធម៌ទេសនា ជនជាច្រើន បានសម្រេច  
អរិយផលទាំងឡាយ មានសោតាបត្តិជាដើម ។<sup>១៣៧</sup>

( រឿងបិណ្ឌតិកៈ ចប់ )

\*\*\*\*\*

## ១១ ឡើងសុខសាមណេរ

### សេចក្តីខាងដើម

ព្រះសាស្តា កាលគង់នៅក្នុងវត្តជេតពន ទ្រង់ប្រារព្ធ  
សុខសាមណេរ ត្រាស់ព្រះធម្មទេសនានេះថា “ឧទកំ ហិ ន  
យន្តិ នេត្តិកា” ជាដើម ។

### [ រឿងគន្ធសេដ្ឋី ]

សេចក្តីពិស្តារថា ក្នុងអតីតកាល មានសេដ្ឋីបុត្រ អ្នក  
ក្រុងពារាណសីម្នាក់ ឈ្មោះគន្ធកុមារ កាលបិការបស់គន្ធកុមារ  
នោះធ្វើមរណកាលទៅ ព្រះរាជាបញ្ជាឱ្យហៅគន្ធកុមារចូល  
គាល់ ទ្រង់លួងលោមហើយ បានព្រះរាជទានតំណែងសេដ្ឋីដល់  
កុមារនោះ ដោយសក្តារៈជាច្រើន ។ ចាប់តាំងអំពីកាលនោះ  
មក គន្ធកុមារនោះ ក៏បានប្រាកដនាមថា គន្ធសេដ្ឋី ។ គ្រានោះ

អ្នករក្សាឃ្លាំងរបស់សេដ្ឋីនោះ បើកទ្វារឃ្លាំង ជញ្ជូនទ្រព្យចេញ  
មក ហើយប្រាប់ថា បពិត្រនាយ ទ្រព្យមានប្រមាណប៉ុណ្ណោះ  
ជារបស់បិតាលោក ប្រមាណប៉ុណ្ណោះជារបស់បុត្របុរស មាន  
ជីតាជាដើមរបស់លោក ។ សេដ្ឋីនោះ សម្លឹងមើលនូវគំនរ

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ទ្រព្យនោះហើយ និយាយថា ម្តេចក៏បុត្របុរសទាំងនោះមិនកាន់  
យកទ្រព្យទាំងនេះទៅជាមួយផង! អ្នករក្សាឃ្លាំងប្រាប់ថា បពិត្រ  
នាយ ឈ្មោះថា អ្នកដែលកាន់យកទ្រព្យទៅជាមួយផង មិន  
មាន, មែនពិត សត្វទាំងឡាយ រមែងនាំយកកុសល និង  
អកុសល ដែលខ្លួនបានធ្វើហើយប៉ុណ្ណោះទៅជាមួយ ។

**[ សេដ្ឋីចំណាយទ្រព្យសាងវត្តផ្សេងៗ ]**

សេដ្ឋីនោះគិតថា បុត្របុរសទាំងនោះ បានប្រមែប្រមូល  
នូវទ្រព្យទុកហើយ ក៏លះបង់ចោលទៅ ព្រោះខ្លួនជាមនុស្ស  
ល្ងង់, ចំណែកយើងនឹងកាន់យកទ្រព្យនោះទៅជាមួយផង គន្ល-  
សេដ្ឋីកាលគិតរំពឹងយ៉ាងនោះ មិនបានគិតថា យើងនឹងឲ្យទាន,  
ឬនឹងធ្វើការបូជាទេ, គិតតែថា យើងនឹងបរិភោគទ្រព្យនេះឲ្យ

អស់ហើយ សឹមទៅ ។ សេដ្ឋីនោះបានចំណាយទ្រព្យមួយសែន  
កហាបណៈ ឲ្យគេធ្វើបន្ទប់សម្រាប់ឆ្នាំទឹក ដែលជាវិការនៃកែវ  
ផលិត, ចំណាយទ្រព្យមួយសែនកហាបណៈ ឲ្យគេធ្វើផែនការ  
សម្រាប់ឆ្នាំទឹក ដែលជាវិការនៃកែវផលិតដូចគ្នា, ចំណាយ  
ទ្រព្យមួយសែន ឲ្យគេធ្វើបន្ទប់សម្រាប់អង្គុយ, ចំណាយទ្រព្យ

**ទណ្ឌវគ្គវណ្ណា រឿងសុខសាមណេរ**

មួយសែន ឲ្យគេធ្វើថាសសម្រាប់ជាក់កោជន, ចំណាយទ្រព្យ  
មួយសែនទៀត ឲ្យគេធ្វើមណ្ឌបក្នុងទីជាទីបរិភោគ, ចំណាយ  
ទ្រព្យមួយសែន ឲ្យគេធ្វើគ្រែទ្រថាសកោជន, ឲ្យគេសាងសីហា-  
បញ្ជារទុកក្នុងផ្ទះដោយទ្រព្យមួយសែនទៀត, ចំណាយទ្រព្យមួយ  
ពាន់ សម្រាប់អាហារពេលព្រឹករបស់ខ្លួន, ចំណាយទ្រព្យមួយ  
ពាន់ទៀត សម្រាប់អាហារល្ងាច ក្នុងថ្ងៃពេញបុណ្ណមី បាន  
ចំណាយទ្រព្យមួយសែនសម្រាប់កោជន, ក្នុងថ្ងៃបរិភោគភត្ត  
នោះ សេដ្ឋីបានលះបង់ទ្រព្យមួយសែនឲ្យគេតាក់តែងព្រះនគរ  
ហើយប្រើមនុស្សឲ្យដើរទូន្មានប្រកាសថា សូមមហាជនមក  
មើលនូវបូកពារនៃការបរិភោគរបស់គន្ធសេដ្ឋី ។ មហាជនបាន  
ចង់គ្រែតូច គ្រែធំប្រជុំគ្នា មើលការបរិភោគរបស់លោកសេដ្ឋី ។

ចំណែកគន្លងសេដ្ឋីនោះ អង្គុយលើផែនការដែលមានតម្លៃ  
មួយសែន ក្នុងបន្ទប់ទឹកដែលមានតម្លៃមួយសែន ឆ្លុះត្រង់ដែល  
លាយដោយគ្រឿងក្រអូបទាំងឡាយ ១៦ ក្រម បើកសីហាបញ្ជូរ  
ហើយ អង្គុយលើបល្ល័ង្កនោះ ។ គ្រានោះ ពួកអ្នកបម្រើជាក់  
ថាសកោជនលើជើងទ្រនោះហើយ ដួសកោជនដែលមានតម្លៃ

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

មួយសែនជូនសេដ្ឋីនោះ ។ គន្លងសេដ្ឋីបរិភោគកោជន ដោយ  
មានស្រ្តីរាំចោមរោមយ៉ាងច្រើន ។

**[ អ្នកស្រុកក្រៅឃ្លានភត្តរបស់សេដ្ឋី ]**

ខាងក្រោយមក អ្នកស្រុកក្រៅម្នាក់ ជាក់វត្ថុទាំងឡាយ  
មានឧសជាដើម ក្នុងឃ្លានតូច ហើយបរយានទៅកាន់ព្រះនគរ  
ដើម្បីជូរស្បៀងអាហារសម្រាប់ខ្លួន លុះទៅដល់ព្រះនគរ ក៏  
សម្រាកនៅក្នុងផ្ទះរបស់សម្លាញ់ ។ ក៏ក្នុងថ្ងៃនោះ ជាថ្ងៃពេញ  
បុណ្ណមី ។ ជនទាំងឡាយទូទាំងស្រុកស្រុកក្នុងនគរថា មហាជន  
ចូរទៅមើលនូវការបរិភោគរបស់គន្លងសេដ្ឋី ។ គ្រានោះ បុរស



សម្លាញ់ពោលនឹងអ្នកស្រុកក្រៅនោះថា ម្ចាស់សម្លាញ់ៗ ឯង  
ធ្លាប់ឃើញការបរិភោគរបស់គន្ធសេដ្ឋីទេ ។

អ្នកស្រុកក្រៅ. មិនធ្លាប់ឃើញទេ សម្លាញ់ ។

សំឡាញ់អ្នកនគរ. ម្ចាស់សម្លាញ់ បើដូច្នោះ យើងនឹង  
ទៅមើលជាមួយគ្នា, អ្នកទូងស្ករនេះ ដើរប្រកាសពេញនគរ  
ដើម្បីឲ្យមហាជនទៅមើលសម្បត្តិលោកសេដ្ឋី ដូច្នោះ យើង  
ទៅមើលនូវសម្បត្តិដ៏ធំរបស់លោកសេដ្ឋីទាំងពីរនាក់ ។

**ទណ្ឌវគ្គវណ្ណា រឿងសុខសាមណេរ**

សម្លាញ់ក្នុងនគរ បាននាំសម្លាញ់ស្រុកក្រៅចេញទៅ,  
សូម្បីមហាជន ក៏បាននាំគ្នាឡើងលើគ្រែតូច និងគ្រែធំ ដែល  
តម្រុតគ្នានោះ ឈរមើលការបរិភោគរបស់សេដ្ឋី ។ សម្លាញ់  
អ្នកស្រុកក្រៅ គ្រាន់តែបានជុំក្នុងកត្តនោះភ្លាម ក៏និយាយនឹង  
សម្លាញ់ក្នុងនគរថា ម្ចាស់សម្លាញ់ គ្នាយ្យានដុំកត្តក្នុងថាសនោះ  
ណាស់ ។

សម្លាញ់ក្នុងនគរ. ម្ចាស់សម្លាញ់ៗ ឯងកុំប្រាថ្នាដុំកត្ត  
នោះឡើយ យើងមិនអាចបានទេ ។

សម្លាញ់ស្រែកក្រៅ. ម្ចាស់សម្លាញ់ បើខ្ញុំមិនបានបរិ-  
កោគកត្តានោះទេ ខ្ញុំពិតជាស្លាប់ហើយ ។

សម្លាញ់ក្នុងនគរនោះ កាលមិនអាចហាមឃាត់សម្លាញ់  
របស់ខ្លួនបាន ក៏ក្រោកឈរនៅខាងចុងបរិស័ទ ស្រែកដោយ  
មានសំឡេងខ្លាំងៗ ៣ ដងថា បពិត្រនាយ ខ្ញុំសូមសំពះលោក  
កាលគន្ធសេដ្ឋីសួរថា នរណាហ្នឹង ? ក៏ប្រាប់ថា បពិត្រនាយ  
គឺខ្ញុំ ។

សេដ្ឋី. មានការអ្វី ?

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

សម្លាញ់ក្នុងនគរ. បពិត្រនាយ សម្លាញ់របស់ខ្ញុំម្នាក់នេះ  
ចង់បរិកោគជុំកត្ត ដែលនៅក្នុងថាសរបស់លោក, សូមលោក  
ករុណាឲ្យជុំកត្តមួយជុំ ដោយសេចក្តីអនុគ្រោះផងចុះ ។

សេដ្ឋី. មិនអាចឲ្យបានទេ ។

សម្លាញ់ក្នុងនគរ. ពាក្យរបស់លោកសេដ្ឋី សំឡាញ់ឯង  
បានឮហើយឬនៅ ?

អ្នកស្រុកក្រៅ. ម្ចាស់សម្លាញ់ គ្នាបានឮហើយ ប៉ុន្តែថា  
កាលគ្នាបានបរិភោគកត្តនោះ ទើបគ្នាសរនៅ បើមិនបានទេ  
ខ្ញុំនឹងស្លាប់ហើយ ។

សម្លាញ់ក្នុងនគរស្រែកទៀតថា បពិត្រនាយ បុរសនេះ  
បើមិនបានបរិភោគកត្តនោះទេនឹងស្លាប់ហើយ ដូច្នោះ សូមលោក  
ឲ្យជីវិតដល់គេផង ។

គន្ធសេដ្ឋី. នៃអ្នកដ៏ចម្រើន ដែលឈ្មោះថាជុំកត្តនេះ  
រមែងមានតម្លៃដល់ទៅមួយរយក៏មាន ពីររយក៏មាន, បើខ្ញុំឲ្យ  
ដល់អ្នកដែលសុំនោះ តើខ្ញុំបានអ្វីបរិភោគ ?

សម្លាញ់ក្នុងនគរ. បពិត្រនាយ បុរសនេះ កាលមិនបាន

**ទណ្ឌវគ្គវណ្ណនា រឿងសុខសាមណេរ**

នឹងស្លាប់, សូមលោកឲ្យជីវិតដល់គ្នាផង ។

គន្ធសេដ្ឋី. គេមិនអាចបានទេទេៗ ទេ, កាលបើគេស្លាប់  
ដោយមិនបានបរិភោគជុំកត្តនេះ អ្នកឯងចូរឲ្យគេធ្វើការបម្រើ  
យើង ៣ ឆ្នាំ យើងនឹងឲ្យកត្តដល់គេមួយថាស ។

**[ អ្នកជនបទព្រមធ្វើការបម្រើសេដ្ឋី ]**

អ្នកស្រុកក្រៅស្តាប់ពាក្យនោះហើយ និយាយជាមួយនឹងសម្លាញ់នោះថា ម្ចាស់សម្លាញ់ ចូរលើកទុកចុះ លុះពេលដូច្នោះហើយ ក៏ទៅលាបុត្រ និងភរិយា ចូលមកកាន់ផ្ទះរបស់សេដ្ឋី ដោយសង្ឃឹមថា នឹងធ្វើការបម្រើលោកសេដ្ឋី រហូត ៣ ឆ្នាំ, ដើម្បីប្រយោជន៍ដល់កត្តមួយថាស ។ បុរសនោះ កាលធ្វើការបម្រើលោកសេដ្ឋី បានធ្វើកិច្ចគ្រប់យ៉ាង ដោយសេចក្តីមិនប្រមាទ, ការងារដែលបុគ្គលគប្បីធ្វើក្នុងផ្ទះក្តី ក្នុងព្រៃក្តី ពេលថ្ងៃក្តី ពេលយប់ក្តី គេធ្វើបានល្អទាំងអស់ ។ មហាជនហៅគាត់ថា នាយកត្តកត្តិកៈ ( បុរសអ្នកធ្វើការឈ្នួលដើម្បីកត្ត ), ពាក្យនោះ បានប្រាកដក្នុងព្រះនគរទាំងមូល ។

គ្រានោះ កាលថ្ងៃសុឃ្លាឈ្នួលរបស់កត្តកត្តិកៈ គ្រប់បរិ-

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

បូណិហើយ, អ្នកចាត់ចែងពោលថា បពិត្រនាយ ថ្ងៃសុឃ្លាឈ្នួលរបស់នាយកត្តកត្តិកៈ គ្រប់បរិបូណិហើយ គាត់ធ្វើការបម្រើលោករហូត ៣ ឆ្នាំ ដោយលំបាក ការងារនេះកម្រមានអ្នកដទៃធ្វើបាន, ការងារសូម្បីតែមួយក៏គេមិនដែលធ្វើឲ្យភ្លាត់ឡើយ ។ គ្រានោះ លោកសេដ្ឋីបានញ៉ាំងបុគ្គលឲ្យៗ ទ្រព្យ ៣ ពាន់ ដល់

អ្នកចាត់ចែងភត្តនោះ គឺពីរពាន់ដើម្បីអាហារល្ងាច និងអាហារ  
ព្រឹករបស់ខ្លួន, មួយពាន់ដើម្បីប្រយោជន៍ដល់អាហារព្រឹករបស់  
នាយកត្តកត្តិកៈហើយ ប្រើបម្រើថា ថ្ងៃនេះ ពួកអ្នកចូរធ្វើការ  
បរិហារនាយកត្តកត្តិកៈ ដូចដែលអ្នកទាំងឡាយ ធ្លាប់ធ្វើចំពោះ  
យើងចុះ ។ លុះប្រើដូច្នោះហើយ ក៏បញ្ជាមនុស្សដ៏សេស រៀរ  
តែភរិយាដែលជាទីស្រឡាញ់របស់ខ្លួន ឈ្មោះចិន្តាមណីតែម្នាក់  
ថា ថ្ងៃនេះ ពួកអ្នកចូរចោមរោមនាយកត្តកត្តិកៈនោះចុះ ហើយ  
ក៏ប្រគល់ទ្រព្យសម្បត្តិទាំងអស់ ឲ្យនាយកត្តកត្តិកៈនោះ ។

**[ នាយកត្តកត្តិកៈត្រៀមបរិភោគភត្ត ]**

នាយកត្តកត្តិកៈនោះ អង្គុយលើផែនការ ក្នុងបន្ទប់ទឹក  
នោះឯង ឆ្លុតទឹកដោយទឹកសម្រាប់ឆ្លុតរបស់លោកសេដ្ឋី ស្លៀក

**ទណ្ឌវគ្គវណ្ណា រឿងសុខសាមណេរ**

សំពត់សាដកសម្រាប់ស្លៀករបស់សេដ្ឋីនោះឯង ហើយអង្គុយ  
លើបល្ល័ង្ករបស់សេដ្ឋីនោះដែរ ។ សូម្បីលោកសេដ្ឋី ក៏ប្រើឲ្យ  
មនុស្សទ្រូងស្ត្រប្រកាសទៅក្នុងព្រះនគរទាំងមូលថា នាយកត្ត-  
កត្តិកៈ ធ្វើការបម្រើគន្ធសេដ្ឋីអស់ ៣ ឆ្នាំ បានភត្តមួយថាស,

ដូច្នោះ សូមមហាជនទាំងឡាយ ទៅមើលនូវសម្បត្តិ គឺការបរិ-  
កោគរបស់បុរសនោះចុះ ។ មហាជនបានឡើងកាន់គ្រែតូច និង  
គ្រែធំឈរមើល ទីដែលអ្នកស្រុកក្រឡេកមើល បានដល់អាការ  
ញាប់ញ័រ ។ ពួកអ្នករាំ បានឈរចោមរោមភក្ត្រភក្តិកបុរស  
នោះ ។ ពួកអ្នកបម្រើយកភក្ត្រមួយថាស តម្កល់ខាងមុខនាយ  
ភក្ត្រភក្តិកៈនោះ ។

គ្រានោះ គឺក្នុងវេលាដែលនាយភក្ត្រភក្តិកៈលាងដៃ ព្រះ  
បច្ចេកពុទ្ធមួយអង្គនៅឯក្នុងគន្លងទន្លេ ចេញចាកសមាបត្តិក្នុងថ្ងៃ  
ទី ៧ ពិចារណារកមើលនូវទីត្រាប់ទៅដើម្បីភិក្ខុថា ថ្ងៃនេះ  
យើងនឹងទៅដើម្បីភិក្ខុចារក្នុងទីណាហ្ន៎ ។ គ្រានោះ ព្រះបច្ចេក  
ពុទ្ធអង្គនោះ បានឃើញនាយភក្ត្រភក្តិកៈ, លោកពិចារណាតទៅ  
ទៀតថា នាយភក្ត្រភក្តិកៈនេះ ធ្វើការបម្រើសេដ្ឋីអស់ ៣ ឆ្នាំ ទើប

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

បានភក្ត្រមួយថាស, តើគេមានសទ្ធា ឬក៏មិនមានទេហ្ន៎ ពិចា-  
រណាទៅក៏ជ្រាបថា សទ្ធារបស់គេមាន គិតទៅទៀតថា មនុស្ស  
ពួកខ្លះ សូម្បីមានសទ្ធាក៏មិនអាចធ្វើការសង្រ្គោះបាន, នាយភក្ត្រ  
ភក្តិកៈនេះ នឹងអាចសង្រ្គោះអាត្មាអញ ឬក៏មិនអាចទេហ្ន៎ ដឹង

ថា នាយកត្តកត្តិកៈនឹងអាច ហើយអាស្រ័យសេចក្តីអនុគ្រោះ  
អាត្មាអញជាហេតុ គេរមែងបាននូវមហាសម្បត្តិ លុះជ្រាប  
ដូច្នោះហើយ ដណ្តប់ចីវរ ប្រដាប់បាត្រ ហោះឡើងកាន់វេហាស៍  
ដោយចន្លោះបរិស័ទ សម្តែងព្រះអង្គឈរអំពីខាងមុខ នាយកត្ត  
កត្តិកៈនោះឯង ។

**[ នាយកត្តកត្តិកៈថ្វាយកត្តដល់ព្រះបច្ចេកពុទ្ធ ]**

នាយកត្តកត្តិកៈ ឃើញព្រះបច្ចេកពុទ្ធហើយ គិតថា  
យើងចង់បានកត្តមួយថាស ត្រូវធ្វើការឲ្យគេដល់ទៅ ៣ ឆ្នាំ  
ហើយកាលដែលយើងបានកត្តមួយថាស ដោយលំបាកយ៉ាង  
នេះ ក៏ព្រោះតែយើងមិនបានឲ្យទានក្នុងកាលមុន ឥឡូវនេះ កត្ត  
របស់យើងនេះ អាចរក្សាយើងបានត្រឹមតែមួយថ្ងៃមួយយប់  
ប៉ុណ្ណោះ, បើយើងថ្វាយកត្តនេះដល់លោកម្ចាស់, កត្តនេះនឹង

**នណ្ឌវគ្គវណ្ណា រឿងសុខសាមណេរ**

រក្សាយើងអស់ពាន់កោដិកប្បទាំងឡាយ ដូច្នោះ យើងនឹងថ្វាយ  
កត្តនេះដល់លោកម្ចាស់នេះចុះ ។ នាយកត្តកត្តិកៈ សូម្បីធ្វើការ  
ស៊ីឈ្នួលអស់ ៣ ឆ្នាំ បានកត្តមួយថាសហើយ មិនទាន់បានដាក់

ភត្តសូម្បីតែមួយជុំទៅក្នុងមាត់ផង បន្ទាបនឹងចំណង់បាន លើក  
ភត្តមួយថាសនោះឡើងខ្លួនឯង ដើរសំដៅទៅរកព្រះបច្ចេកពុទ្ធ  
លុះទៅដល់ព្រះបច្ចេកពុទ្ធ ក៏ឲ្យថាសភត្តនោះទៅអ្នកដទៃហើយ  
ថ្វាយបង្គំដោយបញ្ចង្គប្រតិស្ឋាន យកដៃធ្វើចាប់ថាសភត្ត ដៃ  
ស្តាំកៀរភត្តចុះទៅក្នុងបាត្ររបស់ព្រះបច្ចេកពុទ្ធ ។ ព្រះបច្ចេកពុទ្ធ  
បិទបាត្រដោយព្រះហស្ត ក្នុងកាលភត្តនៅពាក់កណ្តាល ។

គ្រានោះ នាយភត្តភត្តិកៈពោលទៅកាន់ព្រះបច្ចេកពុទ្ធថា  
បពិត្រលោកម្ចាស់ដ៏ចម្រើន ភត្តនេះមានតែមួយចំណែកប៉ុណ្ណោះ  
ខ្ញុំព្រះករុណាមិនអាចបែងជាពីរចំណែកបានទេ, សូមលោក  
ម្ចាស់កុំសង្រ្គោះខ្ញុំព្រះករុណាក្នុងលោកនេះឡើយ, សូមលោក  
ម្ចាស់ធ្វើនូវសេចក្តីសង្រ្គោះខ្ញុំព្រះករុណាក្នុងបរលោកវិញចុះ, ខ្ញុំ  
ព្រះករុណាមានបំណងនឹងថ្វាយទាំងអស់ មិនឲ្យមានចំណែក  
សេសសល់ឡើយ ។

**[ ទានដែលបុគ្គលឲ្យ ដោយមិនមាន  
ចំណែកសេសសល់ មានផលច្រើន ]**

ពិតណាស់ ទានដែលបុគ្គលឲ្យ ដោយមិនបន្ទូលទុក  
ដើម្បីខ្លួន ឈ្មោះថា ទានមិនមានចំណែកសេសសល់, ទាននោះ



ជាទានមានផលច្រើន ។ នាយកគ្រូភិក្ខុភិក្ខុនិកៈ កាលធ្វើដូច្នោះហើយ  
 ក៏ថ្វាយទាំងអស់ចំពោះព្រះបច្ចេកពុទ្ធ រួចថ្វាយបង្គំព្រះបច្ចេក-  
 ពុទ្ធថា បពិត្រលោកម្ចាស់ដ៏ចម្រើន ខ្ញុំព្រះករុណា អាស្រ័យកត្ត  
 មួយថាសនេះ ត្រូវបម្រើជនដទៃអស់ ៣ ឆ្នាំ បានសោយនូវទុក្ខ  
 ដ៏ធំហើយ, ឥឡូវនេះ សូមសេចក្តីសុខគប្បីមានដល់ខ្ញុំព្រះ-  
 ករុណាក្នុងទីដែលកើតហើយៗ ចុះ, សូមឲ្យខ្ញុំព្រះករុណា មាន  
 ចំណែកនៃធម៌ ដែលលោកម្ចាស់បានឃើញហើយ ។ ព្រះ-  
 បច្ចេកពុទ្ធតោលថា សេចក្តីប្រាថ្នាដែលអ្នកប្រាថ្នាហើយយ៉ាង  
 នេះ ចូរសម្រេចដល់អ្នក សេចក្តីត្រិះរិះទាំងពួងចូរពេញដល់  
 អ្នក ដូចព្រះច័ន្ទក្នុងថ្ងៃពេញបុណ្យដូច្នោះ កាលនឹងធ្វើអនុមោ-  
 ទនា ក៏បានពោលគាថាដូច្នោះថា ផលដែលអ្នកចង់បានហើយ  
 ផលដែលអ្នកប្រាថ្នាហើយ ចូរសម្រេចដល់អ្នកឲ្យបានឆាប់រួស  
 រាន់ទាន់ចិត្ត សេចក្តីត្រិះរិះទាំងពួង ចូរពេញដល់អ្នក ដូចព្រះ

**និទានក្នុងវិទ្យា រឿងសុខសាមណេរ**

ច័ន្ទក្នុងថ្ងៃពេញបុណ្ណមី, វត្តដែលអ្នកប្រាថ្នាហើយ ចូរសម្រេច  
ឲ្យបានឆាប់រហ័សរាន់ទាន់ចិត្ត, សេចក្តីត្រិះរិះទាំងពួង ចូរពេញ  
ដល់អ្នក ដូចកែវមណីជោតិ ដូច្នោះ ។

ហើយអធិដ្ឋានថា សូមឲ្យមហាជន ចូរឃើញយើង  
រហូតដល់ក្នុងគន្លងទាន់ចុះ លុះអធិដ្ឋានដូច្នោះហើយ ក៏ហោះទៅ  
កាន់ក្នុងគន្លងតាមអាកាស ។ សូម្បីមហាជន ក៏បានឈរ  
មើលព្រះបច្ចេកពុទ្ធរហូតដល់ក្នុងគន្លងទាន់ ។ ព្រះបច្ចេកពុទ្ធអង្គ  
នោះ លុះដល់ក្នុងគន្លងទាន់ ក៏បានបែងចែកបិណ្ឌបាតនោះ ដល់  
ព្រះបច្ចេកពុទ្ធ ៥០០ អង្គ ព្រះបច្ចេកពុទ្ធគ្រប់ៗ អង្គ បានកាន់  
យកនូវបិណ្ឌបាតដែលសមល្មមដល់ខ្លួនៗ ។ នរណាៗ មិន  
គប្បីគិតថា បិណ្ឌបាតបន្តិចបន្តួច នឹងគ្រប់គ្រាន់ដូចម្តេចបាន ?  
ព្រោះថា អចិន្តេយ្យ ៤ យ៉ាង ដែលព្រះមានព្រះភាគត្រាស់  
ទុក, បណ្តាអចិន្តេយ្យ ៤ យ៉ាងនោះ នេះក៏ជាបច្ចេកពុទ្ធវិស័យ  
មួយដែរ ។

**[ គន្លងសេដ្ឋីចែកទ្រព្យឲ្យនាយកត្តកត្តិកៈ ]**

មហាជនឃើញបិណ្ឌបាត ដែលព្រះបច្ចេកពុទ្ធអង្គនោះ  
**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

បែងចែកឲ្យដល់ព្រះបច្ចេកពុទ្ធទាំងឡាយដូច្នោះ ការញ៉ាំងពាន់  
 នៃសាធុការឲ្យប្រព្រឹត្តទៅ, សំឡេងនៃសាធុការបានលាន់ពូជដូច  
 សំឡេងរន្ទះ ។ គន្លងសេដ្ឋីបានឮសំឡេងនោះហើយ ក៏គិតថា  
 នាយកត្តកត្តិកបុរស ប្រហែលជាមិនអាចទ្រទ្រង់នូវសម្បត្តិ  
 ដែលយើងឲ្យបាន, ព្រោះហេតុនោះ មហាជន ទើបក្រោកឈរ  
 ឡើងធ្វើការចំអក ។ គន្លងសេដ្ឋីបានបញ្ជូនមនុស្សទៅដើម្បីឲ្យ  
 ដឹងនូវព្រឹត្តិការណ៍នោះ មនុស្សទាំងនោះទៅកាន់ទីនោះ ហើយ  
 ត្រឡប់មកប្រាប់គន្លងសេដ្ឋីថា បពិត្រនាយ បុគ្គលអ្នកទ្រទ្រង់  
 នូវសម្បត្តិបែបនេះមាន ហើយជម្រាបរឿងរ៉ាវដែលបានកើត  
 ឡើងនោះ ។ សេដ្ឋីបានស្តាប់រឿងនោះហើយ ជាអ្នកមានសរីរៈ  
 ដែលបីតិ ៥ យ៉ាងពាល់ត្រូវហើយ បានពោលថា អស្ចារ្យ  
 ណាស់ហ្ន៎ នាយកត្តកត្តិកនោះ បានធ្វើនូវអំពើដែលគេធ្វើបាន  
 ដោយកម្រ, យើងតាំងនៅក្នុងសម្បត្តិបែបនេះ អស់កាល  
 ប្រមាណប៉ុណ្ណោះ មិនដែលឲ្យនូវវត្ថុអ្វីៗ ទៅនរណាៗ ឡើយ  
 បានឲ្យគេហៅនាយកត្តកត្តិកនោះមកហើយ សួរថា ម្ចាស់អ្នក  
 ដ៏ចម្រើន ឮថា អ្នកបានធ្វើកម្មបែបនេះពិតឬ ? នាយកត្តកត្តិកៈ

**ទណ្ឌវគ្គវណ្ណនា រឿងសុខសាមណេរ**

ប្រាប់គន្ធសេដ្ឋីថា បពិត្រនាយ ខ្ញុំបានធ្វើយ៉ាងនោះពិតមែន ទើប  
ពោលថា បើដូច្នោះ អ្នកចូរកាន់យកទ្រព្យ ១០០០ កហាបណៈ  
ហើយចែកចំណែកបុណ្យក្នុងទានរបស់អ្នកឲ្យខ្ញុំខ្លះ ។ នាយភត្ត  
ភត្តិកៈនោះ ក៏បានធ្វើដូច្នោះ ។ មិនត្រឹមតែប៉ុណ្ណោះទេ គន្ធសេដ្ឋី  
បានបែងចែកទ្រព្យពាក់កណ្តាលដែលជារបស់ខ្លួន ឲ្យដល់នាយ  
ភត្តភត្តិកៈនោះទៀត ។

**សម្បទា ៤ យ៉ាង**

ពិតណាស់ សម្បទាមាន ៤ យ៉ាង គឺ វត្ថុសម្បទា  
បច្ចុយសម្បទា ចេតនាសម្បទា គុណតិរេកសម្បទា ។ បណ្តា  
សម្បទា ៤ យ៉ាងនោះ ព្រះអរហន្ត ឬព្រះអនាគាមី ដែលគួរ  
ដល់និរោធសមាបត្តិ ជាទុក្ខិណេយ្យបុគ្គល ឈ្មោះថា វត្ថុ  
សម្បទា, បច្ចុយដែលកើតឡើងដោយធម៌ ឈ្មោះថា បច្ចុយ-  
សម្បទា, ចេតនាទាំង ៣ កាល គឺក្នុងកាលមុនឲ្យ, ក្នុងកាល  
កំពុងឲ្យ, ក្នុងកាលឲ្យរួចហើយ ដែលសម្បយុត្តដោយញាណ  
កើតព្រមនឹងសោមនស្ស ឈ្មោះថា ចេតនាសម្បទា, ចំណែក  
ទុក្ខិណេយ្យបុគ្គលដែលចេញចាកសមាបត្តិ ឈ្មោះថា គុណ-

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

តិរេកសម្បទា ។ ក៏សម្បទាទាំង ៤ យ៉ាង គឺព្រះបច្ចេកពុទ្ធ  
ដែលជាព្រះខ័ណ្ឌស្រព ជាទុក្ខិណេយ្យបុគ្គល, បច្ច័យដែល  
កើតឡើងដោយធម៌ ដោយការខិតខំធ្វើការងារបរម្រើគេបាន  
មក, ចេតនាបរិសុទ្ធទាំង ៣ កាល, ព្រះបច្ចេកពុទ្ធដែលចេញ  
ចាកសមាបត្តិ ដែលក្រែលែងដោយគុណ សម្រេចហើយដល់  
នាយកត្តកត្តិកៈនេះ, ដោយអានុភាពនៃសម្បទាទាំង ៤ នេះ  
ទើបនាយកត្តកត្តិកៈបានទទួលមហាសម្បត្តិក្នុងបច្ចុប្បន្ន, ព្រោះ  
ហេតុដូច្នោះ នាយកត្តកត្តិកៈនោះ ទើបបានសម្បត្តិអំពីសម្លាក់  
គន្ធសេដ្ឋី ។

**[ នាយកត្តកត្តិកៈបានជាសេដ្ឋី ]**

ព្រះរាជាទ្រង់ព្រះសណ្តាប់នូវកម្ម ដែលនាយកត្តកត្តិកៈ  
នោះបានធ្វើហើយ បញ្ជាឲ្យហៅនាយកត្តកត្តិកបុរសចូលមក  
គាល់ ហើយព្រះរាជទានទ្រព្យឲ្យ ១០០០ កហាបណៈ ដើម្បី  
ទ្រង់ទទួលយកចំណែកបុណ្យ ទ្រង់មានព្រះហឫទ័យត្រេកអរ

បានព្រះរាជទានកោតៈជាច្រើន ហើយព្រះរាជទាននូវតំណែង  
សេដ្ឋីឲ្យនាយកត្តកត្តិកៈ ។ នាយកត្តកត្តិកៈ មានឈ្មោះថា

**នណ្ឌវគ្គវណ្ណនា វៀងសុខសាមណេរ**

កត្តកត្តិកសេដ្ឋី ។ កត្តកត្តិកសេដ្ឋីនោះ ជាសម្មាញ់នឹងគន្ធសេដ្ឋី  
សុំដឹកជាមួយគ្នា តាំងនៅរហូតអស់អាយុ ចុះចាកអត្តភាព  
នោះហើយ បដិសន្ធិក្នុងទេវលោក សោយសម្បត្តិទិព្វអស់  
មួយចន្លោះព្រះពុទ្ធ ក្នុងពុទ្ធប្បទេកាលនេះ បដិសន្ធិក្នុងត្រកូល  
ឧបជ្ជាករបស់ព្រះសារីបុត្រ ក្នុងក្រុងសាវត្ថី ។

**[ នាយកត្តកត្តិកៈទៅកើតក្នុងក្រុងសាវត្ថី ]**

គ្រានោះ មាតារបស់ទារកនោះ បានវត្តជាគ្រឿងរក្សា  
គភ៌ហើយ កន្លងទៅ ២-៣ ថ្ងៃប៉ុណ្ណោះ ក៏កើតបំណងពីរ  
( ចាញ់គភ៌ ) ថា ឱហ្ន៎ ! យើងគប្បីប្រគេនកោដនមានរស  
១០០ មុខ ( មានរសច្រើន ) ដល់ព្រះសារីបុត្រ ព្រមទាំងភិក្ខុ  
៥០០ ហើយស្លៀកសំពត់កាសាយៈ កាន់ផ្តិលមាស អង្គុយ  
ក្នុងទីបំផុតនៃអាសនៈរបស់ភិក្ខុទាំង ៥០០ អង្គនោះ ហើយ  
បរិភោគភត្ត ដែលសល់អំពីភិក្ខុទាំងនោះ ហើយធ្វើតាមការគិត

នោះឯង ទើបបន្ទាបដំណឹងបាន ។ សូម្បីក្នុងកាលមង្គល  
ដទៃៗ នាងក៏ថ្វាយដូច្នោះដែរ ប្រសូតបុត្រហើយ ក្នុងថ្ងៃជាក់  
ឈ្មោះឲ្យបុត្ររបស់ខ្លួន បាននិមន្តព្រះថេរៈថា បពិត្រលោក

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ម្ចាស់ដ៏ចម្រើន សូមលោកម្ចាស់ឲ្យសិក្ខាបទ ដល់កូនប្រុស  
របស់ខ្ញុំចុះ ។ ព្រះថេរៈសួរថា ក្មេងនេះឈ្មោះអ្វី ? មាតារបស់  
ក្មេងនោះប្រាប់ថា បពិត្រលោកម្ចាស់ដ៏ចម្រើន ចាប់តាំងពីកូន  
ប្រុសរបស់ខ្ញុំ បដិសន្ធិមកកាលណា ដែលឈ្មោះថាទុក្ខមិនធ្លាប់  
កើតមានដល់នរណា ដែលនៅក្នុងផ្ទះនេះឡើយ, ព្រោះហេតុ  
នោះ ពាក្យថា សុខកុមារនេះ ជាឈ្មោះរបស់ទារកនោះ ។ ព្រះ  
សារីបុត្របានកាន់យកឈ្មោះនោះឯង ឲ្យជាឈ្មោះរបស់ក្មេង  
នោះ ហើយឲ្យសិក្ខាបទដល់ក្មេងនោះ ។ ក្នុងកាលនោះ ការគិត  
បានកើតដល់មាតារបស់ក្មេងនោះថា យើងមិនទម្លាយអធ្យា-  
ស្រ័យរបស់កូនប្រុសយើងទេ ។ សូម្បីក្នុងមង្គលទាំងឡាយ  
មានមង្គលចោះត្រចៀកក្មេងនោះជាដើម នាងក៏បានថ្វាយទាន  
យ៉ាងនោះដែរ ។

[ សុខកុមារបញ្ចវគ្គ ]

កុមារនោះ បានពោលទៅកាន់មាតារបស់ខ្លួន ក្នុងកាល  
ដែលខ្លួននៅមានអាយុ ៧ ឆ្នាំថា បពិត្រម៉ែ ខ្ញុំចង់ចេញបួសក្នុង  
សម្លាក្រែកចេរៈ ។ នាងឆ្លើយថា ប្រណែណាស់កូន ម៉ែនឹងមិន

**និទានក្នុងនិទាន រឿងសុខសាមណេរ**

ទម្លាយអធ្យាស្រ័យរបស់កូនទេ លុះពោលដូច្នោះហើយ ក៏ទៅ  
និមន្តព្រះចេរៈមកឆាន់ក្នុងផ្ទះរបស់ខ្លួន ហើយប្រាប់ព្រះចេរៈថា  
បពិត្រលោកម្ចាស់ដ៏ចម្រើន កូនប្រសូរបស់ខ្ញុំព្រះករុណាចង់  
បួស, ដូច្នោះ ពេលរសៀលនេះ ខ្ញុំព្រះករុណានឹងនាំក្មេងនេះទៅ  
កាន់វិហារ បញ្ជូនព្រះចេរៈទៅហើយ ឲ្យប្រជុំពួកញាតិហើយ  
ពោលថា ក្នុងពេលដែលកូនប្រសូរបស់ខ្ញុំនៅជាគ្រហស្ថ ពួក  
យើងនឹងធ្វើកិច្ចដែលគួរធ្វើក្នុងថ្ងៃនេះឯង រួចតាក់តែងកូនប្រសូ  
ដោយលម្អនៃសិរីដ៏ធំហើយ នាំទៅកាន់វិហារ ដោយលម្អនៃសិរី  
ដ៏ធំ ហើយប្រគេនព្រះចេរៈ ។ ចំណែកព្រះចេរៈពោលនឹងសុខ  
កុមារនោះថា នៃអ្នក ដែលឈ្មោះថាការបួសនេះ ជាប់របស់ដែល  
បុគ្គលធ្វើបានដោយកម្រ, អ្នកនឹងអាចបួសបានឬ ? សុខកុមារ



ឆ្លើយថា បពិត្រលោកម្ចាស់ដ៏ចម្រើន ខ្ញុំព្រះករុណានឹងធ្វើតាម  
ឱវាទរបស់លោកម្ចាស់ លុះកុមារនោះពោលដូច្នោះ ព្រះថេរៈក៏  
ឲ្យកម្មដ្ឋាន បំបួសកុមារនោះតែម្តងទៅ ។ ហើយក្នុងវិធីបំបួស  
សុខកុមារនោះ មាតា បិតារបស់សាមណេរនោះ បានធ្វើសក្ការៈ  
ចូជាថ្វាយដោយកោជនដែលមានរស ១០០ មុខ ចំពោះភិក្ខុ

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

សង្ឃ មានព្រះពុទ្ធជាប្រធាន ខាងក្នុងវិហារនោះឯង រហូត ៧  
ថ្ងៃ ក្នុងវេលារសៀល ទើបទៅកាន់ផ្ទះរបស់ខ្លួន ។ ក្នុងថ្ងៃ ទី  
៥ ព្រះសារីបុត្រ កាលភិក្ខុសង្ឃចូលទៅកាន់ស្រុក ដើម្បីបិណ្ឌ-  
បាត, បានធ្វើនូវកិច្ចដែលគួរក្នុងវិហារហើយ ទើបឲ្យសាមណេរ  
កាន់បាត និងចិវ៌រចូលទៅកាន់ស្រុកដើម្បីបិណ្ឌបាត ។

**[ សុខសាមណេរទូន្មានខ្លួន ]**

សាមណេរឃើញប្រឡាយទឹកជាដើមក្នុងចន្លោះផ្លូវ បាន  
សួរព្រះថេរៈដូចបណ្ឌិតសាមណេរដែរ សូម្បីព្រះថេរៈក៏ឆ្លើយ  
តបនឹងសំណួររបស់សាមណេរ សាមណេរស្តាប់ចម្លើយនោះ  
ហើយ ពោលនឹងព្រះថេរៈថា បើលោកម្ចាស់ទទួលបាត និង

ចីវររបស់លោកម្ចាស់សោត, ខ្ញុំព្រះករុណានឹងត្រឡប់ទៅកាន់  
វិហារវិញ ព្រះថេរៈមិនទម្លាយអធ្យាស្រ័យរបស់សាមណេរនោះ  
ដោយពោលថា ម្ចាស់សាមណេរ បើដូច្នោះ អ្នកចូរឲ្យបាត្រ  
និងចីវរមកខ្ញុំវិញ ឲ្យបាត្រ និងចីវរទៅព្រះថេរៈ ហើយថ្វាយ  
បង្គំព្រះថេរៈ មុននឹងត្រឡប់វិញបានពោលថា បពិត្រលោក  
ម្ចាស់ដ៏ចម្រើន បើលោកម្ចាស់នាំអាហារមកដើម្បីខ្ញុំព្រះករុណា

**នណ្ឌវគ្គវណ្ណនា រឿងសុខសាមណេរ**

សូមលោកម្ចាស់ នាំភោជនដែលមានរស ១០០ មុខមក ។

ព្រះថេរៈ. នឹងបានភោជននោះអំពីទីណា ?

សាមណេរ. បពិត្រលោកម្ចាស់ដ៏ចម្រើន បើមិនបាន  
ដោយបុណ្យរបស់លោកម្ចាស់ទេ គង់នឹងបានដោយបុណ្យរបស់  
ខ្ញុំព្រះករុណាដែរ ។ គ្រានោះ ព្រះថេរៈឲ្យកូនសោទៅសាមណេរ  
ហើយ គេចចូលទៅកាន់ស្រុកដើម្បីបិណ្ឌបាត ។ សាមណេរ  
នោះទៅកាន់វិហារ បើកបន្ទប់របស់ព្រះថេរៈចូលទៅខាងក្នុង  
បន្ទប់ហើយ បិទទ្វារ អង្គុយញ៉ាំងញាណឲ្យស្ងួនចុះក្នុងកាយ  
របស់ខ្លួន ដោយគេជះនៃគុណរបស់សាមណេរនោះ អាសនៈរ

បស់សក្កទេវរាជសម្តែងអាការក្តៅ ។ សក្កទេវរាជពិចារណា  
មើលថា តើមានហេតុអ្វីហ្ន៎ ពិចារណាទៅក៏ឃើញសាមណេរ  
ហើយ ទ្រង់មានព្រះតម្រិះថា សុខសាមណេរប្រគេនចីវរដល់  
ឧបជ្ឈាយ៍ហើយ ត្រឡប់មកកាន់វិហារវិញ ដោយគិតថា នឹង  
ធ្វើសមណធម៌ ក្នុងតែយើងទៅកាន់ទីនោះ ទើបបញ្ជាឲ្យហៅ  
មហារាជទាំង ៤ មកហើយ ទ្រង់បញ្ជូនទៅដោយព្រះតម្រាស់  
ថា ម្ចាស់អ្នកទាំងឡាយ អ្នកទាំងឡាយចូរទៅបង្កើលសត្វដែល

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

មានសំឡេងជាទោស ដែលនៅក្នុងព្រៃ ជិតវិហារឲ្យចេញទៅ ។  
មហារាជទាំង ៤ ធ្វើដូច្នោះហើយ ក៏នាំគ្នារក្សាដោយជុំវិញ ។  
សក្កទេវរាជទ្រង់បង្គាប់ចន្ទទេវបុត្រ និងសុរិយទេវបុត្រថា ពួក  
អ្នកចូរទប់វិមានរបស់ខ្លួនៗ ។ សូម្បីចន្ទទេវបុត្រ និងសុរិយ-  
ទេវបុត្រក៏ធ្វើដូច្នោះ ។ ចំណែកសក្កទេវរាជខ្លួនឯង ក៏ទ្រង់រក្សា  
នៅក្នុងទីជាទីទាញមកនូវខ្សែយោល ( ខ្សែទប់ ) ។ វិហារជា  
ប្រទេសស្ងប់ស្ងាត់ប្រាសចាកសំឡេង ។ សាមណេរមានចិត្ត  
មានអារម្មណ៍តែមួយ ចម្រើនវិបស្សនា បានចាក់ធ្លុះនូវមគ្គ  
និងផល ៣ ។

ព្រះថេរៈកាលសាមណេរពោលថា បពិត្រលោកម្ចាស់ ដ៏ចម្រើន លោកម្ចាស់គប្បីនាំកោជនមានរស ១០០ មុខមក ដូច្នោះហើយ ក៏គិតថា យើងនឹងបានអំពីត្រកូលរបស់នរណាហ្ន៎ ពិចារណាមើលទៅ ក៏ឃើញត្រកូលឧបដ្ឋាក ដែលសំបូណ៌ ដោយអធ្យាស្រ័យ ក៏ទៅកាន់ត្រកូលនោះ ជនទាំងនោះឃើញ ព្រះថេរៈនិមន្តមកកាន់ត្រកូលរបស់ខ្លួន ក៏មានចិត្តត្រេកអរថា បពិត្រលោកម្ចាស់ដ៏ចម្រើន ការដែលលោកម្ចាស់និមន្តមកកាន់

**និទានក្នុងនិទាន រឿងសុខសាមណេរ**

ផ្ទះនេះ ជាការប្រពៃណាស់ ទទួលយកបាត្រហើយ និមន្តឲ្យ គង់ ប្រគេនយាគូ និងបង្កើមឲ្យព្រះថេរៈឆាន់ ហើយអារាធនា ព្រះថេរៈឲ្យសម្តែងធម្មកថា ទម្រាំដល់កាលនៃកត្ត ព្រះថេរៈក៏ សម្តែងនូវសារាណីយកថា ដល់ជនទាំងនោះ កំណត់កាល វេលាហើយ ក៏បញ្ចប់ធម៌ទេសនា ។

**[ សុខសាមណេរបានសម្រេចព្រះអរហត្ត ]**

គ្រានោះ ជនទាំងឡាយ ប្រគេនកោជនដែលមានរស ១០០ មុខដល់ព្រះថេរៈ ឃើញព្រះថេរៈទទួលកោជននោះហើយ

បំណងនឹងត្រឡប់ទៅ ក៏ពោលថា បពិត្រលោកម្ចាស់ដ៏ចម្រើន សូមនិមន្តឆាន់ចុះ ពួកខ្ញុំព្រះករុណានឹងប្រគេនកោដនដទៃទៀត និមន្តព្រះថេរៈឲ្យឆាន់ហើយ ដាក់កោដនដែលមានរស ១០០ មុខ ឲ្យពេញបាតហើយ ប្រគេនព្រះថេរៈម្តងទៀត ។ ព្រះថេរៈ ទទួលកោដននោះហើយ ក៏ប្រញាប់ទៅកាន់វិហារ ដោយគិតថា សាមណេររបស់យើងឃ្នានហើយ ។ ថ្ងៃនោះ ព្រះសាស្តា ទ្រង់ គង់នៅតែព្រះគន្ធកុដិអំពីព្រលឹម ទ្រង់រំពឹងថា ថ្ងៃនេះ សុខ សាមណេរឲ្យបាត ចីវរទៅឧបជ្ឈរាយ៍របស់ខ្លួនហើយ ត្រឡប់

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ទៅវិញដោយតាំងចិត្តថា នឹងធ្វើសមណធម៌, កិច្ចរបស់សុខ សាមណេរបានសម្រេចហើយឬហ្ន៎ ព្រះអង្គទ្រង់ឃើញសាមណេរបានសម្រេចមគ្គផលត្រឹមតែ ៣ ប៉ុណ្ណោះ ទើបទ្រង់ពិចារណាតទៅទៀតថា តើសាមណេរនេះអាចបានសម្រេចអវហត្ត ក្នុងថ្ងៃនេះទេ, ចំណែកសារីបុត្រទទួលភត្តហើយ ក៏ប្រញាប់មក កាន់វិហារ ដោយគិតថា សាមណេររបស់យើងឃ្នានហើយ កាលបើសាមណេរនេះ មិនទាន់បានសម្រេចព្រះអវហត្ត, សារី បុត្រនឹងនាំភត្តមកមុន អន្តរាយក៏នឹងមានដល់សាមណេរនោះ

ដូច្នេះតថាគតគួរទៅកាន់ទីនោះ ដើម្បីនៅក្បែរ រក្សាខ្លោងទ្វារ ។  
ចំណែកព្រះថេរៈក៏នាំភ្នាក់មក ។ គ្រានោះ ព្រះសាស្តាត្រាស់  
សួរបញ្ជា ៤ ខ. ដោយន័យដូចដែលបានពោលហើយ ក្នុងកាល  
មុន ។ ក្នុងទីបំផុតនៃការវិសជ្ជនាបញ្ជា សាមណេរក៏បាន  
សម្រេចអរហត្ត ។

ព្រះសាស្តា ទ្រង់ត្រាស់ហៅព្រះថេរៈមកហើយ ត្រាស់ថា  
ម្ចាស់សារីបុត្រ អ្នកចូរទៅចុះ ចូរឲ្យភ្នាក់ដល់សាមណេររបស់  
អ្នកចុះ ។ ព្រះថេរៈទៅដល់កុដិហើយ គោះទ្វារ ។ សាមណេរ

**និទានក្នុងនិទាន រឿងសុខសាមណេរ**

ចេញមកធ្វើវត្តចំពោះឧបជ្ឈាយ៍ កាលព្រះថេរៈប្រាប់ថា ចូរធ្វើ  
ភ្នាក់ចូចុះ, សាមណេរដែលមានអាយុ ៧ ឧប សម្រេចព្រះ  
អរហត្តក្នុងខណៈនោះឯង បានដឹងថា ព្រះថេរៈមិនត្រូវការភ្នាក់  
ក៏ពិចារណាកម្រើកអង្គុយដែលទាប ធ្វើភ្នាក់ចូហើយ លាង  
បាត្រ ។ ក្នុងកាលនោះ មហារាជទាំង ៤ អង្គ ក៏លែងការរក្សា ។  
សូម្បីចន្ទទេវបុត្រ និងសុរិយទេវបុត្រក៏លែងទប់វិមាន ។ សក្ក-  
ទេវរាជ ក៏ទ្រង់លែងរក្សាខ្សែទប់ ស្រាប់តែព្រះអាទិត្យជ្រេ ។

[ បណ្ឌិតរមែងទូន្មានខ្លួន ]

ភិក្ខុទាំងឡាយ នាំគ្នានិយាយថា ពេលល្ងាចរមែង ប្រាកដ, សាមណេរទើបតែធ្វើកត្តកិច្ចហើយ អម្បាញមិញនេះ ឯង, ម្តេចហ្ន៎ ថ្ងៃនេះពេលព្រឹកយូរម៉្លេះ, រសៀលឆាប់ ។ ព្រះ សាស្ត្រាស្តេចមកត្រាស់សួរថា ម្ចាស់ភិក្ខុទាំងឡាយ អ្នកទាំងឡាយអង្គុយប្រជុំគ្នាដោយកថាអ្វី ? ភិក្ខុទាំងនោះទូលថា បពិត្រ ព្រះអង្គដ៏ចម្រើន ថ្ងៃនេះ ពេលព្រឹកយូរម៉្លេះ វេលារសៀលតិច សាមណេរឆាន់កត្តហើយ អម្បាញមិញនេះឯង, ហេតុដូចម្តេច ទើបព្រះអាទិត្យជ្រេ, ទើបត្រាស់ថា ម្ចាស់ភិក្ខុទាំងឡាយ ក្នុង

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

កាលដែលធ្វើសមណធម៌របស់អ្នកមានបុណ្យទាំងឡាយ រមែង ដូច្នោះឯង ក៏ក្នុងថ្ងៃនេះ មហារាជទាំង ៤ រក្សាដោយជុំវិញ, ចន្ទទេវបុត្រ និងសុរិយទេវបុត្រ បានឈរទប់វិមាន, ទេវរាជ ទ្រង់រក្សានូវខ្សែទប់ សូម្បីតថាគតក៏រក្សានៅត្រង់ខ្លោងទ្វារ, ថ្ងៃ នេះ សុខសាមណេរឃើញអ្នកស្រែបង្ហូរទឹកចូលប្រឡាយ ជាង ព្រួញពត់ព្រួញឲ្យត្រង់ ជាងចាំងៗ ទេពសម្ភារៈទាំងឡាយ មាន

កង់ជាដើម ហើយទូន្មានខ្លួន បានសម្រេចព្រះអរហត្ត រួច  
ហើយត្រាស់ព្រះគាថានេះថា ៖

១១ ឧទកំ ហិ នយន្តិ នេត្តិកា

ឧសុការា នមយន្តិ តេជនំ

ទារុំ នមយន្តិ តច្ឆកា

អត្តានំ ទមយន្តិ សុព្វតា ។

ធម្មតាអ្នកបង្ហូរ តែងបង្ហូរ អ្នកធ្វើព្រាញ តែងពត់  
ព្រាញ ( ឲ្យត្រង់ ) អ្នកចាំងតែងចាំងឈើ អ្នកមានវត្ត  
ល្អ តែងទូន្មានខ្លួន ។

### អធិប្បាយគាថា

សេចក្តីថា ពោលងាយ គឺគប្បីខ្ញុំវាទ គប្បីអនុសាសន៍  
ដោយស្រួល ។ ពាក្យដ៏សេសដូចន័យដែលពោលហើយ ក្នុង  
កាលមុន ។

ក្នុងកាលចប់ទេសនា ជនជាច្រើននាក់ សម្រេចអរិយ-  
ផលទាំងឡាយ មានសោតាបត្តិផលជាដើម ។<sup>២៣៧</sup>



( រឿងសុខសាមណេរ ចប់ )

\*\*\*\*\*

# និទានវិគីវិណនា

វគ្គទី ១០ ចប់

## ខុទ្ទកនិកាយគាថាធម្មបទ

ថវវគ្គ វគ្គទី ១១

១ កោ នុ ហាសោ កិមាននោ និច្ចំ បជ្ជលិតេ សតិ  
អន្ធការេន ឱនទ្ធា បទីបំ ន គវេសថ ។

កាលបើលោកសន្និវាសត្រូវភ្លើង មានរាគៈ  
ជាដើម ឆេះទ្រលោមជានិច្ច ម្តេចក៏សើច ម្តេចក៏

ត្រេកត្រអាល អ្នកទាំងឡាយត្រូវឆ្លើត គឺអវិជ្ជារូប  
រិតហើយ ( ម្ដេចឡើយ ) ក៏មិនស្វែងរកប្រទីប គឺ  
ប្រាជ្ញា ។

**២ បស្ស ចិត្តកតំ ពិម្ពំ អរុកាយំ សមុស្សិតំ  
អាតុរំ ពហុសន្តប្បំ យស្ស នត្ថិ ធុរំ បិតិ ។**

អត្តភាពណាមិនទៀងទាត់បិតថេរ អ្នកចូរមើល  
អត្តភាពនោះ ដែលកុសលាកុសលកម្ម ធ្វើវិចិត្រ  
ហើយ ជាកាយពាសពេញដោយជំលុះ ដែលឆ្លង  
៣០០ កំណាត់ ផ្គុំគ្នាហើយ ជាអត្តភាពក្ដៅក្រហាយ  
ជានិច្ច ជាទីរំពឹងត្រិះរិះ របស់ជនច្រើនគ្នា ។

**៣ បរិជណ្ណមិទំ រូបំ រោគនិទ្ធិំ បក្កុណំ  
ភិជ្ជតិ បូតិ សន្ទេហោ មរណន្តំ ហិ ជីវិតំ ។**

រូបនេះគ្រាំគ្រាហើយ ជាសំណាក់នៃរោគ ជា  
របស់ពុកផុយ រាងកាយជារបស់ស្អុយ ( នេះ )  
តែងបែកធ្លាយទៅវិញ ព្រោះថា ជីវិតមានសេចក្ដី  
ស្លាប់ជាទីបំផុត ។

**៤ យានិមានិ អបត្តានិ អលាពូនេវ សារទេ  
កាបោតកានិ អដ្ឋិនិ តានិ ទិស្វាន កា រតិ ។**

ឆ្លឹងទាំងឡាយណា មានសម្បុរដូចសត្វព្រាប

ដែលគេចោលហើយ ដូចផ្ទៃឃ្លោកក្នុងសរទេកាល  
សេចក្តីត្រេកអរអ្វីហ្ន៎ ( របស់អ្នកទាំងឡាយ ) ព្រោះ  
តែឃើញឆ្អឹងទាំងឡាយនោះ ។

**៥ អដ្ឋិនំ នគរំ កតំ មំសលោហិតលេបនំ**

**យត្ត ជរា ច មច្ចុ ច មាទោ មក្ខោ ច ឱហិតោ ។**

សេចក្តីគ្រាំគ្រា សេចក្តីស្លាប់ សេចក្តីប្រកាន់ខ្លួន  
និងសេចក្តីលុបគុណ ប្រជុំចុះក្នុងសរីរៈណា ( សរីរៈ  
នោះ ) ដែលកុសលាកុសលកម្មធ្វើហើយ ឲ្យជានគរ  
របស់ឆ្អឹងទាំងឡាយ ជាគ្រឿងប្រឡាក់ដោយសាច់  
និងឈាម ។

**៦ ជីវិន្តិ វេ រាជរថា សុចិត្តា**

**អរថា សរីរម្យិ ជរំ ឧបេតិ**

**សតព្វា ធម្មោ ន ជរំ ឧបេតិ**

**សន្តោ ហវេ សត្តិ បវេទយន្តិ ។**

រាជរថទាំងឡាយ ជីវិតត្រល្អ រមែងគ្រាំគ្រា សូម្បី  
សរីរៈក៏ដល់នូវសេចក្តីគ្រាំគ្រាដូចគ្នា ទើបឯធម៌របស់  
សប្បុរសទាំងឡាយ មិនដល់នូវសេចក្តីគ្រាំគ្រា  
( ដូច្នោះ ) ទេ សប្បុរសទាំងឡាយ តែងនិយាយ ឲ្យ  
ពួកសប្បុរសផងគ្នា ដឹងបាន ។


៨ អនេកជាតិសំសារំ                    សន្ធាវិស្សំ អនិព្វិសំ  
 គហការំ គវេសន្តោ                    ទុក្ខា ជាតិ បុនប្បុនំ  
 គហការក ទិដ្ឋោសិ                    បុន គេហំ ន កាហសិ  
 សញ្ច តេ ជាសុកា កគ្គា              គហក្កដំ វិសង្ខតំ  
 វិសង្ខារគតំ ចិត្តំ                    តណ្ហានំ ឧយមជ្ឈតា ។

កាលតថាគតមិនទាន់បានជួបប្រទះ ( ពោធិញ្ញាណ  
 រវល់តែ ) ស្វះស្វែងរកជាន់ផ្ទះ គឺតណ្ហា អ្នកធ្វើផ្ទះ គឺ  
 អត្តភាព ក៏អន្ទោលទៅកាន់សង្សារវដ្ត មានជាតិដ៏ច្រើន  
 សេចក្តីកើតជាទុក្ខរឿយៗ, នៃជាន់ផ្ទះ អ្នកឯងធ្វើផ្ទះ គឺ  
 អត្តភាព តថាគតឃើញហើយ អ្នកនឹងធ្វើផ្ទះ ( របស់  
 តថាគត ) ទៀតមិនបានឡើយ ឆ្លងជំនីរ គឺកិលេស  
 របស់អ្នកទាំងអស់ តថាគតកាប់បំបាក់អស់ហើយ  
 ដំបូលផ្ទះ គឺអវិជ្ជា តថាគតកំចាត់ចោលហើយ ចិត្ត  
 របស់តថាគត ដល់ព្រះនិព្វាន ដែលមានសង្ខារប្រាស  
 ហើយ តថាគតបានដល់ធម៌ ជាគ្រឿងក្ស័យតណ្ហាទាំង  
 ឡាយហើយ ។

៩ អចរិត្វា ព្រហ្មចរិយំ                    អលទ្ធា យោពូនេ ធនំ  
 ជីណ្ហកោញារំ ឈាយន្តិ              ទ័ណមច្ឆេវ បល្លលេ  
 អចរិត្វា ព្រហ្មចរិយំ                    អលទ្ធា យោពូនេ ធនំ

សេន្តិ ចាបាតិទីណារ បុរាណានិ អនុត្តនំ ។  
ជនពាលទាំងឡាយ មិនប្រព្រឹត្តព្រហ្មចរិយធម៌ មិន  
បានទ្រព្យ ក្នុងកាលខ្លួននៅជាកំលោះក្រមុំ រមែង  
សញ្ចប់សព្វឹង ដូចសត្វក្រៀលចាស់សំកុកនៅក្នុង  
កក់ដែលអស់ត្រីហើយ ។ ជនពាលទាំងឡាយ មិន  
ប្រព្រឹត្តព្រហ្មចរិយធម៌ មិនបានទ្រព្យ ក្នុងកាលខ្លួន  
នៅជាកំលោះក្រមុំ រមែងដេកថ្ងៃ សោយស្តាយទ្រព្យ  
ចាស់ទាំងឡាយ ដូចព្រួញដែលផុតចាកខ្សែបន្ទោះ  
ដូច្នោះ ។

## ១១ ជំរាវគ្គវណ្ណនា



១ ឡើងស្រ្តីជាសម្មាញ់របស់នាងវិសាខា

សេចក្តីខាងដើម

ព្រះសាស្តា កាលគង់នៅក្នុងវត្តជេតពន ទ្រង់ប្រារព្ធ  
ពួកស្រ្តីជាសម្លាញ់របស់នាងវិសាខា ត្រាស់ព្រះធម្មទេសនា  
នេះថា “កោ នុ ហាសោ កិមាននោ” ជាដើម ។

**[ ស្វាមីប្រគល់ករិយារបស់ខ្លួនឲ្យនាងវិសាខា ]**

បានឮថា កុលបុត្រ ៥០០ នាក់ ដែលមានប្រក្រតីនៅ  
ក្នុងនគរសាវត្ថី បានប្រគល់ករិយារបស់ខ្លួនៗ ឲ្យមហាឧបា-  
សិការិសាខា ដោយគិតឃើញថា ដោយឧបាយយ៉ាងនេះ  
ករិយារបស់ខ្លួននឹងជាអ្នករស់នៅដោយសេចក្តីមិនប្រមាទ ។  
ព្រោះថា ស្រ្តីទាំងនោះ កាលទៅសួនក្តី ទៅវិហារក្តី តែងតែ  
ទៅជាមួយនាងវិសាខាជានិច្ច ។

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

**[ មហោស្រពទាក់ទងនឹងសុរា ]**

សម័យមួយ កាលគេប្រកាសមហោស្រពថា នឹងមាន  
មហោស្រពទាក់ទងនឹងសុរា ៧ ថ្ងៃ ស្រ្តីទាំងនោះក៏ចាត់ចែង  
រៀបចំសុរាដើម្បីស្វាមីរបស់ខ្លួនៗ, ស្វាមីទាំងនោះ លេង

មហោស្រពទាក់ទងនឹងសុរាអស់ ៧ ថ្ងៃ ដល់ថ្ងៃទី ៨ បាន  
ចេញទៅធ្វើការងារ ( រៀងៗ ខ្លួន ) ។

**[ ស្ត្រីទាំងនោះគិតរកឧបាយជីកស្រា ]**

ស្ត្រីទាំងនោះ គិតគ្នាថា ពួកយើងមិនបានជីកសុរាក្នុង  
ទីចំពោះមុខស្វាមី, អើ សុរាក៏នៅមានសល់ដែរ, ពួកយើង  
នឹងជីកសុរាដោយកុំឲ្យស្វាមីរបស់យើងដឹង លុះគិតដូច្នោះ  
ហើយ ក៏ទៅកាន់សម្លាកនាងវិសាខា ពោលប្រាប់នាងវិសាខា  
ថា បពិត្រម៉ែម្ចាស់ ពួកខ្ញុំប្រាថ្នានឹងកំសាន្តសួន កាលនាង  
វិសាខាប្រាប់ថា ម្ចាស់នាងទាំងឡាយ ប្រពៃហើយ បើដូច្នោះ  
ចូរនាងទាំងឡាយ ធ្វើកិច្ចដែលគប្បីធ្វើឲ្យស្រេចហើយ សឹម  
ចេញទៅ, លុះធ្វើកិច្ចការដែលគប្បីធ្វើស្រេចហើយ ក៏បាន  
ទៅកាន់សួនជាមួយនាងវិសាខា ដោយនាំយកសុរាទៅជាមួយ

**ឯកវគ្គចន្ទនា រឿងស្ត្រីជាសម្លាញ់របស់នាងវិសាខា**

មិនឲ្យនាងវិសាខាដឹង ជីករហូតស្រវឹងហើយ ត្រាច់ទៅកាន់  
សួន ។ នាងវិសាខា គិតថា ស្ត្រីទាំងនេះធ្វើនូវអំពើមិនសម  
គួរ, គ្រានេះ សូម្បីតែពួកតិរិយ៍ ក៏នឹងតិះដៀលបានថា សារិកា

ទាំងឡាយរបស់ព្រះសមណគោតមជីកសុរា ទើបពោលនឹង  
 ស្រ្តីទាំងនោះថា នែនាងទាំងឡាយ ពួកនាងធ្វើនូវអំពើមិន  
 សមគួរ ជាអំពើដ៏ថោកទាបផង, ធ្វើឲ្យអាប់ខ្លួនដល់ខ្ញុំផង,  
 សូម្បីស្វាមីរបស់នាងទាំងឡាយ ក៏នឹងខឹងពួកនាង, ឥឡូវនេះ  
 ពួកនាងនឹងធ្វើដូចម្តេច ? ស្រ្តីទាំងនោះឆ្លើយតបថា បពិត្រ  
 ម៉ែម្ចាស់ នាងខ្ញុំទាំងឡាយនឹងធ្វើពុតជាយី នាងវិសាខាក៏  
 ពោលថា បើដូច្នោះ ពួកនាងនឹងប្រាកដដោយកម្មរបស់ខ្លួន  
 ចុះ ។ ស្រ្តីទាំងនោះ ទៅដល់ផ្ទះហើយ ធ្វើពុតជាយី ។ គ្រា  
 នោះ ស្វាមីរបស់ស្រ្តីទាំងនោះសួរថា ស្រ្តីឈ្មោះនេះ និងឈ្មោះ  
 នេះទៅណា ? បានឮថា ស្រ្តីទាំងនោះឈឺ ក៏កំណត់បានថា  
 ស្រ្តីទាំងនោះ ប្រាកដជាជីកសុរាដែលសេសសល់ដោយពិត  
 ឥតសង្ស័យ ទើបបានវាយដំស្រ្តីទាំងនោះយ៉ាងដំណាំ ។ ក្នុង  
 ថ្ងៃមហោស្រពដទៃទៀត ស្រ្តីទាំងនោះ ចង់ជីកសុរាទៀត

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ទើបចូលទៅរកមហាឧបាសកាឈ្មោះវិសាខា ហើយពោល  
 ថា បពិត្រម៉ែម្ចាស់ មេត្តានាំពួកនាងខ្ញុំទៅកំសាន្តសួនម្តងទៀត



ចុះ ត្រូវនាងវិសាខាហាមឃាត់ថា លើកមុន នាងទាំងឡាយ ធ្វើឲ្យខ្ញុំអាចឱនម្តងហើយ, ដូច្នោះ នាងទាំងឡាយទៅខ្លួនឯង ចុះ, ខ្ញុំមិននាំនាងទាំងឡាយទៅទេ, ក៏បាននិយាយល្អដល់លោម ថា ពួកខ្ញុំនឹងមិនធ្វើដូច្នោះទៀតទេ ហើយចូលទៅរកឧបាសិកា ឈ្មោះវិសាខានោះ ពោលជាថ្មីថា បពិត្រម៉ែម្ចាស់ នាងខ្ញុំ ទាំងឡាយប្រាថ្នានឹងធ្វើពុទ្ធបូជា, សូមនាំនាងខ្ញុំទាំងឡាយទៅ វិហារចុះ ។ នាងវិសាខាឮដូច្នោះ ក៏និយាយថា នៃនាងទាំង ឡាយ ការដែលនាងទាំងឡាយធ្វើដូច្នោះ ជាការប្រពៃណាស់, ដូច្នោះ នាងទាំងឡាយ ចូរទៅរៀបចំខ្លួនចុះ ។ ស្រ្តីទាំងនោះ ញ៉ាំងគ្នានិងគ្នាឲ្យកាន់យកវត្ថុទាំងឡាយ មានគ្រឿងក្រអូប និងកម្រងផ្កាជាដើម ដោយប្រអប់ទាំងឡាយ ដៃទាំងពីរយួរ ដបស្រា ដណ្តប់សំពត់ផ្ទាំងធំចូលទៅរកនាងវិសាខា ហើយ ចូលទៅកាន់វិហារជាមួយនាងវិសាខា អង្គុយចំណែកម្ខាង ផឹកសុរានោះហើយទម្លាក់ដបចោល អង្គុយចំពោះព្រះកក្រ

**សភាវត្តន្តណា រឿងស្រ្តីជាសម្ភារ្យរបស់នាងវិសាខា**

ព្រះសាស្ត្រាក្នុងធម្មសុត្តន្ត ។ នាងវិសាខាក្រាបទូលព្រះសម្មាសម្ពុទ្ធជា បពិត្រព្រះអង្គដ៏ចម្រើន សូមព្រះអង្គទ្រង់សម្តែងធម៌ដល់ស្រ្តីទាំងនេះ ។ ចំណែកស្រ្តីទាំងនោះ មានខ្លួនញាប់ញ័រដោយកម្លាំងសុរា ញ័រចិត្តឲ្យកើតឡើងថា ពួកយើងនឹងរាំ នឹងច្រៀង ។

**[ ទេវបុត្តមារបណ្តាលឲ្យសម្តែងកាយវិការតែមិនសម្រេច ]**

គ្រានោះ ទេវតាមួយអង្គ ដែលជាបក្សពួករបស់មារគិតថា ឥឡូវនេះ យើងនឹងជ្រែកចូលសរីរៈរបស់ស្រ្តីទាំងនេះ ហើយសម្តែងអាការដ៏ប្លែកៗ ចំពោះព្រះភក្ត្រព្រះសមណគោតម លុះគិតដូច្នោះហើយ ក៏ជ្រែកចូលក្នុងសរីរៈរបស់ស្រ្តីទាំងនោះ បណ្តាលឲ្យស្រ្តីទាំងនោះ ប្រងទះដៃសើចខ្លះ ប្រងនឹងរាំចំពោះព្រះភក្ត្រព្រះសាស្ត្រាខ្លះ ។ ព្រះសាស្ត្រា ទ្រង់រំពឹងថា រឿងនេះដូចម្តេចហ្ន៎ ? ទ្រង់ជាបហេតុនោះហើយ ទ្រង់ព្រះតវិះថា ឥឡូវនេះ តថាគតនឹងមិនឲ្យទេវតា ដែលជាបក្សពួករបស់មារបានឱកាសឡើយ ព្រោះតថាគតបំពេញបារមី

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

អស់កាលប្រមាណប៉ុណ្ណោះ មិនមែនដើម្បីបើកឱកាសឲ្យ  
ទេវតាដែលជាបក្ខុត្ថករបស់មារទេ បំពេញមកដើម្បីនឹងឲ្យ  
ស្រ្តីទាំងនោះសង្វេគ ទើបទ្រង់បញ្ចេញរស្មីអំពីព្រះឧណ្ណា-  
លោម ខណៈឯង កាតង់នីតមហន្តការ បានប្រាកដឡើង ។  
ស្រ្តីទាំងនោះភ័យខ្លាច ត្រូវមរណភ័យគំរាម សុរាក្នុងផ្ទះរបស់  
ពួកនាងក៏ទ្រោមអស់ ។ ព្រះសាស្តា ទ្រង់បាត់អំពីបល្ល័ង្ក  
ទៅប្រថាប់ឈរនៅលើភ្នំសិនេរុ ទ្រង់បញ្ចេញព្រះរស្មីអំពី  
ព្រះឧណ្ណាលោម ។ ខណៈនោះ ពន្លឺបានប្រាកដឡើងដូចព្រះ  
ច័ន្ទរះឡើងរាប់ពាន់ដួងដូច្នោះ ។ គ្រានោះ ព្រះសាស្តាត្រាស់  
ហៅស្រ្តីទាំងនោះមកហើយ ត្រាស់ថា ពួកនាងមកកាន់សម្លាក់  
របស់តថាគតដោយសេចក្តីប្រមាទយ៉ាងនេះ មិនសមគួរទេ,  
ទេវតាដែលជាបក្ខុរបស់ពួកមារបានឱកាស ក៏ដោយសារតែ  
សេចក្តីប្រមាទរបស់ពួកនាងហ្នឹងឯង ញ៉ាំងពួកនាងឲ្យធ្វើនូវ  
អាការទាំងឡាយ មានសើចជាដើម ក្នុងទីដែលមិនគួរធ្វើនូវ

អាការទាំងឡាយ មានការសើចជាដើម, ការដែលនាងទាំង  
ឡាយធ្វើនូវការខ្លះខ្លង ដើម្បីញ៉ាំងភ្លើងទាំងឡាយ មានភ្លើង  
**ជំរាតគ្គវណ្ណនា រឿងស្ត្រីជាសម្ភារៈរបស់នាងវិសាខា**

គឺរាគៈជាដើមឲ្យរលត់ ក្នុងកាលឥឡូវនេះ ទើបសមគួរ,  
ហើយត្រាស់ព្រះគាថានេះថា ៖

**១ កោ នុ ហាសោ កិមាននោ និច្ចំ បជ្ជលិតេ សតិ  
អន្ធការេន ខុនទ្វា បទីបំ ន គវេសថ ។**

កាលបើលោកសន្និវាសត្រូវភ្លើង មានរាគៈ  
ជាដើម ឆេះទ្រលោមជានិច្ច ម្តេចក៏សើច ម្តេចក៏  
ត្រេកត្រអាល អ្នកទាំងឡាយត្រូវឆ្លើត គឺអវិជ្ជារូប  
វិតហើយ ( ម្តេចឡើយ ) ក៏មិនស្វែងរកប្រទីប គឺ  
ប្រាជ្ញា ។

**អធិប្បាយគាថា**

សេចក្តីត្រេកអរ ឈ្មោះថា **អាននោ** ក្នុងព្រះគាថា  
នោះ, ព្រះមានព្រះភាគជាម្ចាស់ ត្រាស់អធិប្បាយទុកថា កាល  
បើលោកសន្និវាសនេះ ត្រូវភ្លើង ១១ យ៉ាង មានរាគៈជាដើម

ឆេះសន្លោសន្លៅអស់កាលជានិច្ច, ម្តេចក៏ពួកនាងខំប្រឹងសើច  
សប្បាយទៅវិញ អាការសើចជាដើមនោះ ជាអំពើដែល  
បុគ្គលមិនគប្បីធ្វើសោះទេ ពួកនាងត្រូវងងឹត គឺអវិជ្ជា មាន

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

វត្ថុ ៨ រូបវិតហើយ ម្តេចឡើយក៏មិនស្វែងរក មិនសាងប្រទីប  
គឺញាណ ដើម្បីប្រយោជន៍ដល់ការកម្ចាត់បង្គំនូវភាពងងឹត  
នោះចេញ ។

**[ អ្នកទទួលពាក្យជាសំរេចរមែងបានផល ]**

ក្នុងកាលចប់ព្រះធម្មទេសនា ស្រ្តីទាំង ៥០០ នាក់  
នោះ តាំងនៅក្នុងសោតាបត្តិផល ។ ព្រះសាស្តា ទ្រង់ជ្រាប  
ការវែនស្រ្តីទាំងនោះ ជាអ្នកតាំងមាំក្នុងអចលសទ្ធាហើយ  
ស្តេចចុះចាកកំពូលភ្នំសិរេរុ ទ្រង់គង់លើពុទ្ធាសនៈ ។

**[ នាងវិសាខាបង្ហាញទោសសុរាដោយបុគ្គលាធិដ្ឋាន ]**

គ្រានោះ នាងវិសាខា បានក្រាបទូលព្រះពុទ្ធអង្គថា  
បពិត្រព្រះអង្គដ៏ចម្រើន សុរានេះជារបស់ដ៏លាមក, ត្បិតថា  
ស្រ្តីទាំងនេះ មានសភាពបែបនេះ អង្គុយចំពោះព្រះកក្រ្តនៃ

ព្រះពុទ្ធដូចព្រះអង្គ មិនអាចរក្សាសូម្បីត្រឹមតែឥរិយាបថឲ្យ  
រៀបរយបាន ក្រោកឡើងទះដៃ ធ្វើការសើចសប្បាយ ច្រៀង  
និងរាំជាដើម ។

**សក្ខីភាព រឿងស្ត្រីជាសម្លាញ់របស់នាងវិសាខា**

ព្រះសាស្តាត្រាស់ថា យ៉ាងហ្នឹងឯងវិសាខា សុរាទេ  
ជាប់របស់ណាមកដោយពិត, ព្រោះប្រជាជនអាស្រ័យសុរាទេ  
ដល់សេចក្តីវិនាសយ៉ាងច្រើន, កាលនាងវិសាខាក្រាបទូល  
ថា បពិត្រព្រះអង្គដ៏ចម្រើន ចុះសុរាទេកើតឡើងតាំងពី  
កាលណាមក ? ដើម្បីនឹងត្រាស់ឧប្បត្តិហេតុ នៃសុរាទេ  
ដល់នាងវិសាខាឲ្យពិស្តារ ទើបទ្រង់នាំយកកុម្មុជាតកដែល  
ជាអតីតនិទានមកត្រាស់សម្តែង ។<sup>១៧៧</sup>

( រឿងស្ត្រីជាសម្លាញ់របស់នាងវិសាខា ចប់ )

\*\*\*\*\*

## ២ រឿងនាងសិរិមា

### សេចក្តីខាងដើម

ព្រះសាស្តា កាលគង់នៅក្នុងវត្តវេឡូវ័ន ទ្រង់ប្រារព្ធនាងសិរិមា ត្រាស់ព្រះធម្មទេសនានេះថា “បស្ស ចិត្តកត់ពិម្ព” ជាដើម ។

### [ នាងសិរិមាសម្រេចសោតាបត្តិផល ]

បានឮមកថា នាងសិរិមានោះ មានរូបល្អឆើត ជាស្រីពេស្យា នៅក្រុងរាជគ្រឹះ ខាងក្នុងវស្សាមួយ បានប្រទូស្តចំពោះនាងឧត្តរា ដែលជាធីតារបស់បុណ្ណកសេដ្ឋី ជាភរិយារបស់សុមនសេដ្ឋីបុត្រ ប្រាថ្នានឹងឲ្យនាងឧត្តរានោះជ្រះថ្លា ទើបសូមឧមាទោសព្រះសាស្តា នៅពេលដែលព្រះអង្គទ្រង់

ធ្វើកត្តកិច្ចជាមួយភិក្ខុសង្ឃស្រេចហើយ, ក្នុងថ្ងៃនោះ នាង  
បានស្តាប់កត្តានុមោទនារបស់ព្រះទេសពលថា ៖

បុគ្គលគប្បីផ្តាញ់មនុស្សក្រោធ ដោយសេចក្តី  
មិនក្រោធ គប្បីផ្តាញ់មនុស្សអសប្បុរស ដោយ  
សប្បុរស គប្បីផ្តាញ់មនុស្សកំណាញ់ ដោយការ  
**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ឲ្យ គប្បីផ្តាញ់មនុស្សនិយាយពាក្យមិនពិត ដោយ  
ពាក្យពិត ។

ក៏បានសម្រេចសោតាបត្តិផលក្នុងវេលាចប់ព្រះគាថា ។  
នេះជាសេចក្តីសន្ទេបក្នុងរឿងនេះ, ចំណែកសេចក្តីពិស្តារនឹង  
មានជាក់ច្បាស់ក្នុងវណ្ណនា នៃគាថាអនុមោទនា ក្នុងកោធរត្ត  
ឯណោះ ។ នាងសិរិមាទោះ លុះបានសម្រេចសោតាបត្តិ-  
ផលដូច្នោះហើយ ក៏និមន្តព្រះទេសពល ដើម្បីថ្វាយមហាទាន  
ក្នុងថ្ងៃស្អែក ហើយបានតាំងនូវអដ្ឋកត្ត ( កត្តសម្រាប់ភិក្ខុ  
៨ រូប ) ដើម្បីព្រះសង្ឃជាប្រចាំ ។ តាំងពីថ្ងៃនោះមក ភិក្ខុ  
៨ រូបនិមន្តទៅកាន់ផ្ទះនាងជានិច្ច ។ នាងពោលថា និមន្ត



លោកម្ចាស់ទាំងឡាយ ទទួលទឹកដោះថ្នាំ, ទទួលទឹកដោះ  
ស្រស់ជាដើម ហើយតែងដាក់កត្តពេញៗ បាត្ររបស់ភិក្ខុ  
ទាំងនោះ ។ អាហារបិណ្ឌបាតដែលភិក្ខុមួយ រូបបានហើយ  
ល្មមដល់ភិក្ខុ ៣ រូបខ្លះ ៤ រូបខ្លះ ។ នាងប្រគេនបិណ្ឌបាត  
ដោយចំណាយទ្រព្យអស់ ១៦ កហាបណៈរាល់ៗ ថ្ងៃ ។ ថ្ងៃ  
មួយ ភិក្ខុមួយអង្គឆាន់អង្កកកត្តរបស់នាងហើយ ទៅកាន់វិហារ

**ឯកវគ្គចន្ទនា រឿងស្ត្រីជាសម្ភារ្យរបស់នាងវិសាខា**

មួយ ក្នុងទីប្រមាណ ៣ យោជន៍, គ្រានោះ ពួកភិក្ខុសួរលោក  
ដែលអង្គុយនៅក្នុងទីបម្រើព្រះថេរៈ ក្នុងវេលារសៀលថា  
ម្ចាស់អាវុសោ អ្នកទៅទទួលភិក្ខុអំពីទីណាមក ? លោកឆ្លើយ  
ថា ខ្ញុំទៅឆាន់អង្កកកត្តរបស់នាងសិរិមា ។ ពួកភិក្ខុសួរទៀត  
ថា ម្ចាស់អាវុសោ នាងធ្វើរបស់ដែលពេញចិត្តប្រគេនឬ ?

**[ ភិក្ខុពណិនាសេចក្តីលរបស់នាងសិរិមា ]**

ភិក្ខុនោះ ក៏ពោលគុណរបស់នាងថា ខ្ញុំមិនអាចនឹង  
ពណិនាកត្តរបស់នាងបានទេ, នាងធ្វើនូវកត្តសែនប្រណីត,  
កត្តដែលភិក្ខុមួយរូបបាន អាចឆាន់គ្រប់ល្មមដល់ភិក្ខុ ៣ រូប

ខ្លះ ៤ រូបខ្លះ, មិនត្រឹមតែប៉ុណ្ណោះ ការបានឃើញនាងនោះឯង  
 ប្រសើរក្រៃលែងជាងទេយ្យធម៌របស់នាងទៅទៀត, ព្រោះនាង  
 ស្រស់ស្អាតណាស់ ។ គ្រានោះ ភិក្ខុមួយរូប បានស្តាប់ការ  
 ពណ៌នាគុណរបស់នាងសិរិមា ក៏កើតសេចក្តីស្រឡាញ់ឡើង  
 ដោយមិនទាន់ទាំងបានឃើញខ្លួននាងផង ( លោក ) គិតថា  
 គួរតែយើងទៅមើលនាង លុះគិតដូច្នោះហើយ ក៏ទៅប្រាប់  
 ទម្រើសវស្សារបស់ខ្លួន រួចសួរភិក្ខុដែលជាមេបញ្ជី បានឮថា

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

អារុសោ ព្រឹកនេះ លោកជាព្រះសង្ឃត្រូវ នឹងបានអដ្ឋកកត្ត  
 ក្នុងផ្ទះនាងសិរិមា ក៏ប្រដាប់បាត្រចីវរ ចេញទៅក្នុងខណៈ  
 នោះឯង, អរុណរះឡើងស្រាងៗ ចូលទៅកាន់រោងកត្ត ឈរ  
 រង់ចាំ ជាព្រះសង្ឃត្រូវ បានអដ្ឋកកត្តក្នុងផ្ទះរបស់នាង ។

**[ នាងសិរិមាយី ]**

ក៏ក្នុងវេលាដែលភិក្ខុនោះឆាន់ហើយ ចៀសចេញទៅ  
 កាលពីម្សិលមិញនោះឯង រោគបានកើតឡើងក្នុងសរីរៈរបស់  
 នាង ព្រោះហេតុនោះ ទើបនាងដោះគ្រឿងអាករណៈចេញ

ហើយដេក ។ គ្រានោះ ពួកទាសីរបស់នាងឃើញភិក្ខុទាំង-  
 ឡាយ អ្នកបានអង្កកកត្តនិមន្តមក ក៏ប្រាប់នាង, នាងមិនអាច  
 ទៅទទួលបាត្រ និងនិមន្តឲ្យគង់ ឬអង្គាសដោយដៃរបស់ខ្លួនបាន  
 ទើបបញ្ជាពួកទាសីថា នៃនាងទាំងឡាយ ពួកនាងចូរទៅទទួល  
 បាត្រ និងនិមន្តលោកម្ចាស់ឲ្យគង់ហើយ ប្រគេនយាគូ បង្អែម  
 ឲ្យលោកម្ចាស់ទាំងឡាយឆាន់ចុះ ក្នុងវេលាកត្ត ចូរដាក់កត្ត  
 ឲ្យពេញបាត្រ ហើយប្រគេនចុះ ។ ពួកទាសីទទួលថា ថា  
 ម្ចាស់ស្រី ហើយនិមន្តភិក្ខុទាំងឡាយឲ្យចូលមក ប្រគេនយាគូ

**ឧបាសម្ពុទ្ធិនិទាន រឿងស្ត្រីជាសម្ភារៈរបស់នាងវិសាលា**

និងបង្អែមឲ្យភិក្ខុទាំងនោះឆាន់ ក្នុងវេលាកត្ត ដាក់កត្តពេញ  
 បាត្រហើយ ទៅប្រាប់នាង ។ នាងពោលថា ចូរជួយគ្រាហ៍  
 ខ្ញុំបន្តិច, ខ្ញុំនឹងទៅថ្វាយបង្គំលោកម្ចាស់ទាំងឡាយ ពួកនាង  
 ទាសីគ្រាហ៍នាងទៅជិតភិក្ខុទាំងនោះហើយ នាងថ្វាយបង្គំភិក្ខុ  
 ទាំងនោះ ទាំងសរីរៈញញាក់ញញ័រ ។ ភិក្ខុនោះ សំឡឹងមើល  
 នាងហើយ គិតថា ភាពស្រស់ស្អាតនៃរូបរបស់នាងដែលឈឺ  
 ម្លឹងទៅហើយ ចំណង់បើក្នុងកាលដែលនាងមិនមានរោគ

ដែលប្រដាប់ដោយគ្រឿងអាករណៈទាំងពួង នឹងប្រាកដដូច  
 ម្ដេចទៅហ្ន៎ ។ គ្រានោះ កិលេសដែលលោកសន្សំទុកអស់  
 កោដិឆ្នាំ បានផុសផុលឡើង ។ ភិក្ខុនោះ មិនមានចិត្តបែរទៅ  
 រកអារម្មណ៍ដទៃ ( មានចិត្តមករកតែនាងប៉ុណ្ណោះ ) កាលមិន  
 អាចនឹងធាន់អាហារបាន ទើបកាន់បាត្រត្រឡប់ទៅវិហារ បិទ  
 បាត្រទុកកន្លែងមួយហើយ ក្រាលចីវរសិន ។ គ្រានោះ សូម្បី  
 ភិក្ខុជាសម្ងាញ់របស់លោកមួយរូប អង្វរយ៉ាងណាក៏ដោយ  
 ក៏មិនព្រមធាន់ចង្ហាន់ដែរ ។ លោកសុខចិត្តដេកអត់អាហារ ។

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

**[ នាងសិរិមាដល់កម្មចាស់ ( ស្លាប់ ) ]**

ក្នុងវេលារសៀលថ្ងៃនោះឯង នាងក៏បានធ្វើកាលកិរិយា  
 ទៅ ។ ព្រះរាជា ទ្រង់បញ្ជូនព្រះរាជសាសន៍ទៅថ្វាយព្រះ-  
 សាស្តាថា បពិត្រព្រះអង្គដ៏ចម្រើន នាងសិរិមាបួនស្រីរបស់  
 ពេទ្យជីវកធ្វើមរណកាលហើយ ។ ព្រះសាស្តា ទ្រង់ព្រះ-  
 សណ្តាប់នូវរឿងនោះហើយ ក៏ទ្រង់បញ្ជូនដំណឹងទៅថ្វាយព្រះ

រាជាថា បពិត្រមហារាជ កិច្ច គឺការដុតសពនាងសិរិមាមិន  
 មាន, សូមទ្រង់បញ្ជាឲ្យយកសាកសពនាងសិរិមាទៅ  
 តម្កល់ទុកក្នុងព្រៃស្នួសាន ដែលជាទីចោលនូវសាកសព  
 ស្រស់ហើយ ឲ្យរក្សាទុកដោយអាការដែលក្អែក និងសុទ្ធ  
 ខាំស៊ីមិនបានចុះ ។ ព្រះរាជា ក៏ទ្រង់បានធ្វើតាមព្រះតម្រាស់  
 របស់ព្រះសាស្តា ។ បីថ្ងៃកន្លងទៅ, ក្នុងថ្ងៃទី ៤ សិរិះសាក  
 សពរបស់នាងសិរិមាហើមប៉ោង ។ ពួកដង្កូវវារចេញចាក  
 មាត់ជំបៅទាំង ៩ ។ សិរិះទាំងអស់បែកដូចបាយស្រូវសាលី  
 ដូច្នោះ ។ ព្រះរាជា ឲ្យរាជបុរសទូងស្តួរប្រកាសក្នុងព្រះនគរ  
 ថា រៀរតែពួកក្មេងៗ ដែលចាំផ្ទះចេញ អ្នកណាមិនមកមើល

**ជរាវត្តវណ្ណនា រឿងស្រ្តីជាសម្ភារៈរបស់នាងវិសាលា**

សាកសពនាងសិរិមា ត្រូវពិន័យ ៨ កហាបណៈ, ហើយបាន  
 បញ្ជូនព្រះរាជសាសន៍ទៅកាន់សម្លាកព្រះសាស្តាថា បពិត្រព្រះ  
 អង្គជ័ចម្រើន សូមភិក្ខុសង្ឃ មានព្រះពុទ្ធជាប្រធាន និងមន្ត  
 មកមើលសាកសពនាងសិរិមា ។ ភិក្ខុកំលោះ មួយរូបនោះ  
 មិនស្តាប់ពាក្យរបស់នរណាៗ ឡើយ សុខចិត្តដេកអត់អា-

ហារហូត ៤ ថ្ងៃ ។ បាយក្នុងបាត្រផ្អែម, ស្ទើរតាំងឡើងក្នុង  
 បាត្រ ។ លំដាប់នោះ ភិក្ខុជាសំឡាញ់នោះចូលទៅរកលោក  
 ហើយប្រាប់ថា អ្នកមានអាយុ ព្រះសាស្តា ស្តេចទៅទតនាង  
 សិរិមា ។ ភិក្ខុនោះ សូម្បីត្រូវសេចក្តីឃ្នានដុតរោលយ៉ាងនោះ  
 ក៏ដោយ ក៏ក្រោកឡើងយ៉ាងរហ័ស ដោយគ្រាន់តែព្យាបាល  
 សិរិមានោះឯង សួរថា ម្ចាស់អាវុសោ លោកនិយាយដូច  
 ម្តេច ? កាលភិក្ខុដែលជាសម្លាញ់ប្រាប់ថា ព្រះសាស្តាស្តេច  
 យាងទៅទតនាងសិរិមា, លោកទៅដែរឬទេ ក៏ទទួលយ៉ាង  
 រហ័សថា អើ ខ្ញុំករុណានឹងទៅដែរ ចាក់បាយចោល លាង  
 បាត្រ ច្រកក្នុងស្នាក់ហើយ និមន្តទៅកាន់ទីនោះជាមួយនឹង  
 ភិក្ខុសង្ឃ ។ ព្រះសាស្តា មានពួកភិក្ខុចោមរោម បានទ្រង់

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ឈរនៅចំណែកម្ខាង ។ ភិក្ខុនីសង្ឃក្តី រាជបរិស័ទក្តី ឧបាសក  
 បរិស័ទក្តី ឧបាសិកាបរិស័ទក្តី ឈរនៅចំណែកម្ខាង ។

**[ សពនាងសិរិមាអស់សម្បស្សរកតម្លៃមិនបាន ]**

ព្រះសាស្តា ត្រាស់សួរព្រះរាជាថា បពិត្រមហារាជ ស្រីណាហ្នឹង ?

ព្រះរាជា. បពិត្រព្រះអង្គដ៏ចម្រើន បួនស្រីរបស់ពេទ្យ ជីវក ឈ្មោះសិរិមា ។

ព្រះសាស្តា. នេះឬ នាងសិរិមា ?

ព្រះរាជា. ព្រះករុណា ព្រះអង្គ ។

ព្រះសាស្តា. បើដូច្នោះ សូមមហារាជបញ្ជាឲ្យរាជ បុរសទូងសួរប្រកាសក្នុងព្រះនគរថា នរណាចង់បាននាង សិរិមា ឲ្យទ្រព្យមួយពាន់កហាបណៈហើយ ចូរយកនាង សិរិមាទៅចុះ ។ ព្រះរាជា បានទ្រង់ធ្វើដោយប្រការដូច្នោះ, អ្នកដែលនិយាយថា ខ្ញុំព្រះអង្គ ឬយើង សូម្បីតែម្នាក់ក៏មិន មាន ។ ព្រះរាជាក្រាបទូលព្រះសាស្តាថា បពិត្រព្រះអង្គដ៏ ចម្រើន គ្មាននរណាទទួលយកទេ ។ ព្រះសាស្តាត្រាស់ថា

**ឯរាត្រត្រង្គនា រឿងស្ត្រីជាសម្លាញ់របស់នាងវិសាខា**

បពិត្រមហារាជ បើដូច្នោះ ចូរត្រាស់ឲ្យបន្ថយតម្លៃ ។ ព្រះ រាជាបញ្ជាឲ្យទូងសួរប្រកាសថា នរណាចង់បាននាងសិរិមា

ចូរឲ្យទ្រព្យ ៥០០ ហើយ ចូរយកទៅចុះ មិនឃើញមាន  
 នរណាៗ នឹងទទួលយក ទើបបញ្ជាឲ្យទូងស្តូវប្រកាសថា  
 នរណាចង់បាននាងសិរិមា ចូរឲ្យទ្រព្យ ២៥០-២០០-១០០-  
 ៥០-២៥ កហាបណៈ, ១០-៥-១- កន្លះកហាបណៈ, ១ បាទ  
 ១ មាសកៈ, ១ កាកណិក ហើយយកនាងសិរិមាទៅចុះ ក៏  
 មិនឃើញមាននរណាយកទៅ ទើបបញ្ជាឲ្យទូងស្តូវប្រកាស  
 ថា ចូរយកទទេៗ ទៅក៏បាន ។ អ្នកដែលចេញស្តីថា ខ្ញុំ ឬ  
 យើង សូម្បីតែម្នាក់ក៏មិនមាន ។ ព្រះរាជាក្រាបទូលថា បពិត្រ  
 ព្រះអង្គដ៏ចម្រើន អ្នកដែលទទួលយកសូម្បីទទេៗ ក៏មិនមាន  
 ដែរ ។ ទើបព្រះសាស្តាត្រាស់ថា ម្ចាស់ភិក្ខុទាំងឡាយ អ្នក  
 ទាំងឡាយចូរមើលមាតុគ្រាម ដែលជាទីស្រឡាញ់របស់មហា  
 ជន, កាលមុនជនទាំងឡាយក្នុងនគរនេះឯង ឲ្យទ្រព្យមួយពាន់  
 ហើយ ទើបបានអភិរម្យជាមួយនាងមួយថ្ងៃ, ប៉ុន្តែ ឥឡូវនេះ  
 សូម្បីតែឲ្យទទេ ក៏គ្មាននរណាយកដែរ, រូបបែបនេះ ដល់ការ

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**



អស់ទៅ និងសូន្យទៅហើយ, ម្ចាស់ភិក្ខុទាំងឡាយ អ្នកទាំង-  
ឡាយ ចូរមើលអត្តភាពដ៏ទុរន់ទុរានេះចុះ ហើយត្រាស់ព្រះ-  
គាថានេះថា

២ បស្ស ចិត្តកតំ ពិម្ពំ អរុកាយំ សមុស្សិតំ  
អាតុរំ ពហុសន្តិប្បំ យស្ស នត្តិ ធុរំ បិតិ ។

អត្តភាពណាមិនទៀងទាត់បិតថេរ អ្នកចូរមើល  
អត្តភាពនោះ ដែលកុសលាកុសលកម្ម ធ្វើវិចិត្រ  
ហើយ ជាកាយពាសពេញដោយដំបៅ ដែលឆ្អឹង  
៣០០ កំណាត់ ផ្គុំគ្នាហើយ ជាអត្តភាពក្លៅក្រហាយ  
ជានិច្ច ជាទីរំពឹងត្រិះរិះ របស់ជនច្រើនគ្នា ។

អធិប្បាយគាថា

បណ្តាបទទាំងនោះ បទថា ចិត្តកតំ សេចក្តីថា មានការ  
វិចិត្រ ដែលកម្មធ្វើហើយ គឺដែលកម្មធ្វើឲ្យវិចិត្រ ដោយវត្ថុ  
ផ្សេងៗ មានអាករណៈ មានសំពត់ និងគ្រឿងប្រដាប់ និង  
កម្រងផ្កាជាដើម ។ បទថា ពិម្ពំ បានដល់ អត្តភាពដែលតាំង  
នៅព្រមដោយអវយវៈធំតូចទាំងឡាយ មានអវយវៈវែងជា

វរាតក្កវណ្ណនា រឿងស្ត្រីជាសម្ភារៈរបស់នាងវិសាខា

ដើម ក្នុងទីដីសមគួរដល់ការវះជាអវយវៈវែងជាដើម ។ បទថា  
**អរកាយ** គឺមានកាយជាដំបៅ ដោយអំណាចមាត់ដំបៅទាំង ៩ ។  
 បទថា **សមុស្សិតំ** គឺឆ្នឹង ៣០០ កំណាត់ កុសលាកុសលកម្ម  
 ផ្សំផ្គុំឡើងហើយ ។ បទថា **អាតុរំ** សេចក្តីថា ឈឺជានិច្ច ព្រោះ  
 ជាការដែលត្រូវរក្សា ដោយឥរិយាបថជាដើមគ្រប់ពេល ។  
 បទថា **ពហុសង្ឃប្បំ** បានដល់ ដែលមហាជនត្រូវការដោយ  
 ច្រើន ។

បទព្រះគាថាថា **យស្ស នត្ថិ ធុរំ បិតិ** សេចក្តីថា អ្នក  
 ទាំងឡាយ ចូរមើលអត្តភាពនេះ មានការបែកធ្លាយទៅ និងខ្ចាត់  
 ខ្ចាយរាត់រាយទៅជាធម្មតា ដោយចំណែកមួយមែនពិត ។

ក្នុងវេលាចប់ទេសនា ធម្មាភិសម័យ ( ការត្រាស់ដឹង  
 ធម៌ ) បានមានដល់សត្វ ៨៤.០០០ នាក់ ។ សូម្បីភិក្ខុនោះ  
 ក៏បានតាំងនៅក្នុងសោតាបត្តិផលដែរ ។<sup>១២៣</sup>

( រឿងនាងសិរិមា ចប់ )

\*\*\*\*\*

៣ ឡើងព្រះនាងឧត្តរាថេរី

**សេចក្តីខាងដើម**

ព្រះសាស្តា កាលគង់នៅក្នុងវត្តជេតពន ទ្រង់ប្រារព្ធ  
ព្រះនាងឧត្តរាថេរី ត្រាស់ព្រះធម្មទេសនានេះថា “បរិណិព្ព-  
មទំ រូបំ” ជាដើម ។

**[ ព្រះថេរីអត់អាហារព្រោះទឹកចិត្តករុណា ]**

បានឮថា មានព្រះថេរីអាយុ ១២០ ឆ្នាំអំពីកំណើត  
មួយរូប ត្រាច់បិណ្ឌបាត បានបិណ្ឌបាតហើយ ឃើញភិក្ខុ  
មួយរូបក្នុងចន្លោះផ្លូវ សួរនាំដោយបិណ្ឌបាត កាលភិក្ខុនោះ  
មិនហាមឃាត់ទទួលយក ក៏ប្រគេនទាំងអស់ ចំណែកខ្លួន  
សុខចិត្តអត់, សូម្បីក្នុងថ្ងៃទី ២-៣ ក៏បានប្រគេនភត្តដល់ភិក្ខុ  
នោះ ក្នុងទីនោះទៀត បានអត់អាហារហើយយ៉ាងនោះ ។

**[ បានស្តាប់ទេសនាសម្រេចសោតាបត្តិផល ]**

លុះដល់ថ្ងៃទី ៤ នាងត្រាច់ទៅបិណ្ឌបាត បានជួបព្រះ  
សាស្តាក្នុងទីដ៏ចង្អៀតមួយ កាលឈានថយក្រោយបានជាន់  
ជាយថវិររបស់ខ្លួនដែលសំយុងចុះ មិនអាចទប់ខ្លួនបាន ក៏

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ដួលទៅនឹងដី ។ គ្រានោះ ព្រះសាស្តា ស្តេចយាងទៅជិត  
ហើយ ត្រាស់ថា ម្ចាស់បួនស្រី អត្តភាពរបស់នាងទ្រុឌ-  
ទ្រាមហើយ មិនយូរទៀតទេ ក៏នឹងបែកធ្លាយទៅ ហើយ  
ត្រាស់ព្រះគាថានេះថា ៖

៣ បរិជណ្ណមិទំ រូបំ            រោគនិទ្ធាំ បក្កុណំ  
កិជ្ជតិ បូតិ សន្ទេហោ    មរណនំ ហិ ជីវិតំ ។

រូបនេះគ្រាំគ្រាហើយ ជាសម្មាកនៃរោគ ជា  
របស់ពុកផុយ រាងកាយជារបស់ស្អុយ ( នេះ )  
តែងបែកធ្លាយទៅវិញ ព្រោះថា ជីវិតមានសេចក្តី  
ស្លាប់ជាទីបំផុត ។

**អធិប្បាយគាថា**

ព្រះគាថានោះមានសេចក្តីថា ម្ចាស់បួនស្រី រូបនេះ  
ពោលគឺសរីរៈរបស់នាង ឈ្មោះថា គ្រាំគ្រាហើយ ព្រោះជា  
មនុស្សចាស់, ក៏រូបនោះឯង ជាសំបុករបស់រោគ ព្រោះអត្ត  
ថា ជាទីនៅអាស្រ័យរបស់រោគគ្រប់ប្រភេទ, ប្រៀបដូចសត្វ  
ចចកស្នូម្យីនៅក្មេង គេក៏ហៅថា សត្វចចកចាស់, វល្លិដោម

**ជរាវគ្គវណ្ណនា រឿងព្រះនាងឧត្តរាថេរី**

សូម្បីនៅខ្លី ក៏គេហៅថា វល្លិស្សយ, យ៉ាងណា រូបនេះ ក៏  
ដូច្នោះដែរ កើតក្នុងថ្ងៃនោះ សូម្បីជារូបមានពណ៌ដូចមាស  
ក៏ឈ្មោះថា កាយស្សយ ជាកាយពុករលួយ ព្រោះអត្ថថា ហូរ  
ចេញជានិច្ច ។ កាយរបស់នាងនេះ ជារបស់ស្សយ គប្បី  
ជ្រាបថា នឹងបែក គឺថា នឹងបែកឆ្ងាយអស់កាលមិនយូរ,  
ព្រោះហេតុអ្វី ? ព្រោះជីវិត មានសេចក្តីស្លាប់ជាទីបំផុត ។  
ព្រះមានព្រះភាគ ត្រាស់អធិប្បាយទុកថា ព្រោះជីវិតរបស់  
សព្វសត្វ មានសេចក្តីស្លាប់ជាទីបំផុតទាំងអស់ ។

ក្នុងវេលាចប់ទេសនា ព្រះថេរីបានសម្រេចសោតា-  
បត្តិផល ។ ទេសនាបានមានប្រយោជន៍ ដល់មហាជន  
ដូច្នោះឯង ។<sup>១៣៣</sup>

( រឿងព្រះនាងឧត្តរាថេរី ចប់ )

\*\*\*\*\*

# ៤ រឿងព្រះអធិបាទិភកិក្ខុ

## សេចក្តីខាងដើម

ព្រះសាស្តា កាលគង់នៅក្នុងវត្តជេតពន ទ្រង់ប្រារព្ធ ពួកភិក្ខុអ្នកមានការសម្គាល់ថា ខ្លួនបានសំរេចព្រះអរហត្តជា ច្រើនរូប ត្រាស់ព្រះធម្មទេសនានេះថា “យានិមានិ” ជាដើម ។

### [ ពួកភិក្ខុសម្គាល់ខ្លួនខុស ]

បានឮថា ភិក្ខុ ៥០០ រូប រៀនកម្មដ្ឋានក្នុងសម្លាក់ ព្រះសាស្តាហើយ ចូលទៅកាន់ព្រៃ ប្រឹងប្រែងព្យាយាម រហូតញ៉ាំងឈានឲ្យកើតឡើង ក៏សម្គាល់ថា កិច្ចនៃបព្វជិត របស់ពួកយើងសំរេចហើយ ព្រោះកិលេសទាំងឡាយ មិន ផុសផុលឡើង ទើបត្រឡប់មកដោយបំណងថា នឹងក្រាប ទូលគុណ ដែលខ្លួនបានហើយចំពោះព្រះសាស្តា ។

### [ ព្រះសាស្តាទ្រង់ដោះការសម្គាល់ខុសនោះ ]

ក្នុងកាលដែលភិក្ខុទាំងនោះ មកដល់ខ្លោងទ្វារខាងក្រៅ ព្រះសាស្តាត្រាស់នឹងព្រះអានន្ទត្រូវថា ម្ចាស់អានន្ទ កុំអាល ឲ្យភិក្ខុទាំងនោះចូលមកគាល់តថាគត, អ្នកចូរប្រាប់ភិក្ខុទាំង

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

នោះ ឲ្យទៅកាន់ព្រៃជាទីចោលសាកសពជាមុនសិន ត្រឡប់  
មកអំពីទីនោះហើយ សឹមចូលមកជួបគ្នាគត ។ ព្រះថេរៈទៅ  
ប្រាប់សេចក្តីនោះដល់ភិក្ខុទាំងនោះ, ក៏ភិក្ខុទាំងនោះ មិនបាន  
ពោលបញ្ជាក់ថា ពួកយើងនឹងបានប្រយោជន៍អ្វី ដោយព្រៃជា  
ទីចោលសាកសព ? ប៉ុន្តែ បានគិតថា នេះពិតជាអំពើរបស់  
ព្រះពុទ្ធអ្នកមានប្រក្រតីឃើញនូវកាលដ៏វែង ទ្រង់ឃើញហើយ  
លុះគិតដូច្នោះហើយ ក៏និមន្តទៅកាន់ព្រៃដែលជាទីចោលសាក  
សពស្រស់ កាលឃើញសាកសពដែលនៅក្នុងទីនោះ ក៏ទាស់  
ចិត្តនឹងសាកសព ដែលគេយកទៅចោលបានមួយថ្ងៃពីរថ្ងៃ  
ហើយកើតតម្រេកនឹងសរីរៈសាកសព ដែលគេទើបតែយកទៅ  
ចោល ។ ខណៈនោះ ក៏ដឹងខ្លួនថា យើងនៅមានកិលេស ។  
ព្រះសាស្តា ទ្រង់គង់នៅក្នុងព្រះគន្ធកុដិនោះឯង ទ្រង់បញ្ចេញ  
ព្រះរស្មីទៅកាន់ទីនោះ ដូចជាត្រាស់នៅចំពោះមុខរបស់ភិក្ខុ  
ទាំងនោះ ទ្រង់ត្រាស់ថា ម្ចាស់ភិក្ខុទាំងឡាយ ការដែលអ្នក

ទាំងឡាយ ឃើញរាងឆ្អឹងបែបនោះ ញ៉ាំងសេចក្តីត្រេកអរ  
ដោយអំណាចរាគៈឲ្យកើតឡើង គួរប្រទេ ហើយត្រាស់ព្រះ-

**ជរាវគ្គវណ្ណនា រឿងព្រះអធិបាទិកតិក្ខុ**

គាថានេះថា ៖

៤ យានិមានិ អបត្តានិ អលាពូនេវ សារទេ  
កាបុតកានិ អដ្ឋិនិ តានិ ទិស្វាន កា រតិ ។

ឆ្អឹងទាំងឡាយណា មានសម្បុរដូចសត្វព្រាប  
ដែលគេចោលហើយ ដូចផ្ទៃឃ្លោកក្នុងសវទកាល  
សេចក្តីត្រេកអរអ្វីហ្ន៎ (របស់អ្នកទាំងឡាយ) ព្រោះ  
តែឃើញឆ្អឹងទាំងឡាយនោះ ។

**អធិប្បាយគាថា**

បណ្តាបទទាំងនោះ បទថា **អបត្តានិ** បានដល់ ដែលគេ  
ចោលហើយ ។ បទថា **សារទេ** សេចក្តីថា ដូចផ្ទៃឃ្លោក ដែល  
ត្រូវខ្យល់ និងកម្ដៅថ្ងៃប្រហារ រាត់រាយក្នុងទីនោះៗ ក្នុងសវទ  
កាល ។ បទថា **កាបុតកានិ** ប្រែថា មានពណ៌ដូចជាពណ៌សត្វ  
ព្រាប ។ ពីរបទថា **តានិ ទិស្វាន** សេចក្តីថា សេចក្តីត្រេកអរ



របស់សត្វទាំងឡាយ ព្រោះឃើញផ្លូវទាំងនោះ គឺឃើញបែប  
នោះ ការធ្វើសេចក្តីត្រេកអរក្នុងកាម សូម្បីមានប្រមាណតិច  
មិនគួរសោះទេ មិនមែនឬ ?

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ក្នុងវេលាចប់ទេសនា ភិក្ខុទាំងនោះ បានសម្រេចអរ-  
ហត្តផល ទាំងកំពុងឈរស្តាប់នោះឯង សរសើរព្រះមានព្រះ  
ភាគ ជាម្ចាស់ ហើយនិមន្តមកថ្វាយបង្គំ ។<sup>១៧២</sup>

( រឿងអធិមានិកភិក្ខុ ចប់ )

\*\*\*\*\*

## ៥ រឿងព្រះនាងរូបនន្ទាថេរី

### សេចក្តីខាងដើម

ព្រះសាស្តា កាលគង់នៅក្នុងវត្តជេតពន ទ្រង់ប្រារព្ធ  
ព្រះនាងរូបនន្ទាថេរី ដែលជាស្រ្តីស្អាតក្នុងជនបទ ត្រាស់ព្រះ  
ធម្មទេសនានេះថា “អដ្ឋិនំ នគរំ កតំ” ជាដើម ។

### [ ព្រះនាងរូបនន្ទាទ្រង់ព្រះផ្ទួស ]

បានឮថា ថ្ងៃមួយ ព្រះនាងរូបនន្ទានោះ ទ្រង់ព្រះតម្រិះ  
ថា ម្ចាស់បងរបស់យើង លះបង់សិរីក្នុងរាជសម្បត្តិ ចេញ  
សាងព្រះផ្ទួស បានត្រាស់ជាព្រះពុទ្ធ ជាបុគ្គលដ៏ឆ្នើមក្នុង  
លោក, សូម្បីឱរសរបស់ព្រះអង្គ ឈ្មោះរាហុលកុមារ ក៏ព្រះ  
ផ្ទួសហើយដែរ, ម្ចាស់បងរបស់យើង ( គឺព្រះនន្ទ ) ក៏ព្រះ  
ផ្ទួសដែរ សូម្បីព្រះមាតារបស់យើង ក៏ទ្រង់ព្រះផ្ទួសដែរ, បើ  
ពពួកញាតិមានប្រមាណប៉ុណ្ណោះ ចេញបួសអស់ហើយ, តើ

ផ្ទះមានប្រយោជន៍អ្វីសម្រាប់យើង, យើងនឹងបួសដែរ ។ ព្រះ  
នាងស្តេចចូលទៅកាន់សម្នាក់ភិក្ខុនិទាំងឡាយ ហើយទ្រង់  
ព្រះផ្ទួស ព្រះនាងទ្រង់ព្រះផ្ទួស ព្រោះស្នេហាក្នុងព្រះញាតិ

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ប៉ុណ្ណោះ មិនមែនទ្រង់ព្រះផ្ទួសដោយសារសទ្ធាទេ, ប៉ុន្តែព្រោះ  
ព្រះនាងជាអ្នកមានព្រះរោមស្រស់ស្អាត ទើបប្រាកដព្រះ-  
នាមថា រូបនន្ទា ។

**[ ព្រះនាងរូបនន្ទាមិនចូលគាល់ព្រះសាស្តា  
ព្រោះខ្លាចពាក្យតិះដៀល ]**

ភិក្ខុនិឈ្មោះរូបនន្ទាបានទ្រង់ព្រះសណ្តាប់ថា ព្រះសា-  
ស្តាតែងត្រាស់ថា រូបមិនទៀង ជាទុក្ខ ជាអនត្តា, វេទនា  
សញ្ញា សង្ខារ វិញ្ញាណ មិនទៀង ជាទុក្ខ ជាអនត្តា ដូច្នេះ  
ទើបមិនហ៊ានចូលទៅកាន់ទីចំពោះព្រះកក្រព្រះសាស្តា ដោយ  
ខ្លាចក្រែងថា ព្រះសាស្តា ត្រាស់សម្តែងទោសរូបរបស់នាង  
ដែលគួរមើល គួរជ្រះថ្លាយ៉ាងនេះ ។

**[ អ្នកនគរនិយមស្តាប់ធម៌ ]**

អ្នកនគរសាវត្ថី តែងថ្វាយទាន សមាទានឧបោសថ  
ពេលព្រឹក ពេលរសៀល ពានាសំពត់ស មានដៃកាន់គ្រឿង  
ក្រអូបនិងកម្រងផ្កាជាដើម ប្រជុំគ្នាស្តាប់ធម៌ក្នុងវត្តជេតពន ។

**ជ័រវត្តចន្ទនា រឿងព្រះនាងរូបនន្ទាទេវី**

សូម្បីភិក្ខុនីសង្ឃ ដែលពេញចិត្តក្នុងព្រះធម្មទេសនារបស់  
ព្រះសាស្តា ក៏ទៅវិហារស្តាប់ធម៌ដែរ ។ អ្នកនគរសាវត្ថីទាំង  
នោះ ពេលស្តាប់ធម៌ហើយ មុននឹងចូលទៅកាន់ព្រះនគរ តែង  
តែពោលអំពីគុណរបស់ព្រះសាស្តាហើយ ទើបចូលទៅកាន់  
នគរ ។

**[ ការជ្រះថ្លារបស់បុគ្គល ៤ ពួក ]**

ពិតណាស់ ពួកសត្វក្នុងលោកសន្និវាស ដែលមាន  
ប្រមាណ ៤ ពួក ពេលឃើញព្រះតថាគត មិនជ្រះថ្លា មាន  
ចំនួនតិច ។

**[ ១ រូបប្បមាណិកា ]**

ព្រោះថា សត្វពួកខ្លះ ជារូបប្បមាណិកា ( និយមក្នុង រូប ) ឃើញព្រះសរីរៈរបស់ព្រះតថាគត ដែលប្រដាប់ដោយ ព្រះលក្ខណៈ និងអនុព្យញ្ជនៈ មានព្រះឆរីវណ្ណដូចមាស ទើប ជ្រះថ្លា ។

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

**[ ២ យោសប្បមាណិកា ]**

សត្វពួកខ្លះ ជាយោសប្បមាណិកា (កាន់យកសំឡេង ជាប្រមាណ ) ស្តាប់សូរសៀង ដែលប្រកាសអំពីព្រះគុណ របស់ព្រះសាស្តា ដែលអាស្រ័យការប្រព្រឹត្តទៅហើយ រាប់ រយជាតិ និងព្រះសូរសៀងប្រកាសព្រះធម្មទេសនា ដែល ប្រកបដោយអង្គ ៨ ទើបជ្រះថ្លា ។

**[ ៣ លូខប្បមាណិកា ]**

សត្វពួកខ្លះ ជាលូខប្បមាណិកា ( កាន់យកការបដិបត្តិដ៏ សៅហ្មងជាប្រមាណ ) អាស្រ័យនូវការវះនៃបច្ច័យ មានចីវរ-

ប្បច្ច័យជាដើមរបស់ព្រះសាស្ត្រានោះ ជារបស់សៅហ្មង ទើប  
ជ្រះថ្លា ។

**[ ៤ ធម្មប្បមាណិកា ]**

ឯសត្វពួកខ្លះ ជាធម្មប្បមាណិកា ( កាន់យកធម៌ជាប្រ-  
មាណ ) ក៏រមែងជ្រះថ្លាថា សីលរបស់ព្រះទេសពលបែបនេះ,  
សមាធិបែបនេះ, បញ្ញាបែបនេះ, ព្រះមានព្រះភាគជាម្ចាស់គ្មាន  
បុគ្គលស្មើ មិនមានបុគ្គលផ្ទឹម រកបុគ្គលប្រដូចគ្មាន មិនមាន

**សព្វគ្គតណ្ហនា រឿងព្រះនាខរូបនន្ទាទេវី**

អ្នកប្រៀបផ្ទឹម ដោយគុណទាំងឡាយ មានសីលជាដើម ។ ជន  
ទាំងនោះពណ៌នាគុណរបស់ព្រះសាស្ត្រា មិនល្មមមាត់ឡើយ ។

**[ ព្រះនាងរូបនន្ទាបើរចូលគាល់ព្រះតថាគតស្តាប់ធម៌ ]**

ព្រះនាងរូបនន្ទា ទ្រង់ព្រះសណ្តាប់នូវពាក្យពណ៌នាគុណ  
របស់ព្រះតថាគតអំពីសម្មាសម្ពុទ្ធកិក្ខុនី និងពួកឧបាសិកា  
ទើបព្រះនាងទ្រង់ព្រះតម្រិះថា ជនទាំងឡាយ តែងពោលសរ-  
សើរម្ចាស់បងរបស់យើងយ៉ាងពន់ពេក បងប្រសកាលពោល  
ទោសរូបរបស់យើង សូម្បីអស់ថ្ងៃមួយ និងត្រាស់នូវទោស

មានប្រមាណប៉ុណ្ណា ឈ្លើយចុះ យើងនឹងទៅជាមួយពួកនាង  
ភិក្ខុនី មិនបង្ហាញខ្លួនឡើយ ចូលគាល់ព្រះតថាគត ស្តាប់ធម៌  
ហើយសឹមមក ។ ទើបព្រះនាងត្រាស់ប្រាប់ពួកភិក្ខុនីថា ថ្ងៃ  
នេះ ខ្ញុំនឹងទៅកាន់ទីស្តាប់ព្រះធម៌ ។ ពួកភិក្ខុនីមានចិត្តត្រេកអរ  
ដោយគិតថា ការដែលព្រះនាងរូបនន្ទា ទ្រង់មានព្រះបំណងនឹង  
ស្តេចចូលទៅកាន់ទីបម្រើព្រះសាស្តា អស់កាលជាយូរមក  
ហើយ, ថ្ងៃនេះ ព្រះសាស្តាទ្រង់អាស្រ័យព្រះនាងរូបនន្ទានេះ  
ហើយ មុខជាទ្រង់សម្តែងព្រះធម៌ទេសនាដ៏វិចិត្រ ហើយនាំគ្នា

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

នាំព្រះនាងចេញទៅ ។ តាំងអំពីវេលាដែលចេញទៅ ព្រះនាង  
ទ្រង់ត្រិះរិះថា យើងនឹងមិនបង្ហាញខ្លួនឡើយ ។

**[ ព្រះសាស្តាទ្រង់សម្តែងធម៌ដល់ព្រះនាង ]**

ព្រះសាស្តា ទ្រង់ព្រះចិន្តាថា ថ្ងៃនេះ រូបនន្ទានឹងមក  
កាន់ទីជាទីបម្រើរបស់តថាគត ធម្មទេសនាបែបណាហ្ន៎ ទើប  
ជាទីសប្បាយដល់នាង ? ទ្រង់ធ្វើការសម្រេចព្រះទ័យថា រូប  
នន្ទានុ៎ះ ធ្ងន់ក្នុងរូប មានការជាប់ជំពាក់ក្នុងអត្តភាពយ៉ាងខ្លាំងក្លា

ការបន្ទោបង់សេចក្តីស្រវឹងក្នុងរូប ដោយរូបនុ៎ះឯង ទើបជាទី  
 សប្បាយដល់នាង ដូចជាការដោះបន្ទា ដោយបន្ទាដូច្នោះ ក្នុង  
 វេលាដែលព្រះនាងរូបនន្ទាចូលទៅកាន់វិហារ ព្រះសាស្តាទ្រង់  
 និម្មិតរូបស្រីម្នាក់មានរូបដ៏ឆើត អាយុ ១៦ ឆ្នាំ ស្បែកសំពត់  
 ក្រហម ប្រដាប់ដោយគ្រឿងអាករណៈទាំងពួង ឈររក់ផ្ចិត  
 ថ្វាយព្រះសម្មាសម្ពុទ្ធដោយកម្លាំងប្រជុំ មានតែព្រះសាស្តា និង  
 ព្រះនាងរូបនន្ទាប៉ុណ្ណោះ ទ្រង់ឃើញរូបស្រ្តីរនោះ ។ ព្រះនាង  
 ស្តេចចូលទៅកាន់វិហារ ជាមួយភិក្ខុនីទាំងឡាយ ទ្រង់ឈរពី  
 ក្រោយខ្នងភិក្ខុនី ថ្វាយបង្គំព្រះសាស្តា ដោយបញ្ជូនប្រតិស្ឋាន

**ជរាវគ្គវណ្ណនា រឿងព្រះនាងរូបនន្ទាថេរី**

ហើយអង្គុយក្នុងចន្លោះពួកភិក្ខុនី ព្រះនាងគន់មើលព្រះតថាគត  
 តាំងអំពីព្រះបាទ ឃើញសរីរៈរបស់ព្រះសាស្តាដ៏វិចិត្រហើយ  
 ដោយព្រះលក្ខណៈ រុងរឿងដោយអនុព្យញ្ជនៈ ដ៏ឆ្ងល់ច្ងាត់  
 ដោយព្រះរស្មីប្រមាណមួយព្យាម ព្រះនាងគន់មើលព្រះកក្ក  
 ដ៏មានសិរី ដូចជាព្រះច័ន្ទពេញវង់ បានឃើញរូបស្រ្តីដែលឈរ  
 នៅក្នុងទីជិតព្រះសម្មាសម្ពុទ្ធ ។ ព្រះនាងទ្រង់ក្រឡេកមើលរូប



ស្រ្តីនោះហើយ ទ្រង់មើលឆ្ងាយនូវអត្តភាពរបស់ខ្លួនថា ដូចជា  
 មេក្អែកក្នុងហ្នឹងនៃមេរាជហង្សរមាស ។ ចាប់អំពីពេលដែលព្រះ  
 នាងទ្រង់ឃើញរូប ដែលនិមិត្តដោយបូជិតភ្លាម ព្រះនេត្រទាំងពីរ  
 របស់ព្រះនាងវិល ។ ព្រះនាងមានចិត្ត ដែលសរីរនៃរូបឆោម  
 នៃសរីរប្បទេសទាំងអស់ ទាក់ទាញទៅហើយថា ឱ! សក់ទាំង  
 ឡាយរបស់ស្រ្តីនេះក៏ល្អ, ថ្នាំសក់ល្អ, មានសេចក្តីស្នេហាក្នុង  
 រូបនោះយ៉ាងក្រៃលែង ។ ព្រះសាស្តា ទ្រង់ជ្រាបសេចក្តី  
 ត្រេកអរយ៉ាងខ្លាំង ក្នុងរូបនោះរបស់ព្រះនាងហើយ ក៏ទ្រង់  
 សម្តែងព្រះធម៌បណ្ឌិត ទ្រង់សម្តែងធ្វើរូបនោះ ឲ្យកន្លងការៈ  
 របស់អ្នកមានអាយុ ១៦ ឆ្នាំ ឲ្យមានអាយុ ២០ ឆ្នាំបណ្ឌិត ។

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ព្រះនាងរូបនន្ទា បានទតមើលរូបនោះទៅ មានចិត្តនឿយណាយ  
 បន្តិចថា ឱហ្ន៎ ! រូបនេះមិនដូចរូបមុនហ្ន៎ ។ ព្រះសាស្តា ទ្រង់  
 សម្តែងការប្រែប្រួលភេទរបស់ស្រ្តីនោះ ដោយលំដាប់ គឺភេទ  
 ស្រ្តីប្រសូតបុត្រម្តង ភេទស្រ្តីវ័យកណ្តាល ភេទស្រ្តីចាស់គ្រាំ  
 គ្រាហើយព្រោះជរា ។ ព្រះនាងក៏ទ្រង់នឿយណាយនឹងរូបនោះ

ក្នុងវេលាដែលរូបនោះ ទ្រុឌទ្រោមព្រោះជរា ដោយលំដាប់ដូច  
 គ្នាថា ឱ ! រូបនេះបាត់ទៅហើយៗ លុះឃើញរូបនោះមានធូញ  
 បាក់ សក់ស្កូវ ខ្នងកោង មានឈើច្រត់ទប់ខាងមុខ ញញាក់  
 ញញ័រ ក៏ទ្រង់នឿយណាយយ៉ាងក្រៃលែង ។ គ្រានោះ ព្រះ-  
 សាស្តា ទ្រង់សម្តែងធ្វើរូបស្រ្តីនោះ ឲ្យជារូបត្រូវព្យាធិគ្រប  
 សង្កត់ បោះឈើច្រត់ និងផ្ចិតស្លឹកត្នោតចោល ស្រែកសម្រែក  
 យ៉ាងខ្លាំង ដួលចុះលើផែនដី ជ្រមុជជ្រមុលក្នុងមូត្រ និងករិស  
 របស់ខ្លួន ប្រកាច់ប្រកិនទៅមកៗ ក្នុងគ្រានោះឯង ។ ព្រះនាង  
 រូបនន្ទាទ្រង់ឃើញរូបស្រ្តីនោះហើយ ទ្រង់នឿយណាយយ៉ាង  
 ក្រៃលែង ។ ព្រះសាស្តា ទ្រង់សម្តែងនូវរូបស្រ្តីនោះ ឲ្យដល់  
 នូវការវះជាស្រីហើមបោរឡើង ខណៈនោះឯង ខ្លាញ់នៃខ្លះ

**ជរាភក្តិភ័យខ្លា រឿងព្រះនាងរូបនន្ទាទេវី**

ទាំងឡាយផង ដង្កូវទាំងឡាយផង ហូរចេញចាកមាត់ដំបៅ  
 ទាំង ៩ ។ សត្វទាំងឡាយ មានក្អែកជាដើម ប្រជុំគ្នាជញ្ជាំង  
 ស៊ី, ព្រះនាងរូបនន្ទាមើលសាកសពនោះហើយ ធ្វើទុកក្នុងចិត្ត  
 ដោយការវះជារបស់មិនទៀងថា ស្រ្តីនេះដល់នូវជរា ដល់នូវ

ព្យាធិ ដល់នូវមរណៈក្នុងទីនេះឯង, ការចាស់ ការឈឺ ការស្លាប់ និងមកដល់អត្តភាពនេះ ( យើង ) យ៉ាងហ្នឹងដែរ, ក៏អត្តភាពដែលកំរិតនៃឈ្មោះរូបនាទោះយើង ដោយការវះជាទុក្ខនោះ ក៏ឈ្មោះថា យើងហើយដោយការវះជារបស់មិនទៀងដែរ ព្រោះព្រះនាងបានយើង ដោយការវះជារបស់មិនទៀង ប៉ុណ្ណោះ ។ គ្រានោះ ភពទាំងបីប្រាកដដល់ព្រះនាង ដូចត្រូវ ភ្លើងឆេះសន្ទោសនៅ និងដូចសាកសពដែលចង់ឆ្លងក្រីក្រ ចិត្តក៏មានមុខឆ្ពោះទៅរកព្រះកម្មដ្ឋាន ព្រះសាស្ត្រាទ្រង់ជ្រាបថា ព្រះនាងបានយើងអត្តភាព នេះដោយការវះជារបស់មិនទៀងហើយ ទើបទ្រង់ពិចារណាមើលថា ព្រះនាងនឹងអាចធ្វើនូវទីពឹងដល់ខ្លួនឯងបាន ឬក៏មិនអាចហ្ន៎ ? ទ្រង់ឃើញថា នឹងអាច, ការដែលព្រះនាងបានបច្ច័យ ខាងក្រៅជាមុនសិន ទើបសមគួរ,

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ហើយកាលនឹងទ្រង់សម្តែងព្រះធម៌ ដោយអំណាចធម៌ដែលជាទីសប្បាយដល់ព្រះនាង បានត្រាស់ព្រះគាថាទាំងនេះថា ៖

ម្នាលនាងរូបនា នាងចូរមើលនូវគម្រោងកាយ

ដែលតាក់តែងឡើង ដោយកម្មដ៏ទុរន់ទុរា មានរបស់  
មិនស្អាត របស់ស្អុយ កំពុងហូរចូល កំពុងហូរ  
ចេញ ដែលជនពាលទាំងឡាយប្រាថ្នាពន់ពេក សរីរៈ  
របស់នាង យ៉ាងណា, សរីរៈរបស់ស្រ្តីនុ៎ះ ក៏ដូច្នោះ  
ដែរ, សរីរៈរបស់ស្រ្តីនោះ យ៉ាងណា សរីរៈរបស់  
នាង ក៏ដូច្នោះដែរ នាងចូរឃើញធាតុទាំងឡាយ  
ដោយភាពជាប់របស់សូន្យ, កុំត្រឡប់មកកាន់លោកនេះ  
ទៀតឡើយ, នាងបង្អន់សេចក្តីពេញចិត្ត ក្នុងភពចេញ  
ហើយ នឹងជាបុគ្គលស្ងប់រម្ងាប់ ត្រាច់ទៅ ។

**[ ព្រះនាងរូបនន្ទាបានសម្រេចសោតាបត្តិផល ]**

បានឮថា ព្រះមានព្រះភាគ ទ្រង់ប្រារព្ធនាងរូបនន្ទាក៏ក្នុង  
បានត្រាស់ព្រះគាថាទាំងនេះ ដោយប្រការដូច្នោះឯង ។ ព្រះនាង  
រូបនន្ទាបញ្ជូនញាណទៅតាមលំអាននៃព្រះធម៌ទេសនា ក៏បាន

**ស្វាគមន៍ ទៀតព្រះនាងរូបនន្ទាថេរី**

សម្រេចសោតាបត្តិផល ។

**[ ព្រះសាស្តាទ្រង់សម្តែងវិបស្សនា ]**

គ្រានោះ ព្រះសាស្តា កាលនឹងទ្រង់ត្រាស់សុញ្ញត-  
កម្មជាន ដើម្បីអប់រំវិបស្សនា ដើម្បីមគ្គផលទាំងបីខាងលើ  
ដល់ព្រះនាង ទើបត្រាស់ថា ម្ចាស់នាងរូបនា នាងកុំធ្វើសេចក្តី  
សម្គាល់ថា សារៈ ក្នុងសរីរៈនេះមានឲ្យសោះ ព្រោះសារៈក្នុង  
សរីរៈនេះ សូម្បីតែបន្តិចបន្តួចក៏មិនមានដែរ, សរីរៈនេះ មាន  
ឆ្នឹង ៣០០ កំណាត់ ដែលផ្ទុំឡើងដោយកុសលាកុសលកម្ម ធ្វើ  
ឲ្យជានគរនៃឆ្នឹងទាំងឡាយ ហើយត្រាស់ព្រះគាថានេះថា ៖

**៥ អដ្ឋិនំ នគរំ កតំ មំសលោហិតលេបនំ**

**យត្ថ ជរា ច មច្ចុ ច មារោ មក្ខោ ច ឱហិតោ ។**

សេចក្តីគ្រាំគ្រា សេចក្តីស្លាប់ សេចក្តីប្រកាន់ខ្លួន  
និងសេចក្តីលុបគុណ ប្រជុំចុះក្នុងសរីរៈណា ( សរីរៈ  
នោះ ) ដែលកុសលាកុសលកម្មធ្វើហើយ ឲ្យជានគរ  
របស់ឆ្នឹងទាំងឡាយ ជាគ្រឿងប្រឡាក់ដោយសាច់  
និងឈាម ។

**អធិប្បាយគាថា**

ព្រះគាថានោះមានសេចក្តីថា ដូចយ៉ាងថា ជនទាំងឡាយ  
ឲ្យគេយកឈើទាំងឡាយ លើកឡើងហើយចង់ដោយវល្លិ

លាបដោយដីស្អិត ធ្វើឲ្យជាផ្ទះខាងក្រៅ ពោលគឺនគរ ដើម្បី  
 ប្រយោជន៍ដល់ការទុកដាក់បុព្វលាភជាតិ និងអបរណ្ណជាតិជា  
 ដើម យ៉ាងណាមិញ, សរីរៈនេះ ដែលប្រព្រឹត្តទៅខាងក្នុង ក៏  
 ដូច្នោះដែរ កម្មតម្លើងនូវឆ្នឹង ៣០០ កំណាត់ ធ្វើឲ្យជានគរ  
 ហើយ រិត្តរតដោយសរសៃ បូកលាបដោយសាច់ និងឈាម  
 បិទបាំងដោយស្បែក ដើម្បីប្រយោជន៍ដល់ការដាក់ចុះនូវជរា  
 ដែលមានការទ្រុឌទ្រោមជាលក្ខណៈ នូវមច្ចុ ដែលមានការ  
 ស្លាប់ជាលក្ខណៈ នូវមានៈ ដែលមានការស្រវឹង ព្រោះអា-  
 ស្រយការដល់ព្រម ដោយការលើកតម្លើងជាដើមជាលក្ខណៈ  
 និងនូវមក្ខៈ ( ការលុបលាងនូវគុណរបស់អ្នកដទៃ ) ដែល  
 មានការធ្វើកម្ម ដែលគេធ្វើល្អហើយ ឲ្យវិនាសជាលក្ខណៈ ។  
 ទាំងអាពាធដែលប្រព្រឹត្តទៅតាមកាយ និងចិត្តនុ៎ះឯង ធ្លាក់ចុះ  
 ក្នុងសរីរៈនេះ, ក្រៅអំពីនេះ ក៏មិនមានអ្វីៗ ដែលចូលដល់កាត  
 ជារបស់ដែលបុគ្គលគប្បីកាន់យកបាន ។

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ក្នុងវេលាចប់ព្រះធម៌ទេសនា ព្រះនាងរូបនន្ទាថេរី បាន  
សម្រេចអរហត្តផល ។ ព្រះធម្មទេសនា បានជាកថាមាន  
ប្រយោជន៍ដល់មហាជនដូច្នោះឯង ។<sup>១៧៧</sup>

( រឿងព្រះនាងរូបនន្ទា ចប់ )

\*\*\*\*\*

៦ ឡើងព្រះនាងមណីកាទេវី

**សេចក្តីខាងដើម**

ព្រះសាស្តា កាលគង់នៅក្នុងវត្តជេតពន ទ្រង់ប្រារព្ធ  
ព្រះនាងមល្លិកាទេវី ត្រាស់ព្រះធម្មទេសនានេះថា “ដីវន្តិ វេ  
រាជរថា សុចិត្តា” ជាដើម ។

**[ ព្រះនាងមល្លិកាទេវីធ្វើសន្តវៈជាមួយនឹងសុន្ទរៈ ]**

បានឮថា ថ្ងៃមួយ ព្រះនាងមល្លិកាទេវីនោះ ទ្រង់ចូល  
ទៅកាន់បន្ទប់ទឹក ទ្រង់ជំរះព្រះឱស្តហើយ ទ្រង់ឱនសរីរៈចុះ  
ដើម្បីជម្រះជង្គ្រា ( ស្នង់ ) , នៅពេលនោះ មានសុន្ទរៈសំណប់  
មួយ ចូលទៅកាន់បន្ទប់ទឹកនោះជាមួយនឹងព្រះនាងដែរ, វា  
ឃើញព្រះនាងឱនចុះដូច្នោះ ក៏ប្រារព្ធនឹងធ្វើអសទ្ធម្មសន្តវៈ ។  
ព្រះនាងមល្លិកាត្រេកអរនឹងសម្មស្សរបស់វា ទើបទ្រង់ឈរ  
នៅស្ងៀម ។ ព្រះរាជាទ្រង់ទេតតាមសីហបញ្ជារ ( បង្អួច ) នៃ  
ប្រាសាទជាន់លើ ក៏ទ្រង់ឃើញកិរិយានោះ លុះព្រះនាងមល្លិកា  
ស្តេចយាងចេញមកអំពីបន្ទប់ទឹកនោះ ក៏ត្រាស់ថា ម្ចាស់ស្រី  
ចង្រៃ ស្រីថោកទាប នាងចូរវិនាសទៅ ព្រោះហេតុអ្វី ទើប

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**



នាងធ្វើនូវអំពើបែបនេះ ។

**[ ព្រះរាជាចាញ់ល្បិចព្រះនាងមល្លិកា ]**

ព្រះនាង. ខ្ញុំម្ចាស់ធ្វើកម្មអ្វី ព្រះអង្គ ?

ព្រះរាជា. ធ្វើសន្តវៈជាមួយនឹងសុនខ ។

ព្រះនាង. រឿងនេះមិនពិតទេ ព្រះអង្គ ។

ព្រះរាជា. យើងឃើញដោយខ្លួនឯង នាងនៅប្រកែក ទៀតឬ យើងនឹងជឿនាងដូចម្តេចបាន, ម្ចាស់ស្រីចង្រៃ ស្រី ថោកទាប ចូរវិនាសទៅ ។

ព្រះនាង. សូមក្រាបក្រោមល្អៗចូលព្រះបាទ អ្នកណា មួយចូលទៅកាន់បន្ទប់ទឹកនោះ តែម្នាក់ប៉ុណ្ណោះ ក៏ប្រាកដជា ពីរនាក់ ដល់អ្នកដែលក្រឡេកមើលតាមសីហបញ្ជារនេះ ។

ព្រះរាជា. ម្ចាស់ស្រីកំបាប នាងនិយាយមិនពិត ។

ព្រះនាង. បពិត្រមហារាជ បើព្រះអង្គមិនទ្រង់ជឿពាក្យ ខ្ញុំម្ចាស់, សូមព្រះអង្គស្តេចចូលទៅកាន់បន្ទប់ទឹកនោះចុះ, ខ្ញុំ ម្ចាស់នឹងក្រឡេកមើលតាមសីហបញ្ជារនេះ ។

ព្រះរាជា ទ្រង់មានព្រះធាតុដ៏ទន់ ( ជាអ្នកឆោត ) ទើប

**សរេត្តវណ្ណនា រឿងព្រះនាងមល្លិកានេតិ**

ទ្រង់ជឿពាក្យរបស់ព្រះនាងមល្លិកា ហើយស្ដេចចូលទៅកាន់  
 បន្ទប់ទឹកនោះ ។ ចំណែកព្រះនាងមល្លិកាទេវី ទ្រង់ឈរទត  
 គ្រង់សីហបញ្ជា ទូលថា បពិត្រមហារាជអន្ទពាល ហេតុអ្វី  
 ព្រះអង្គទ្រង់ធ្វើសន្តវៈជាមួយនឹងមេពពៃ ព្រះរាជាក៏ត្រាស់ថា  
 ម្ចាស់នាងដ៏ចម្រើន យើងមិនបានធ្វើអំពើបែបនោះទេ ក៏ទូល  
 ថា ខ្ញុំម្ចាស់ឃើញដោយខ្លួនឯង, ខ្ញុំម្ចាស់នឹងជឿព្រះអង្គដូចម្ដេច  
 បាន ។ ព្រះរាជាទ្រង់ព្រះសណ្ដាប់នូវពាក្យនោះហើយ ក៏ទ្រង់  
 ជឿថា អ្នកដែលចូលទៅកាន់បន្ទប់ទឹកនេះ តែម្នាក់ប៉ុណ្ណោះ ក៏  
 ប្រាកដជាមនុស្សពីរនាក់ពិតមែន ។ ព្រះនាងមល្លិកាទ្រង់ត្រិះរិះ  
 ថា ព្រះរាជានេះត្រូវយើងបញ្ឆោតបាន ក៏ព្រោះព្រះអង្គជាអ្នក  
 ឆោតល្ងង់, យើងបានធ្វើកម្មអាក្រក់ហើយ, ថែមទាំងបានពោល  
 មួលបង្គាប់ព្រះរាជា ដោយពាក្យមិនពិតទៀតផង, មិនត្រឹមតែ  
 ប៉ុណ្ណោះ ព្រះសាស្តា ព្រះអង្គក៏ទ្រង់ជ្រាបនូវអំពើរបស់យើង,  
 ព្រះអគ្គសាវកទាំងពីរក្ដី ព្រះអសីតិមហាសាវកក្ដី នឹងជ្រាបនូវ  
 អំពើរបស់យើងដែរ, ឱហ្ន៎ ! កម្មដ៏ធ្ងន់យើងបានធ្វើហើយ ។  
 បានឮថា ព្រះនាងមល្លិកានេះ បានជាសំឡាញ់ក្នុងអសទិស-

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ទានរបស់ព្រះរាជា ។

**[ ព្រះនាងមល្លិកាកើតក្នុងអរិច្ឆិមហានរក ]**

ក៏ក្នុងអសទិសទាននោះ ព្រះរាជាបរិច្ចាគទ្រព្យមួយថ្ងៃ អស់ ១៤ កោដិ វត្ថុ ៤ យ៉ាង គឺស្មៅតច្ចុត្រ បល្ល័ង្កសម្រាប់គង់ ជើងបាត្រ តាំងសម្រាប់ទ្រព្រះបាទរបស់ព្រះតថាគត ជារបស់ កាត់ថ្លៃមិនបាន ។ ក្នុងវេលាអស់ព្រះជន្ម ព្រះនាងមល្លិកា នោះ មិនបានទ្រង់នឹកដល់មហាបរិច្ចាគបែបនោះទេ ទ្រង់នឹក ដល់តែកម្មដ៏លាមកនោះប៉ុណ្ណោះ អស់ព្រះជន្មទៅ ក៏កើតក្នុង នរកឈ្មោះអរិច្ឆិ ។ ក៏ព្រះនាងមល្លិកានោះ ជាទីប្រោសប្រាណ របស់ព្រះរាជាយ៉ាងក្រៃលែង ។

**[ ព្រះរាជាទូលសួរស្មានទីកើតរបស់ព្រះនាង ]**

ព្រះរាជាត្រូវសេចក្តីសោក ដ៏មានកម្លាំងគ្របសង្កត់ ទ្រង់ បញ្ជាឱ្យធ្វើឈាបនកិច្ចសរិះរបស់ព្រះនាងមល្លិកាហើយ ទ្រង់ គិតថា យើងនឹងទូលសួររូបទីកើតរបស់ព្រះនាងមល្លិកា ទើប

ស្តេចយាងទៅកាន់សម្នាក់របស់ព្រះសាស្តា ។ ព្រះសាស្តា ទ្រង់ធ្វើឲ្យព្រះរាជារព្វកដល់ហេតុ ដែលស្តេចយាងមកមិនបាន ។

**ជរាវគ្គវណ្ណនា រឿងព្រះនាងមល្លិកានេះ**

ព្រះរាជាទ្រង់ព្រះសណ្តាប់នូវសារាណីយធម្មកថា ក្នុងសម្នាក់ព្រះសាស្តាហើយ ក៏ទ្រង់ភ្លេចទៅ, កាលព្រះអង្គស្តេចចូលទៅកាន់រាជនិវេសន៍ ក៏ទ្រង់រព្វកបាន ទើបត្រាស់ថា ម្ចាស់នាយយើងតាំងចិត្តថា នឹងទូលសួរទីកើតរបស់ព្រះនាងមល្លិកាទេវី ប៉ុន្តែ ទៅដល់សម្នាក់របស់ព្រះសាស្តា ក៏ភ្លេចទៅ, ព្រឹកនេះយើងនឹងទូលសួរទៀត លុះព្រឹកឡើង ព្រះរាជាយាងទៅកាន់សម្នាក់របស់ព្រះសាស្តា ។ ចំណែកព្រះសាស្តាបានទ្រង់ធ្វើឲ្យព្រះរាជាភ្លេចសួរព្រះអង្គ អស់ ៧ ថ្ងៃ ដោយលំដាប់ ។

ចំណែកព្រះនាងមល្លិកានោះ ឆេះក្នុងនរកអស់ ៧ ថ្ងៃ ដល់ថ្ងៃទី ៨ ច្បុតចាកទីនោះហើយ កើតក្នុងឋានតុសិត ។

សួរថា ព្រោះហេតុអ្វី ទើបព្រះសាស្តា ទ្រង់ធ្វើឲ្យព្រះរាជាភ្លេច ?

ឆ្លើយថា ព្រោះព្រះនាងមល្លិកា ជាទីស្រឡាញ់ ជាទីពេញ  
ព្រះហឫទ័យរបស់ព្រះរាជាជាទីបំផុត ប្រសិនបើព្រះអង្គទ្រង់  
ជ្រាបថា ព្រះនាងមល្លិកាកើតក្នុងនរក ក៏ទ្រង់កាន់យកនូវមិច្ឆា  
ទិដ្ឋិ ដោយទ្រង់ព្រះតម្រិះថា បើស្រ្តីដែលសំបូណ៌ដោយសុទ្ធា

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

បែបនេះ កើតក្នុងនរកសោត យើងនឹងថ្វាយទានធ្វើអ្វី? ហើយ  
ទ្រង់ក៏បញ្ជាឲ្យដកនិច្ចកត្ត ដែលទ្រង់ឲ្យប្រព្រឹត្តទៅក្នុងព្រះរាជ  
និវេសន៍ ដើម្បីកិក្ខុ ៥០០ រូបចេញហើយ គប្បីកើតក្នុងនរក,  
ព្រោះហេតុដូច្នោះ ទើបព្រះសាស្តា ទ្រង់ធ្វើឲ្យព្រះរាជាក្លែង  
រហូត ៧ ថ្ងៃ ក្នុងថ្ងៃទី ៨ ទ្រង់ត្រាច់ទៅបិណ្ឌបាត បានស្តេច  
ចូលទៅកាន់ទ្វារព្រះរាជវាំងដោយព្រះអង្គឯង ។ ព្រះរាជាទ្រង់  
ព្រះសណ្តាប់ថា ព្រះសាស្តាទ្រង់យាងមក ក៏ស្តេចចេញទៅ  
ទទួលបាត្រ ហើយអារាធនាឲ្យទ្រង់យាងឡើងកាន់ប្រាសាទ ។  
ប៉ុន្តែព្រះសាស្តា ទ្រង់សម្តែងនូវព្រះអាការៈ ដើម្បីគង់ក្នុងរោង  
រថ ។ ទើបព្រះរាជាទូលអារាធនាព្រះសាស្តា ឲ្យគង់ក្នុងទីនោះ  
ទ្រង់ថ្វាយយាគូ និងបង្កើមហើយ ទើបថ្វាយបង្គំ គ្រាន់តែព្រះ

អង្គគង់ភ្លាមក៏ក្រាបទូលថា បពិត្រព្រះអង្គដ៏ចម្រើន ខ្ញុំព្រះអង្គ  
មកដោយបំណងថា នឹងទូលសួរទីកើតរបស់ព្រះនាងមល្លិកា-  
ទេវី, ហើយក៏ក្រេចទៅ បពិត្រព្រះអង្គដ៏ចម្រើន តើព្រះនាង  
មល្លិកាកើតក្នុងទីណាហ្ន៎ ?

ព្រះសាស្តា. បពិត្រមហារាជ នាងកើតក្នុងឋានតុសិត ។

**ជំពូកទី១១១ រឿងព្រះនាងមល្លិកាទេវី**

ព្រះរាជា. បពិត្រព្រះអង្គដ៏ចម្រើន កាលបើព្រះនាងមិន  
កើតក្នុងតុសិតភព, អ្នកដទៃណាហ្ន៎ នឹងទៅកើតបាន, បពិត្រ  
ព្រះអង្គដ៏ចម្រើន ស្រ្តីដូចជាព្រះនាងមល្លិកានោះមិនមានឡើយ,  
ព្រោះក្នុងទីដែលព្រះនាងគង់ជាដើម កិច្ចដទៃ រៀរការចាត់ចែង  
ទាន ដោយគិតថា ព្រឹកនេះ នឹងថ្វាយរបស់នេះ, នឹងចាត់ចែង  
វត្ថុនេះថ្វាយចំពោះព្រះតថាគត មិនមានឡើយ, បពិត្រព្រះ-  
អង្គដ៏ចម្រើន តាំងពីពេលដែលព្រះនាងម្នីកាទៅកាន់បរលោក  
សរីរៈរបស់ខ្ញុំព្រះអង្គ មិនរហ័សរហួនសោះឡើយ ។

**[ ធម៌របស់សប្បុរសមិនចូលដល់ការចាស់ជរា ]**

គ្រានោះ ព្រះសាស្តាត្រាស់ថា បពិត្រមហារាជ សូម  
មហាបពិត្រ កុំគិតឡើយ ការស្លាប់នេះ ជាធម៌ដ៏ទៀងទាត់  
សម្រាប់សត្វគ្រប់ជំពូក ហើយត្រាស់សួរថា បពិត្រមហារាជ  
នេះជាថវរបស់អ្នកណា ? ព្រះរាជា ទ្រង់ផ្តន្ទាអញ្ជាញលើព្រះ  
សិរសាហើយ ទូលថា បពិត្រព្រះអង្គដ៏ចម្រើន របស់ព្រះ-  
អយ្យកោរបស់ខ្ញុំព្រះអង្គ ។

ព្រះសាស្តា. នេះរបស់នរណា ?

**ធម្មបទ្ធវិកថា អង្គកថាខុទ្ទកនិកាយ គាថាធម្មបទ**

ព្រះរាជា. របស់ព្រះបិតា នៃខ្ញុំព្រះអង្គ ព្រះអង្គ ។

ព្រះសាស្តា. ថវនេះជារបស់អ្នកណា ?

ព្រះរាជា. របស់ទូលបង្គំ ព្រះអង្គ ។

កាលព្រះរាជាក្រាបទូលយ៉ាងនោះហើយ ព្រះសាស្តា  
ក៏ទ្រង់ត្រាស់ថា បពិត្រមហារាជ ថវរបស់ព្រះអយ្យកោរបស់  
មហាបពិត្រ ព្រោះហេតុអ្វី ទើបមិនដល់ថវរបស់ព្រះបិតា  
របស់មហាបពិត្រ ថវរបស់ព្រះបិតា របស់មហាបពិត្រ មិន  
ដល់ថវរបស់មហាបពិត្រ, ការទ្រុឌទ្រោមតែងមកដល់ សូម្បី

តែអង្គតំណើបែបនេះ, នឹងពោលទៅថ្ងៃ នឹងមិនមកដល់អត្ត-  
 ភាពរបស់មហាបពិត្រ តាមពិត មានតែធម៌របស់សប្បុរស  
 ប៉ុណ្ណោះ ទើបមិនចូលដល់ការទ្រុឌទ្រោម, ចំណែកសត្វទាំង-  
 ឡាយ ឈ្មោះថា មិនទ្រុឌទ្រោមគ្រាំគ្រា មិនមានសោះឡើយ  
 ហើយត្រាស់ព្រះគាថានេះថា ៖

៦ ដីរន្តិ វេ រាជរថា សុចិត្តា  
 អថេ សរីរម្យិ ជរំ ឧបេតិ  
 សតញ្ច ធម្មោ ន ជរំ ឧបេតិ

**សភាវគ្គវណ្ណនា វៀងព្រះនាខបដិភាទេវី**

សន្តោ ហវេ សព្វិ បវេទយន្តិ ។

រាជរថទាំងឡាយ ដីវិចិត្រដោយល្អ រមែងគ្រាំគ្រា  
 សូម្បីសរីរៈ ក៏ដល់នូវសេចក្តីគ្រាំគ្រាដូចគ្នា ចំណែក  
 ធម៌របស់សប្បុរសទាំងឡាយ រមែងមិនដល់ការ  
 ចាស់គ្រាំគ្រា ( ដូច្នោះ ) ទេ សប្បុរសទាំងឡាយ  
 តែងនិយាយ ឲ្យពួកសប្បុរសផងគ្នា ដឹងបាន ។

**អធិប្បាយគាថា**



សំព្វថា ហវេ ក្នុងព្រះគាថានោះ ជានិបាត ។ បទថា សុចិត្តា សេចក្តីថា រថទាំងឡាយ សូម្បីរបស់ព្រះរាជាទាំងឡាយ ដែលវិចិត្រល្អហើយ ដោយរតនៈ ៧ ប្រការ និងដោយគ្រឿងអលង្ការសម្រាប់ប្រដាប់រថដទៃទៀតក៏ដោយ រមែងគ្រាំគ្រាបាន ។

បទថា សរីរម្បិ សេចក្តីថា មិនមែនតែរថម្យ៉ាងប៉ុណ្ណោះទេ, សូម្បីសរីរៈដែលខំថែទាំដោយល្អនេះ ក៏រមែងដល់នូវការខូតខាត មានភាពជាអ្នកមានធ្មេញបាក់ជាដើម ទើបឈ្មោះថា ចូលដល់ការគ្រាំគ្រា ។

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

បទថា សតញ្ច សេចក្តីថា ប៉ុន្តែលោកុត្តរធម៌ ៩ យ៉ាងរបស់សប្បុរសទាំងឡាយ មានព្រះពុទ្ធជាម្ចាស់ជាដើម រមែងមិនបៀតបៀននរណាៗ ឡើយ ទើបឈ្មោះថា មិនចូលដល់ការគ្រាំគ្រា ។

បទថា បវេទយន្តិ សេចក្តីថា សប្បុរសទាំងឡាយ មាន  
ព្រះសម្មាសម្ពុទ្ធជាដើម រមែងប្រាស្រ័យជាមួយសប្បុរស គឺ  
ជាមួយបណ្ឌិតទាំងឡាយយ៉ាងនេះ ។

ក្នុងវេលាចប់ទេសនា ជនជាច្រើន បានសម្រេចអរិយ-  
ផលទាំងឡាយ មានសោតាបត្តិផលជាដើម យ៉ាងនេះឯង ។

( រឿងព្រះនាងមណ្ឌិកាទេវី ចប់ )

\*\*\*\*\*

### ៧ ឡើងព្រះលោឡុទាយិត្តេរ

#### សេចក្តីខាងដើម

ព្រះសាស្តា កាលគង់នៅក្នុងវត្តជេតពន ទ្រង់ប្រារព្ធ  
ព្រះលោឡុទាយិត្តេរ ត្រាស់ព្រះធម្មទេសនានេះថា “អប្ប-  
ស្សតាយំ បុរិសោ” ជាដើម ។

[ ព្រះថេរៈពោលធម៌មិនសមគួរដល់ការងារ ]

បានឮថា ព្រះលោឡទាយិត្តរនោះ ទៅកាន់ផ្ទះនៃជន  
ទាំងឡាយ អ្នកធ្វើនូវមង្គល ក៏ពោលនូវអតមង្គល ដោយ  
ន័យជាដើម តិរោកុខ្នុសុ តិជ្ជន្តិ ទៅផ្ទះជនទាំងឡាយអ្នកធ្វើ  
អតមង្គល ជាកាលដែលគួរពោលតិរោកុខ្នុសុត្រជាដើម, ត្រឡប់  
ជាពោលមង្គលគាថា ដោយន័យជាដើមថា ទានព្វ ធម្ម-  
ចរិយា ច ឬរតនសូត្រជាដើមថា យំកិញ្ចំ វិត្តំ ឥធម វា ហុរំ វា  
ទៅវិញ ។ សូម្បីកាលលោកគិតទុកថា យើងនឹងពោលសូត្រ  
ដទៃ សូម្បីពោលសូត្រដទៃក្នុងទីនោះៗ ដូច្នោះ ក៏មិនដឹងថា  
យើងពោលសូត្រដទៃ ។

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

[ សូម្បីកាលមុនក៏ភ្ញាក់ដូចគ្នា ]

ភិក្ខុទាំងឡាយ ស្តាប់នូវកថារបស់លោកហើយ ក៏ក្រាប  
ទូលព្រះសាស្តាថា បពិត្រព្រះអង្គដ៏ចម្រើន ព្រោះហេតុអ្វី  
ព្រះលោឡទាយី ក្នុងទីធ្វើមង្គល និងអតមង្គល គួរពោល

សូត្រដទៃ ក៏ភ្លាត់ទៅពោលសូត្រដទៃវិញ ? ព្រះសាស្តាត្រាស់  
ថា ម្ចាស់ភិក្ខុទាំងឡាយ លោឡូទាយ៍នេះ តែងពោលយ៉ាង  
នោះ មិនមែនតែឡូរនេះប៉ុណ្ណោះទេ, សូម្បីកាលមុន លោឡូ-  
ទាយ៍ កាលពាក្យដទៃដែលខ្លួនគួរពោលក៏ភ្លាត់ទៅពោលពាក្យ  
ដទៃវិញដែរ ភិក្ខុទាំងនោះទូលអារាធនា ទើបទ្រង់នាំអតីត-  
និទានមកត្រាស់ដូចតទៅនេះ ៖

**[ បុព្វកម្មរបស់ព្រះលោឡូទាយ៍ត្រូវ ]**

ក្នុងអតីតកាល បុត្ររបស់អគ្គិទត្តព្រាហ្មណ៍ ឈ្មោះ  
សោមទត្តកុមារ ជាអ្នកបម្រើព្រះរាជា ។ សោមទត្តកុមារបាន  
ជាទីប្រោសប្រាណ ពេញព្រះហឫទ័យរបស់ព្រះរាជា ។ ចំណែក  
ខាងព្រាហ្មណ៍រស់នៅអាស្រ័យរបរកសិកម្ម ។ ព្រាហ្មណ៍នោះ  
មានគោពីរ បណ្តាគោពីរទាំងនោះ គោមួយងាប់ទៅ ។ ទើប

**ជរាវគ្គវណ្ណនា ធៀងព្រះលោឡូទាយ៍ត្រូវ**

ព្រាហ្មណ៍ពោលនឹងបុត្រថា ម្ចាស់សោមទត្តកូន ចូរកូនទូល  
សូមគោអំពីព្រះរាជាឲ្យពុកមួយ ។

**[ សោមទត្តៈបង្រៀនពុកឲ្យទូលសូមគោ ]**

មហាតលិកសោមទត្តៈ គិតថា ប្រសិនបើយើងនឹងទូល  
 សូមគោអំពីព្រះរាជាសោត, ភាពជាមនុស្សអន់នឹងប្រាកដ  
 ដល់យើង លុះគិតដូច្នោះហើយ ក៏និយាយនឹងឪពុករបស់ខ្លួន  
 ថា បពិត្របិតា សូមបិតាទូលសូមខ្លួនឯងចុះកាលបិតានិយាយ  
 ថា ម្ចាស់កូន បើដូច្នោះ ចូរកូននាំពុកទៅ, ទើបគិតថា ព្រាហ្មណ៍  
 នេះមានបញ្ហាទន់ខ្សោយ រមែងមិនដឹងសូម្បីត្រឹមតែពាក្យនិ-  
 យាយជាដើមថា ចូរឈានទៅខាងមុខ ចូរឈានថយក្រោយ,  
 កាលពាក្យដែលខ្លួនគប្បីពោល ក៏ភ្លាត់ទៅពោលពាក្យដទៃទៅ  
 វិញ យើងនឹងបង្រៀនគាត់ ហើយសឹមនាំគាត់ទៅ ។ សោមទត្តៈ  
 នាំបិតាទៅកាន់ព្រៃខ្មោច ឈ្មោះវិរណត្ថម្ភកៈ រួចចង់បាច់ស្មៅ  
 ច្រើនបាច់ ធ្វើនូវការកំណត់ថា បាច់ស្មៅនេះជាស្តេចផែនដី,  
 បាច់ស្មៅនេះជាឧបរាជ, បាច់ស្មៅនេះ ជាសេនាបតី ដូច្នោះជា  
 ដើម ប្រាប់បិតាតាមលំដាប់ហើយ ទើបបង្គាប់ថា បពិត្របិតា

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

បិតាធ្វើដំណើរទៅដល់រាជត្រកូល ត្រូវដើរទៅមុខយ៉ាងនេះ,  
 ត្រូវថយក្រោយយ៉ាងនេះ ស្តេចផែនដីត្រូវក្រាបបង្គំទូលយ៉ាង

នេះ, ឧបរាជត្រូវក្រាបទូលយ៉ាងនេះ, បិតាចូលគាល់ស្តេចដែន  
ដីហើយ ត្រូវថ្វាយជ័យមង្គលយ៉ាងនេះថា បពិត្រមហារាជ  
សូមព្រះអង្គទ្រង់ឈ្នះ គប្បីពោលគាថានេះ ហើយទូលសូម  
ឲ្យព្រះរាជាព្រះរាជទានគោចុះ ឲ្យបិតារៀនគាថាថា បពិត្រ  
មហារាជ ជាព្រះសម្មតិទេព គោសម្រាប់កូរស្រែរបស់ខ្ញុំព្រះ-  
អង្គមានពីរ បណ្តាគោពីរទាំងនោះ គោមួយងាប់ទៅហើយ,  
បពិត្រព្រះមហាក្សត្រិយ សូមព្រះអង្គទ្រង់ព្រះរាជទានគោទី ២  
ឲ្យខ្ញុំព្រះអង្គ ។

**[ សោមទត្តនាំបិតាចូលទៅគាល់ព្រះរាជា ]**

ព្រាហ្មណ៍នោះ ទន្ទេញគាថានោះ ឲ្យចាំស្នាត់អស់កាល  
ប្រមាណមួយឆ្នាំ ទើបប្រាប់ការៈនៃការចាំស្នាត់ដល់បុត្រ, កាល  
សោមទត្តៈពោលថា បពិត្របិតា បើដូច្នោះ សូមបិតាកាន់  
យកគ្រឿងបណ្តាការបន្តិចបន្តួចនោះទៅតាមក្រោយចុះ, ខ្ញុំទៅ  
មុនក៏ពោលថា ប្រពៃហើយកូន ហើយកាន់គ្រឿងបណ្តាការ

*ជរាវគ្គវណ្ណនា រឿងព្រះលោក្សនាយស៊ីត្តេរ*

ធ្វើដំណើរទៅកាន់រាជត្រកូលដោយឧស្សាហ៍ ទៅដល់រាជត្រ-  
 កូល ក្នុងកាលដែលសោមទត្តៈឈរនៅក្នុងរាជតំណាក់ ជាអ្នក  
 មានព្រះរាជបដិសណ្ឋារៈ ដែលព្រះរាជាមានព្រះរាជហឫទ័យ  
 ត្រេកអរ ទ្រង់ធ្វើហើយ កាលព្រះរាជាត្រាស់ថា ម្ចាស់អ្នកដ៏  
 ចម្រើន អ្នកមកយូរហើយឬ នេះទីអង្គុយ, ឯងចូរអង្គុយហើយ  
 ចូរពោលមកចុះ, ឯងត្រូវការវត្ថុណា ទើបពោលគាថានេះថា  
 បពិត្រព្រះមហារាជ គោសម្រាប់ក្នុងស្រែរបស់ខ្ញុំព្រះអង្គ មាន  
 ពីរក្បាល, បណ្តាគោពីរក្បាលនោះ គោមួយក្បាលងាប់ទៅ  
 ហើយ, បពិត្រព្រះអង្គដ៏ចម្រើន សូមព្រះអង្គទ្រង់ទទួលយក  
 គោទី ២ នោះចុះ ។

**[ សោមទត្តៈបានទទួលព្រះរាជទាន ]**

កាលព្រះរាជាត្រាស់ថា ម្ចាស់ព្រាហ្មណ៍ ព្រាហ្មណ៍ឯង  
 ពោលដូចម្តេច ចូរពោលម្តងទៀតមកមើល ព្រាហ្មណ៍នោះក៏  
 ពោលគាថាបទនោះម្តងទៀត, ព្រះរាជាទ្រង់ជ្រាបថា ព្រាហ្មណ៍  
 នេះពោលគាថាខុស ក៏ទ្រង់ញញឹម ហើយត្រាស់ថា ម្ចាស់  
 សោមទត្តៈ ក្នុងផ្ទះរបស់អ្នកប្រហែលជាមានគោច្រើនហើយ

**ធម្មបទ្ធីកថា អង្គកថាខុទ្ទកនិកាយ គាថាធម្មបទ**

មើលទៅ កាលសោមទត្តៈក្រាបទូលថា បពិត្រព្រះសម្មតិទេព  
ប្រសិនបើ ព្រះអង្គទ្រង់ប្រោសព្រះរាជទានគោ ក្នុងផ្ទះរបស់ខ្ញុំ  
ព្រះអង្គនឹងមានច្រើន លុះទ្រង់ព្រះសណ្តាប់ដូច្នោះហើយ ទ្រង់  
ត្រេកអរចំពោះគោថារបស់សោមទត្តពោធិសត្វ ទើបព្រះរាជ-  
ទានគោ ១៦ ក្បាលដល់ព្រាហ្មណ៍ មួយអន្លើដោយគ្រឿង  
អលង្ការ និងស្រុកសួយដល់ព្រះពោធិសត្វ ឲ្យជាទេយ្យវត្ថុដ៏  
ប្រសើរ រួចហើយ ទ្រង់បញ្ជូនព្រាហ្មណ៍ទៅដោយយសដ៏ធំ ។

**[ អ្នកមានសុតៈតិចដូចគោបម្រើ ]**

ព្រះសាស្តា ទ្រង់នាំធម្មទេសនានេះមកហើយ ទ្រង់ប្រជុំ  
ជាតកថា ព្រះរាជាក្នុងគ្រានោះ បានមកជាអានន្ទ, តាព្រាហ្មណ៍  
បានមកជាលោឡទាយី, មហាតលិកសោមទត្តៈ គឺតថាគត  
ហើយទ្រង់មានព្រះពុទ្ធដីកថា ម្នាលភិក្ខុទាំងឡាយ លោឡ-  
ទាយីនេះ កាលពាក្យដទៃដែលខ្លួនគួរពោល ក៏ភ្លាត់ទៅពោល  
ពាក្យដទៃវិញ មិនមែនតែឥឡូវនេះទេ, កាលពីមុនក៏ធ្លាប់យ៉ាង  
ហ្នឹងដែរ ព្រោះខ្លួនជាអ្នកមានការស្តាប់តិច, ( មានការរៀន  
សូត្រតិច ) ត្បិតថា អ្នកមានសុតៈតិច ប្រៀបដូចជាគោបម្រើ



**ជរាវគ្គវណ្ណនា រឿងព្រះលោក្យនាយក្តែរ**

រួចត្រាស់ព្រះគាថានេះថា ៖

**៧ អប្បស្សតាយំ បុរិសោ ពលិតទោវ ជីវតិ**  
**មំសានិ តស្ស វឌ្ឍនិ បញ្ញា តស្ស ន វឌ្ឍតិ ។**  
បុរសអ្នកមានការស្តាប់តិច តែងចាស់ ( ឥត  
អំពើ ) ដូចគោបម្រើ សាច់របស់វាតែងចម្រើនឡើង  
តែប្រាជ្ញារបស់វា មិនចម្រើនឡើយ ។

**អធិប្បាយគាថា**

បណ្តាបទទាំងនោះ បទថា **អប្បស្សតាយំ** មានសេចក្តី  
ថា បុគ្គលដែលឈ្មោះថា **អប្បស្សតៈ** ព្រោះមិនមានបណ្តា-  
សកៈមួយ ឬពីរ ម្យ៉ាងទៀត ព្រោះមិនមានវគ្គនៃសូត្រមួយ  
ឬពីរ ដោយហោចទៅ សូម្បីតែព្រះសូត្រមួយ ឬព្រះសូត្រពីរ  
ក៏មិនមានដែរ ។ ប៉ុន្តែ បើបានរៀនកម្មដ្ឋានបន្តិចបន្តួចហើយ  
ប្រកបសេចក្តីព្យាយាមរឿយៗ ក៏គង់ជាពហុសូតបានដែរ ។

ពីរបទថា ពលិតទៅ ជីវិតិ សេចក្តីថា ដូចគោបម្រើ  
កាលចាស់ គឺកាលធាត់ រមែងធាត់ដើម្បីប្រយោជន៍ដល់មាតា  
បិតាក៏ទេ ដល់ញាតិដ៏សេសក៏ទេដែរ, ដោយពិតទៅ រមែង

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ចាស់ទៅរកប្រយោជន៍គ្មាន, យ៉ាងណា សូម្បីអប្បស្សតជន  
នេះ មិនធ្វើឧបជ្ឈាយវត្ត, មិនធ្វើអាចរិយវត្ត, និងមិនធ្វើវត្តដទៃ  
មានអាគន្ធកវត្តជាដើម, មិនខំប្រកបព្យាយាម សូម្បីត្រឹមតែ  
ការវនាបន្តិចបន្តួច, ឈ្មោះថា រមែងចាស់ទៅរកប្រយោជន៍  
គ្មានដូច្នោះឯង ។

បាទព្រះគាថាថា មំសានិ តស្ស វឌ្ឍន្តិ មានអធិប្បាយ  
ថា សាច់របស់គោបម្រើ ដែលម្ចាស់គិតថា គោនេះមិនអាច  
នាំនូវឧបករណ៍ទាំងឡាយ មាននីម និងនង្គ័លជាដើមបាន  
ហើយលែងចោលទៅក្នុងព្រៃ ដើរស៊ីដឹកក្នុងព្រៃនោះឯង រមែង  
ធាត់ យ៉ាងណា, សូម្បីអប្បស្សតជននេះ ត្រូវព្រះគរុដ្ឋានិយ  
មានព្រះឧបជ្ឈាយវជាដើមលះបង់ហើយ អាស្រ័យសង្ឃ បាន  
បច្ច័យ ៤ ធ្វើកិច្ចមានបញ្ចុះពោះជាដើម ចិញ្ចឹមកាយ រមែង

ចម្រើន គឺថា លោកជាអ្នកមានរាងកាយធំធេង ដូច្នោះនោះ  
ឯង ។

ពីរបទថា បញ្ញា តស្ស នេះ មានសេចក្តីថា ចំណែក  
បញ្ញាដែលជាលោកិយ និងលោកុត្តរៈ របស់អប្បស្សតជន

**វរាតក្តវណ្ណា រឿងព្រះលោក្ខទាយិត្តេរ**

នោះ សូម្បីតែមួយអង្គលីក៏មិនចម្រើនដែរ ប៉ុន្តែ តណ្ហា និង  
មានៈ ៩ យ៉ាង រមែងចម្រើនព្រោះអាស្រ័យទ្វារ ៦ ដូចជាគុម្ភ  
ឈើ និងវល្លិជាដើមចម្រើនក្នុងព្រៃដូច្នោះ ។

ក្នុងកាលចប់ទេសនា មហាជនបានសម្រេចអរិយផល  
ទាំងឡាយ មានសោតាបត្តិផលជាដើម ។<sup>១៣៣</sup>

( រឿងព្រះលោក្ខទាយិត្តេរ ចប់ )

\*\*\*\*\*

## ៨ រឿងបឋមពោធិកាល

### សេចក្តីខាងដើម

ព្រះសាស្តា កាលគង់នៅក្បែរគល់ពោធិព្រឹក ទ្រង់  
 បន្តិឡើងនូវឧទានវាចា ដោយអំណាចសេចក្តីរីករាយព្រះ-  
 ហឫទ័យ ក្នុងសម័យក្រោយមក ព្រះអានន្ទទូលសួរ ទើប  
 ត្រាស់ព្រះធម្មទេសនានេះថា “អនេកជាតិសំសារ” ជាដើម ។

### [ ទ្រង់កម្ចាត់មារហើយបន្តិឧទាន ]

ព្រះសម្មាសម្ពុទ្ធអង្គនោះ ទ្រង់គង់នៅក្បែរគល់ពោធិ-  
 ព្រឹក្ស ទ្រង់កម្ចាត់បង្គំនូវមារ និងពលនៃមារ ទាំងដែលព្រះ  
 អាទិត្យមិនទាន់អស្ចន្តតម្លៃ ក្នុងបឋមយាម ទ្រង់ទម្លាយបង្គំ  
 ភាពងងឹត ដែលបិទបាំងនូវបុព្វេនិវាសញ្ញាណ, ក្នុងមជ្ឈិម-  
 យាម ទ្រង់ជម្រះទិព្វចក្ខុឲ្យបរិសុទ្ធ, ក្នុងបច្ឆិមយាម ទ្រង់អា-

ស្រ័យសេចក្តីករុណាក្នុងសត្វទាំងឡាយ ទ្រង់ញ៉ាំងព្រះញាណ  
 ឲ្យយាងចុះក្នុងបច្ចុយាការហើយ ទ្រង់ពិចារណាបច្ចុយាការនោះ  
 ដោយអំណាចនៃអនុលោមបដិលោម ក្នុងវេលាអរុណរះឡើង  
 ទ្រង់សម្រេចព្រះសម្មាសម្ពោធិញ្ញាណ មួយអន្លើដោយហេតុ

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

អស្ចារ្យច្រើនយ៉ាង កាលនឹងទ្រង់បន្លឺឧទានដែលព្រះពុទ្ធគ្រប់ៗ  
 ព្រះអង្គមិនទ្រង់លះបង់ ទើបបានកាសិតព្រះគាថាទាំងនេះថា ៖

៨ អនេកជាតិសំសារំ	សន្ធាវិស្សំ អនិព្វិសំ
គហការំ គវេសន្តោ	ទុក្ខា ជាតិ បុនប្បុនំ
គហការក ទិដ្ឋោសិ	បុន គេហំ ន កាហសិ
សព្វា តេ ផាសុកា កត្តា	គហកូដំ វិសង្ខតំ
វិសង្ខារគតំ ចិត្តំ	តណ្ហានំ ខយមជ្ឈតា ។

កាលតថាគតមិនទាន់បានជួបប្រទះ ( ពោធិញ្ញាណ  
 រវល់តែ ) ស្វះស្វែងរកជាងផ្ទះ គឺតណ្ហា អ្នកធ្វើផ្ទះ គឺ  
 អត្តភាព ក៏អន្ទោលទៅកាន់សង្សារវដ្ត មានជាតិដ៏ច្រើន  
 ការកើតជាទុក្ខរឿយៗ, នៃជាងផ្ទះ អ្នកឯងធ្វើផ្ទះ គឺ

អត្តភាព តថាគតឃើញហើយ អ្នកនឹងធ្វើផ្ទះ ( របស់  
តថាគត ) ទៀតមិនបានឡើយ ភ្នំនឹងជំនិរ គឺកិលេស  
របស់អ្នកទាំងអស់ តថាគតកាច់បំបាក់អស់ហើយ  
ដំបូលផ្ទះ គឺអរិជ្ជា តថាគតកំចាត់ចោលហើយ ចិត្ត  
របស់តថាគត ដល់ព្រះនិព្វាន ដែលមានសង្ខារទៅប្រាស

**ជរាវគ្គតណ្ហា រឿងបឋមពោធិកាល**

ហើយ តថាគតបានដល់នូវធម៌ ជាគ្រឿងអស់ទៅនៃ  
តណ្ហាទាំងឡាយហើយ ។

**អធិប្បាយគាថា**

បណ្តាបទទាំងនោះ បទពីរថា គហការំ គវេសន្តោ  
សេចក្តីថា តថាគតកាលស្វែងរកជាង គឺតណ្ហា ដែលធ្វើផ្ទះ  
ពោលគឺអត្តភាពនេះ មានអភិវឌ្ឍន៍ហារធ្វើទុកហើយ ទៀបបាទមូល  
នៃព្រះពុទ្ធព្រះនាមទីបង្អួរ ដើម្បីប្រយោជន៍ដល់ញាណ ដែល  
ជាគ្រឿងអាចឃើញជាងនោះបាន គឺពោធិញាណ កាលមិនជួប  
ប្រទះ គឺមិនបានព្រះញាណនោះឯង ទើបស្ទុះទៅហើយ គឺ  
អន្ទោលទៅហើយ បានវិលវល់ទៅមកៗ កាន់សង្សារ មានជាតិ

ជាអនេក គឺកាន់សង្សារវដ្តនេះ មានការរាប់ដោយសែនជាតិ  
នៃជាតិជាអនេក អស់កាលមានប្រមាណប៉ុណ្ណោះ ។ ពាក្យថា  
ទុក្ខា ជាតិ បុនប្បុនំ នេះ ជាពាក្យសម្តែងហេតុ នៃការស្វែងរក  
ជាងផ្ទះ ។ ដែលឈ្មោះថា ជាតិ គឺការចូលដល់រឿយៗ  
ឈ្មោះថា ជាទុក្ខ ព្រោះការវះជាធម៌ដែលលាយឡំដោយជក  
ព្យាធិ និងមរណៈ, ក៏ជាតិនោះ កាលជាងផ្ទះនោះដែលនរ-

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ណាៗ មិនជួបហើយ រមែងមិនត្រឡប់វិញ, ដូច្នោះ តថាគត  
កាលស្វែងរកជាងផ្ទះ ទើបបានអន្ទាលទៅ ។

បទថា ទិដ្ឋោសិ សេចក្តីថា ឥឡូវនេះ តថាគតចាក់ធ្លុះ  
នូវសព្វញ្ញតញ្ញាណ បានឃើញអ្នកច្បាស់ហើយ ។ បទថា  
បុន គេហំ អ្នកនឹងធ្វើផ្ទះរបស់តថាគត ពោលគឺអត្តភាព ក្នុង  
សង្សារវដ្តនេះទៀតមិនបានឡើយ ។

បទព្រះគាថាថា សព្វ តេ ជាសុកា កត្តា សេចក្តីថា  
ឆ្លងជំនីវ ពោលគឺកិលេសដ៏សេសសំអស់របស់អ្នក តថាគត  
កាច់បំបាក់ហើយ ។

បាទព្រះគាថាថា គហកូដំ វិសន្ធិតំ សេចក្តីថា សូម្បី  
មណ្ឌលហោជាង ពោលគឺអវិជ្ជានៃជុះ គឺអត្តភាពដែលអ្នក  
សាងហើយ តថាគតក៏កម្ចាត់បង់ចោលហើយដែរ ។

បាទព្រះគាថាថា វិសន្ធិរគតំ ចិត្តំ សេចក្តីថា ឥឡូវនេះ  
ចិត្តរបស់តថាគតដល់ គឺចូលដល់ធម៌ដ៏ប្រាសចាកគ្រឿងតាក់  
តែងហើយ គឺព្រះនិព្វាន ដោយអំណាចនៃការធ្វើឲ្យជាអា-  
រម្មណ៍ ។

**ជវាវគ្គវណ្ណនា រឿងបឋមពោធិកាល**

បាទព្រះគាថាថា តណ្ហានំ ឧយមជ្ឈតា សេចក្តីថា  
តថាគតបានសម្រេចអរហត្ត ពោលគឺធម៌ដែលជាទីអស់ទៅនៃ  
តណ្ហាទាំងឡាយ ។<sup>១៣៧</sup>

( រឿងបឋមពោធិកាល ចប់ )

\*\*\*\*\*



៩ រឿងបុត្រសេដ្ឋីអ្នកមានទ្រព្យច្រើន

សេចក្តីខាងដើម

ព្រះសាស្តា កាលគង់នៅក្នុងព្រៃសិបតនមិត្តទាយ-  
វ័ន ទ្រង់ប្រារព្ធបុត្រសេដ្ឋី អ្នកមានទ្រព្យច្រើន ត្រាស់ព្រះ  
ធម្មទេសនានេះថា “អចរិត្តា ព្រហ្មចរិយំ” ជាដើម ។

[ ពួកអ្នកលេងបបួលសេដ្ឋីបុត្រឲ្យជីកសុរា ]

បានឮថា សេដ្ឋីបុត្រនោះ កើតក្នុងត្រកូលអ្នកមាន  
សម្បត្តិ ៨០ កោដិ ក្នុងក្រុងពារាណសី ។ គ្រានោះ មាតា  
បិតានៃសេដ្ឋីបុត្រនោះគិតគ្នាថា ត្រកូលរបស់យើង មានគំនរ

ទ្រព្យច្រើន, យើងនឹងប្រគល់គំនរទ្រព្យនោះ ឲ្យបុត្ររបស់  
 យើងប្រើប្រាស់យ៉ាងសប្បាយ, កិច្ចដោយការងារដទៃមិនចាំ  
 បាច់មាន, ដូច្នោះហើយ ទើបឲ្យកូនសិក្សាសិល្បៈ ត្រឹមតែការ  
 រាំ ការច្រៀង និងការប្រគំតែប៉ុណ្ណោះ ។ ក៏ក្នុងនគរនោះឯង  
 មានធីតាម្នាក់កើតក្នុងត្រកូលមួយទៀត ដែលមានសម្បត្តិ ៨០  
 កោដិដែរ ។ សូម្បីមាតាបិតារបស់នាង ក៏គិតដូចមាតា បិតា  
 របស់សេដ្ឋីបុត្រដែរ ហើយក៏ឲ្យនាងសិក្សាសិល្បៈ ត្រឹមតែ

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

ការរាំការច្រៀង និងការប្រគំតែប៉ុណ្ណោះ ។ កាលអ្នកទាំងពីរ  
 ចម្រើនវ័យហើយ ក៏រៀបការជាមួយគ្នា, ក្រោយមក មាតា  
 បិតារបស់អ្នកទាំងពីរនោះបានស្លាប់ទៅ ។ ទ្រព្យ ១៦០ កោដិ  
 ក៏បានរួមនៅក្នុងផ្ទះតែមួយ ។ សេដ្ឋីបុត្រ តែងតែទៅកាន់ទីជា  
 ទើបម្រើព្រះរាជាមួយថ្ងៃ ៣ ដង ។ គ្រានោះ ពួកអ្នកលេងក្នុង  
 នគរនោះគិតគ្នាថា ប្រសិនបើសេដ្ឋីបុត្រនេះ នឹងជាអ្នកលេង  
 សុរា សេចក្តីសប្បាយនឹងមានដល់ពួកយើងមិនខាន, យើង  
 នឹងញ្ជ្រាងសេដ្ឋីបុត្រឲ្យរៀនរូ្យវិភាពជាអ្នកលេងសុរា ( ឲ្យចេះ

ផឹកស្រា ) ។ ពួកអ្នកលេងទាំងនោះ ទើបកាន់យកសុរា ចង  
សាច់ និងដុំអំបិលទុកក្នុងជាយសំពត់ កាន់នៃថាវ អង្គុយ  
ចាំមើលផ្លូវសេដ្ឋីបុត្រនោះ ចេញមកអំពីរាជត្រកូល ឃើញ  
សេដ្ឋីបុត្រកំពុងដើរមក ក៏ផឹកសុរា យកដុំអំបិលដាក់ចូល  
ទៅក្នុងមាត់ ខាំនៃថាវ ពោលថា សូមសេដ្ឋីបុត្ររស់នៅអស់  
រយនៃឆ្នាំចុះ, ពួកខ្ញុំអាស្រ័យលោក គប្បីជាអ្នកអាចក្នុងការ  
ទំពាសី និងការផឹក ។

សេដ្ឋីស្តាប់ពាក្យរបស់ពួកអ្នកលេងនោះហើយ ក៏សួរ

**ជនគ្រូតណ្ណនា ទៀងបុត្រសេដ្ឋីអ្នកមានទ្រព្យច្រើន**

អ្នកបម្រើជិតជិត ដែលដើរមកតាមក្រោយថា ពួកនេះ គេកំពុង  
ផឹកអ្វី ?

អ្នកបំរើ. បពិត្រនាយ ពួកគេកំពុងផឹកទឹកមួយប្រភេទ ។

សេដ្ឋីបុត្រ. ទឹកនោះមានរសជាតិគាប់ចិត្តឬ ?

អ្នកបំរើ. បពិត្រនាយ ឈ្មោះថា ទឹកដ៏គួរដល់ការផឹក  
ប្រាកដស្មើដោយទឹកនេះ មិនមានក្នុងលោកនេះទេ ។

**[ បុត្រសេដ្ឋីខូចខ្លួនព្រោះប្រព្រឹត្តអបាយមុខ ]**

បុត្រសេដ្ឋីនោះនិយាយថា បើដូច្នោះ យើងគួរតែផឹកដែរ ហើយឲ្យគេនាំយកស្រាមកបន្តិចបន្តួច ហើយក៏ផឹក តមកមិន យូរប៉ុន្មាន អ្នកលេងទាំងនោះ ដឹងថា សេដ្ឋីបុត្រចេះផឹក ក៏នាំ គ្នាចោមរោមសេដ្ឋីបុត្រនោះ កាលកន្លងទៅមិនយូរប៉ុន្មាន សេដ្ឋី បុត្រក៏មានបរិវារច្រើន ។ សេដ្ឋីបុត្រនោះ ប្រើឲ្យគេនាំសុរា មកដោយទ្រព្យមួយពាន់ខ្លះ ពីរពាន់ខ្លះ ហើយផឹក, តាំងទុក គំនរកហាបណៈក្នុងទីទាំងឡាយ មានទីដែលខ្លួនអង្គុយជាដើម ផឹកសុរាបណ្តើរ ពោលបណ្តើរថា ចូរនាំយកផ្កាលើមក ដោយ កហាបណៈនេះ, ចូរនាំយកគ្រឿងក្រអូបមកដោយកហាបណៈ

**ឆប្បបន្ទ្រកថា អង្គកថាខុទ្ទកនិកាយ គាថាឆប្បបន**

ប៉ុណ្ណោះ, អ្នកនេះធ្លាតក្នុងការរាំ, អ្នកនេះធ្លាតក្នុងការច្រៀង, អ្នកនេះធ្លាតក្នុងការប្រគំ, ចូរឲ្យទ្រព្យមួយពាន់ដល់អ្នកនេះ, ចូរ ឲ្យទ្រព្យពីរពាន់ដល់អ្នកនោះ, កាលសេដ្ឋីបុត្រចាយទ្រព្យខ្លះ ខ្លាយយ៉ាងនោះអស់កាលមិនយូរប៉ុន្មាន ក៏ធ្វើទ្រព្យ ៨០ កោដិ ដែលជាទ្រព្យរបស់ខ្លួនឲ្យអស់ទៅ កាលហោរញ្ជិក ប្រាប់ថា បពិត្រនាយ ទ្រព្យរបស់នាយអស់ហើយ ក៏និយាយថា ទ្រព្យ

ភរិយារបស់អញ មិនមានទេឬ ? កាលហោរញ្ជឹកប្រាប់ថា នៅ  
មាន ទើបប្រាប់ថា បើដូច្នោះ ចូរយកទ្រព្យនោះមក បានធ្វើ  
ទ្រព្យសម្បត្តិទាំងនោះ ឲ្យអស់ទៅយ៉ាងនោះដូចគ្នា ហើយលក់  
សម្បត្តិរបស់ខ្លួនទាំងអស់ គឺស្រែ សួនផ្កា សួនផ្លែ យាន  
ពាហនៈជាដើម ដោយហោចទៅ សូម្បីតែកាជនៈសម្រាប់ប្រើ  
ប្រាស់ សំពត់សម្រាប់ដណ្តប់ និងសំពត់ ក្រាលលក់ស៊ីជីក  
អស់គ្មានសល់ ។

[ សេដ្ឋីបុត្រដើរសុំទាន ]

ក្នុងកាលដែលសេដ្ឋីបុត្រនោះចាស់ អស់ទ្រព្យសម្បត្តិ  
ហើយ ម្ចាស់ផ្ទះបានបណ្តេញចេញអំពីផ្ទះ ហើយលក់ផ្ទះរបស់

**ជរាវត្តចន្ទនា រឿងបុត្រសេដ្ឋីអ្នកមានទ្រព្យច្រើន**

ខ្លួន មកនៅកាន់កាប់ផ្ទះនោះវិញ, សេដ្ឋីបុត្រនោះនាំភរិយាទៅ  
អាស្រ័យជញ្ជាំងផ្ទះនៃជនដទៃ កាន់អំបែងដើរសុំទានគេ បរិ-  
ភោគកត្តដ៏សេសអំពីជនដទៃ ។ ថ្ងៃមួយ ព្រះសាស្តាទត  
ឃើញអ្នកទាំងពីរនោះឈរនៅត្រង់ទ្វារសាលាឆាន់ រង់ចាំទទួល  
យកកោដន ដែលជារបស់ភិក្ខុកំលោះ និងសាមណេរឲ្យ ទើប

ទ្រង់ធ្វើការញញឹមឲ្យប្រាកដ ។ គ្រានោះ ព្រះអានន្ទត្រូវទូល  
 សួរនូវហេតុដែលនាំឲ្យព្រះអង្គទ្រង់ញញឹម ។ ព្រះសាស្តាកាល  
 នឹងត្រាស់ប្រាប់នូវហេតុ ដែលនាំឲ្យព្រះអង្គទ្រង់ញញឹម ក៏  
 បានត្រាស់ដូច្នោះថា ម្ចាស់អានន្ទ អ្នកចូរមើលនូវសេដ្ឋីបុត្រ  
 ដែលមានទ្រព្យច្រើននេះ បំផ្លាញទ្រព្យ ១៦០ កោដិឲ្យអស់  
 ទៅហើយ នាំភរិយាដើរសូមទានគេក្នុងនគរនេះឯង ម្ចាស់  
 អានន្ទ ប្រសិនបើ សេដ្ឋីបុត្រនេះ មិនញ៉ាំងកោតៈទាំងឡាយ  
 ឲ្យអស់ទៅ ហើយខំប្រកបការងារក្នុងបឋមវ័យ, គេនឹងបានជា  
 អគ្គសេដ្ឋីក្នុងនគរនេះឯង បើចេញបួសនឹងបានសម្រេចព្រះ-  
 អរហត្ត, ភរិយារបស់គេនឹងតាំងនៅក្នុងអនាគាមិផល, បើមិន  
 បំផ្លាញទ្រព្យឲ្យអស់ទៅ ហើយខំប្រកបការងារក្នុងមជ្ឈិមវ័យ

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

នឹងបានជាសេដ្ឋីទីពីរ, បើចេញបួសនឹងបានជាអនាគាមី, ភរិយា  
 របស់គេ នឹងតាំងនៅក្នុងសកទាគាមិផល, បើមិនធ្វើទ្រព្យឲ្យ  
 អស់ទៅ ប្រកបការងារក្នុងបច្ចិមវ័យ នឹងបានជាសេដ្ឋីទីបី, បើ  
 ចេញបួសនឹងបានជាសកទាគាមី ភរិយារបស់គេនឹងតាំងនៅ

ក្នុងសោតាបត្តិផល, តែឥឡូវនេះ បុត្រសេដ្ឋីនុ៎ះ សាបសូន្យ  
 ទាំងកោតៈជារបស់គ្រហស្ថ សាបសូន្យទាំងសាមញ្ញផល ( ផល  
 របស់សមណៈ ), ក៏កាលសាបសូន្យហើយ ទើបដូចជាសត្វ  
 ក្រៀលក្នុងកក់ស្នួតដូច្នោះ ដូច្នោះហើយ ទើបត្រាស់ព្រះគាថា  
 ទាំងនេះថា ៖

៧ អចរិត្វា ព្រហ្មចរិយំ អលទ្ធា យោពូនេ ធនំ  
 ជីណ្ណកោញាវ ឈាយន្តិ វិណមច្ឆេវ បល្លលេ  
 អចរិត្វា ព្រហ្មចរិយំ អលទ្ធា យោពូនេ ធនំ  
 សេន្តិ បាបាតិវិណាវ បុរាណានិ អនុត្តនំ ។  
 ជនពាលទាំងឡាយ មិនប្រព្រឹត្តព្រហ្មចរិយធម៌ មិន  
 បានទ្រព្យ ក្នុងកាលខ្លួននៅជាកំលោះក្រមុំ រមែង  
 សញ្ចប់សញ្ជឹង ដូចសត្វក្រៀលចាស់សំកុកនៅក្នុង  
**ជរាវគ្គវណ្ណនា រឿងបុត្រសេដ្ឋីអ្នកមានទ្រព្យច្រើន**

កក់ដែលអស់ត្រីហើយ ។ ជនពាលទាំងឡាយ មិន  
 ប្រព្រឹត្តព្រហ្មចរិយធម៌ មិនបានទ្រព្យ ក្នុងកាលខ្លួន  
 នៅជាកំលោះក្រមុំ រមែងដេកថ្ងៃ សោកស្តាយទ្រព្យ

ចាស់ទាំងឡាយ ដូចព្រហ្មដែលផុតចាកខ្សែបន្ទោះ  
ដូច្នោះ ។

**អធិប្បាយគាថា**

បណ្តាបទទាំងនោះ បទថា **អចរិត្តា** សេចក្តីថា មិននៅ  
ដោយការប្រព្រឹត្តព្រហ្មចរិយៈ ។ បទថា **យោពូនេ** សេចក្តីថា  
មិនបានទ្រព្យក្នុងកាលដែលខ្លួនអាច ញ៉ាំងកោតៈដែលមិនទាន់  
កើតឲ្យកើតឡើង ឬរក្សាកោតៈ ដែលកើតឡើងហើយ ។ បទ  
ថា **ខ័ណមច្ឆេ** សេចក្តីថា ជនពាលបែបនោះ រមែងសោក  
សៅ ដូចសត្វក្រៀលចាស់ មានស្លាបអស់ហើយ សញ្ចប់  
សញ្ជឹងក្នុងកក់ ដែលមានត្រីអស់ហើយ ព្រោះមិនមានទឹក ។  
មានពាក្យអធិប្បាយទុកដូច្នោះថា ការមិនមានទីនៅរបស់ជន  
ពាលទាំងនេះ ទុកដូចជាការមិនមានទឹកក្នុងកក់, ការមិនមាន  
កោតៈរបស់ជនពាលទាំងនេះ ដូចជាការអស់ត្រី, ការមិនអាច

**ធម្មបទដ្ឋកថា អដ្ឋកថាខុទ្ទកនិកាយ គាថាធម្មបទ**

នឹងប្រមូលកោតៈទុកបាន តាមផ្លូវទឹក ឬតាមផ្លូវគោកជាដើម  
ក្នុងកាលនេះឯង របស់ជនពាលទាំងនេះ ទុកដូចជាការមិន



មានការហើរឡើងទៅនៃសត្វក្រៀល ដែលអស់ស្លាបហើយ,  
ព្រោះហេតុដូច្នោះ ជនពាលទាំងនេះ ទើបដេកសញ្ចប់សញ្ជឹង  
នៅក្នុងទីនេះឯង ដូចសត្វក្រៀល ដែលមានស្លាបអស់ហើយ  
ដូច្នោះ ។

បទថា ចាបុតិទីណារ សេចក្តីថា ផុតស្រឡះចាកបំពង់  
គឺរូបតហើយចាកបំពង់ ( ស្តូក ) ។ មានពាក្យអធិប្បាយពោល  
ទុកដូច្នោះថា កូនសររូបតផុតអំពីបំពង់ទៅកាន់ទីគួរតាមកម្លាំង  
ហើយធ្លាក់, កាលមិនមាននរណាចាប់លើកឡើង, ក៏ត្រូវជា  
ចំណីរបស់ពពួកសត្វកណ្តៀរក្នុងទីនោះឯង យ៉ាងណាមិញ,  
ជនពាលទាំងនេះ ក៏ដូច្នោះដែរ កន្លងវ័យទាំងបីទៅហើយ ក៏  
នឹងចូលដល់មរណៈ ព្រោះការមិនអាចនឹងរើខ្លួនឡើងបានក្នុង  
កាលឥឡូវនេះ ព្រោះដូច្នោះ ទើបព្រះមានព្រះភាគជាម្ចាស់  
ត្រាស់ថា សេន្ទិ ចាបុតិទីណារ ។

បាទព្រះគាថា បុរាណានិ អនុត្តនំ សេចក្តីថា រមែងដេក

**ជរាវគ្គវណ្ណនា រឿងបុត្រសេដ្ឋីអ្នកមានទ្រព្យច្រើន**

សោកសង្រេង គឺសោកស្តាយរបស់ដែលខ្លួនធ្លាប់ស៊ី ធ្លាប់ផឹក  
រាំរ្យដែលខ្លួនរាំ ចម្រៀងដែលខ្លួនធ្លាប់ច្រៀង និងតន្ត្រីដែលខ្លួន  
ធ្លាប់ប្រគំក្នុងកាលមុនថា ពួកយើងស៊ីហើយ យ៉ាងនេះ ផឹក  
ហើយយ៉ាងនេះ ។

ក្នុងកាលចប់ទេសនា ជនជាច្រើនបានសំរេចអរិយផល  
ទាំងឡាយ មានសោតាបត្តិផលជាដើម ដូច្នោះឯង ។<sup>១៣៣</sup>

( រឿងបុត្រសេដ្ឋីអ្នកមានទ្រព្យច្រើន ចប់ )

\*\*\*\*\*

**ជំនួញវិញ្ញាណ វគ្គទី ១១ ចប់**

**និទានវគ្គ និង ជំនួញវិញ្ញាណ ចប់**

## នាមពុទ្ធបរិសទ្ធចូលប្រាក់បោះពុម្ពសៀវភៅនេះ

សប្បុរសជននៅសហរដ្ឋអាមេរិក ... ..	៣០០ \$
ឧបាសិកា តាំង ហ្គីចណៃព្រមទាំងបុត្រ.. ..	២០០ \$
ឧ.សិ ហេង ពាយ័ម និងលោក ថៃ ជុន និងបុត្រ.	៥០ \$
ឧបាសិកា ម៉ម សុខហេង ... ..	២០ \$
កិក្ខុ ផុត តៅ + ពុទ្ធបរិសទ្យនៅផ្ទះ	
ឧបាសិកា ប៊ូ សៀកលីវ ... ..	២៥០០០ ៛
ឧបាសក សម សាន្ត ... ..	១០០០០ ៛
ឧបាសិកា នៅ ណាន ... ..	៥០០០ ៛
ឧបាសិកា ប៉ាល់ ធីតា ... ..	៥០០០ ៛
ឧបាសិកា ជិន សារៃត ស្វាមី + បុត្រ ... ..	២០ \$
អ្នកស្រី ហ៊ិន ចាន់រ័ត្ន + ស្វាមី ... ..	១០ \$
ឧបាសក លី ធីលាន + បុត្រ ... ..	៥ \$
អាចារ្យ ឡាយ ឧបាសិកា ព្រឿន .. ..	៥ \$
ម៉ាសារ៉ា តិមលាន ... ..	២០០០០០ ៛
ឧបាសិកា ស៊ូ ស៊ីម ព្រមទាំងបងប្អូន .. ..	៥០០០០ ៛
ឧបាសក កួន ឧបាសិកា អម អឿង . ... ..	៥០០០០ ៛
ឧ.ស ឆៃត សុផាន់ ពុទ្ធបរិស័ទកំពង់សោម .....	២០០០០ ៛

ឧបាសិកា អ៊ុក សាផន	... ..	២០០០០ ៛
ឧបាសិកា ម៉ែ ចាន់ថា	... ..	២០០០០ ៛
ឧបាសក យី សៀង ឆ្លូន គីមលី	.. .. .	២០០០០ ៛
ឧបាសក ទុក ជាន ស ចន្ទា	.. .. .	២០០០០ ៛
ឧបាសក ហេង សារ៉ន ភរិយា+បុត្រ	... ..	២០០០០ ៛
តាឌុល យាយ សុំ	... ..	២០០០០ ៛
ឧបាសក ហ៊ុយ កេង	... ..	២០០០០ ៛
ឧបាសក ម៉ម សុគន្ធី + គ្រួសារ	.. .. .	២០០០០ ៛
ឧបាសក អ៊ុំ ហេង	.. .. .	២០០០០ ៛
ឧបាសិកា យាយ សុខ ណែ	. ... ..	២០០០០ ៛
ឧបាសិកា ណឹម វឌ្ឍនា	... ..	២០០០០ ៛
ប៉ាត់ គីម សុំន សៀង ខៀម	... ..	២០០០០ ៛
ម៉ា ជួរ	.. .. .	១៥០០០ ៛
ឧបាសិកា ឈុន គីមហៀក	... ..	១០០០០ ៛
ឧបាសិកា អ៊ុំ សេង	... ..	១០០០០ ៛
ឧបាសិកា កែវ នៀវ	... ..	១០០០០ ៛
ឧបាសិកា មុយ ទី	... ..	១០០០០ ៛
ឧបាសក អៀ សំភី ភរិយា+បុត្រ	... ..	១០០០០ ៛
ឧបាសក កាង អាន	... ..	១០០០០ ៛
ឧបាសក ឡាយ ភីន	... ..	១០០០០ ៛

លឹម អេង	... ..	១០០០០ ៛
ហ៊ុន ហេង ភរិយា + បុត្រ	... ..	១០០០០ ៛
ហ៊ុយ ជួន	... ..	១០០០០ ៛
ណុប ណារី	.. ..	១០០០០ ៛
កែវ សុតដា	... ..	១០០០០ ៛
យាយ នឿវ	... ..	១០០០០ ៛
សួន គៀន	... ..	១០០០០ ៛
អ៊ុន យ៉ុន	... ..	១០០០០ ៛
យាយ លន់ + បុត្រ	.. ..	១០០០០ ៛
ឧបាសិកា នាង ក្លុយ	... ..	១០០០០ ៛
ឧបាសិកា គ្រី ហ្គិច	.. ..	១០០០០ ៛
នាង នេះ	... ..	១០០០០ ៛
ឧបាសក យឹម សំផុន	.. ..	១០០០០ ៛
ពេទ្យបូរាណ	. ... ..	១០០០០ ៛
យាយ រី	.. ..	១០០០០ ៛
ព្រមទាំងពុទ្ធបរិស័ទ	... ..	៨០០០ ៛
ឧបាសិកា ខេង រុំ	.. ..	៥០០០ ៛
ទឹម នឹម	... ..	៥០០០ ៛
ឧបាសិកា ឡាយ សារុំ	.. ..	៥០០០ ៛
ទី រួច	... ..	៥០០០ ៛

យាយ យ៉ម	... ..	៥០០០ ៛
ណង រួច	... ..	៥០០០ ៛
យុវជន ព្រំ តូនី	... ..	៥០០០ ៛
ងើត ញ៉ន	.. ..	៥០០០ ៛
ឧបាសក គុំ គង់	.. ..	៥០០០ ៛
ឧបាសក ឧបាសិកា មិនចាំឈ្មោះ	... ..	៥០០០ ៛
ឧបាសិកា គីម ហួង	... ..	៥០០០ ៛
ឧបាសិកា ថោង ថងបៃ	... ..	៥០០០ ៛
យាយ ចាន	... ..	៥០០០ ៛
ឧបាសិកា ឡាច អុន	.. ..	៥០០០ ៛
យាយ ឡែ	.. ..	៥០០០ ៛
នាង ឡាត់	... ..	៥០០០ ៛
ជួប សេង	... ..	៥០០០ ៛
ម៉ា សៀន	... ..	៥០០០ ៛
ឧ.ស ខឿន សន ឧ.សិ សារ៉ាម៉ា	... ..	៥០០០ ៛
ខឿន នាង ឈឿត	.. ..	៥០០០ ៛
ឧ.ស ឌី សៀង ឧ.សិ ខឿន	.. ..	៥០០០ ៛
តា សាន យាយ រឹម	.. ..	៤០០០ ៛
យាយ ឆួង រឿន	... ..	៣០០០ ៛
បាត់ ម៉ុន	.. ..	៣០០០ ៛

ម៉ុន លោម	.. ... ..	៣០០០ ៛
នាង អ៊ា	.. ... ..	២០០០ ៛
អត់ឈ្មោះ	.. ... ..	១៥០០ ៛
យាយ ក្លៀវ	. ... ..	១៥០០ ៛
តា អាន យាយ អាន	.. ... ..	១០០០ ៛
យាយ កៀង	.. ... ..	១០០០ ៛
យាយ ពា	.. ... ..	១០០០ ៛
នាង យៀត	.. ... ..	១០០០ ៛
គ្មានឈ្មោះចំនួន	.. ... ..	៤៥០០ ៛